



உலகத் தமிழர் பேரவை தலைவராக சந்திப்பு



ஹசாரேயின் உண்ணாவிரதம் முடிவு



2 விருதுகள் சங்காவுக்கு

அமெரிக்காவை அச்சுறுத்தும் ஒரே சக்தி



அமெரிக்காவின் வடகரோலினா மாநிலத்தை ஐரேன் குறாவளி நேற்றிரவு தாக்க ஆரம்பித்தது. கடும் காற்றுக் காரணமாக கடல் கொந்தளித்து தண்ணீர் குடியிருப்புக்களுக்குள் அடித்து வரப்பட்டது. பாதுகாப்புக் காரணங்களுக்காக 10 லட்சம் மக்கள் வெளியேற்றப்பட்டுள்ளார்கள்.

இரு வாரங்களில் கிளிநொச்சியில் 15 சிறுவர் மீது துஷ்பிரயோகம்

யாழ்ப்பாணம், ஓக. 29
கிளிநொச்சி மாவட்டத்தில் கடந்த இரண்டு வாரத்தில் 15 சிறுவர்கள் பாலியல் துஷ்பிரயோகத்துக்கு உள்ளாகியுள்ளனர் என்று கிளிநொச்சி, முல்லைத்தீவு மாவட்டப் பிரதிப் பொலிஸ் மா அதிபர் என்.டி. தருவத்த தெரிவித்தார்.

“அண்மைக் காலத்தில் கிளிநொச்சி மாவட்டத்தில் பாலியல் துஷ்பிரயோகங்கள் அதிகரித்துக் காணப்படுகின்றன. இதன் பின்னணியில் பெரும்பாலும் நெருங்கிய உறவினர்களே உள்ளனர். பல இடங்களில் தந்தை, சிறிய தந்தை, மாமன் என்போராலேயே துஷ்பிரயோகங்கள் இடம் பெற்றுள்ளன” என்று

பொலிஸில் இனி முறைப்பாடுகளை முறையிடுவோரே தமிழில் பதியலாம்

வலி. வடக்கு, ஓக 29
யாழ்ப்பாணம் மாவட்டப் பொலிஸ் நிலையங்களில் பொது மக்கள் இனித் தமது முறைப்பாடுகளைத் தாமே தமிழில் பதிவு செய்து கொள்ளலாம். இதற்கான நடைமுறை அறிமுகப்படுத்தப்பட்டுள்ளதாக யாழ்ப்பாண பதில் பிரதிப் பொலிஸ் மா அதிபர் நீல் தருவத்த தெரிவித்துள்ளார்.

பொலிஸ் நிலையங்களில் காணப்படும் மொழிக் குறைபாட்டை நீக்கும் முகமாக இந்த நடவடிக்கை எடுக்கப்பட்டுள்ளதாக அவர் தெரிவித்தார். பொது மக்கள் தமது முறைப்பாடுகளைத் தமிழில் எழுதிக் கொடுக்கத்தக்கதான படிவங்களை பொலிஸ் நிலையங்களில் அறி

படைபினரின் நன்மதிப்பைக் கெடுக்கவே கிறீஸ் பூதமாம்

கொழும்பு, ஓக. 29
பயங்கரவாதத்தை தோற்கடித்ததன் மூலம் பாதுகாப்புப் படைகள் பெற்ற மதிப்பைக் கெடுப்பதற்காகவே ‘கிறீஸ் பூத’ வதந்திகள் பரப்பப்படுவதாக ஜாதிக ஹெல உறுமயவின் பொதுச் செயலாளரும் மின்சக்தி அமைச்சருமான பாட் டலி சம்பிக்க ரணவக்க தெரிவித்தார்.

கொழும்பில் நேற்று நடைபெற்ற ஜாதிக ஹெல உறுமயவின் 8 ஆவது தேசிய மாநாட்டில் உரையாற்றுகையிலேயே அவர் இவ்வாறு கூறினார். “தேசிய பாது

போர்க்குற்ற விசாரணை; சவாலை எதிர்கொள்ள தயாராகிறது இலங்கை

கொரியா புறப்பட்டார் பிரிஸ்

கொழும்பு, ஓகஸ்ட் 29
இலங்கை வெளிவிவகார அமைச்சர் ஜி.எல்.பிரிஸ் இரண்டு வார இராஜ தந்திர வெளிநாட்டுப் பயணமாக நேற்றுக் கொரியாவுக்குப் புறப்பட்டார். ஐக்கிய நாடுகள் மனித உரிமைகள் சபையில் அடுத்த மாத நடுப்பகுதியில் நடைபெற உள்ள கூட்டத்தொடரில் இலங்கைக்கு எதிரான போர்க் குற்றச்சாட்டுக்கள் விவாதத்துக்குக் கொண்டுவரப்படலாம் என எதிர்பார்க்கும் இலங்கை அரசு, அதனை எதிர்கொள்வதற்கான தீவிர முயற்சிகளில் இறங்கி உள்ளது. அதன் ஒரு பகுதியாகவே அமைச்சர் பிரிஸின் பயணம் திட்டமிடப்பட்டுள்ளது.

ஐ.நா. மனித உரிமைகள் சபையின் 18ஆவது கூட்டத் தொடர் செப்டெம்பர் 12ஆம் திகதி முதல் 30ஆம் திகதி வரை சுவிஸ் தலைநகர் ஜெனீவாவில் இடம்பெறுகின்றது. இந்தக் கூட்டத் தொடரில், போர்க் குற்றச்சாட்டுக்கள் குறித்து இலங்கை அரசு அனைத்துலக விசாரணை ஒன்றை நடத்த ஒத்துழைக்க வேண்டும் என மேற்குநாடுகள் அழுத்தம் கொடுக்கும் என்று அதிகளவில் எதிர்பார்க்கப்படுகிறது.

ஐ.நா. மனித உரிமைகள் சபையின் 18ஆவது கூட்டத் தொடர் செப்டெம்பர் 12ஆம் திகதி முதல் 30ஆம் திகதி வரை சுவிஸ் தலைநகர் ஜெனீவாவில் இடம்பெறுகின்றது. இந்தக் கூட்டத் தொடரில், போர்க் குற்றச்சாட்டுக்கள் குறித்து இலங்கை அரசு அனைத்துலக விசாரணை ஒன்றை நடத்த ஒத்துழைக்க வேண்டும் என மேற்குநாடுகள் அழுத்தம் கொடுக்கும் என்று அதிகளவில் எதிர்பார்க்கப்படுகிறது.

ஈழத் தமிழர்களுக்கு சுயாட்சி வழங்கக்கோரி மூலியில் ஆர்ப்பாட்டம்

டில்லி, ஓக. 29
ஈழத் தமிழர்களுக்குச் சுயாட்சி வழங்க அர்த்தமுள்ள நடவடிக்கையும், அரசியல் தீர்வும் தேவை. இதற்கு இலங்கையை இந்தியா நிர்பந்திக்க வேண்டும் என வலியுறுத்தி டில்லியில் எதிர்பாரும் 7ஆம் திகதி ஆர்ப்பாட்டம் நடத்த மார்க்சிஸ்ட் கம்யூனிஸ்ட் கட்சி முடிவு செய்துள்ளது.

- இவ்வாறு அக்கட்சியின் பொதுச் செயலாளர் பிரகாஷ்காரத் தெரிவித்துள்ளார். தமிழகம், திருவண்ணாமலையில் பிரகாஷ்காரத் சனிக்கிழமை பேசியபோதே மேற்கண்டவாறு தெரிவித்தார்.

“இலங்கைத் தமிழர்களுக்கு நீதி கிடைக்க வேண்டும். இறுதிக் கட்டப் போரில் தமிழர்கள் சித்திரவதை செய்யப்பட்டுள்ளனர்; ஏராளமானோர் கொல்லப்பட்டனர். இதில் உரிய விசாரணை நடத்தப்படவேண்டும். இலங்கையில் தமிழர்களுக்கு நீதி கிடைக்க இந்தியா தலையிடவேண்டும்” என்றார் அவர். (சி)

கோரிக்கைகளுக்குப் பதிலளிக்காத நிலையில் அரசுடனான பேச்சைக் கூட்டமைப்புத் தொடராதது

கொழும்பு, ஓக. 29
வெளிநாட்டு இராஜதந்திரிகளிடம் இலங்கை வெளிவிவகார அமைச்சர் ஜி.எல்.பிரிஸ் கூறியது போல, தமிழ்த் தேசியக் கூட்டமைப்புடன் பேச்சுக்களைத் தொடர இலங்கை அரசு தயார் என்றால் நாம் முன்வைத்த மூன்று கோரிக்கைகளுக்கு எழுத்து மூலம் அரசு பதிலளிக்க வேண்டும். இல்லையேல் பேச்சை மீண்டும் தொடர்வதில் பயனில்லை என்று தமிழ்த் தேசியக் கூட்டமைப்பு திட்டவாடமாக அறிவித்துள்ளது.

அவசரகாலச் சட்டத்தை நீக்கியுள்ள இலங்கை அரசு அதற்கு இணையாக எத்தகைய சட்டத்தைக் கொண்டு வந்தாலும் அதற்குத் தமிழ்த் தேசியக் கூட்டமைப்பு எதிர்ப்புத் தெரிவிக்கும் என்று அக்கட்சி தெரிவித்துள்ளது.

அவசரகாலச் சட்டத்தை நீக்குவதால் எவ்வித மாற்றமும் ஏற்படப்போவதில்லை. எனவே பயங்கரவாத தடைச் சட்டம் நீக்கப்பட வேண்டும் என இலங்கை அரசை தமிழ்த் தேசியக் கூட்டமைப்பு வலியுறுத்தியுள்ளது.

அரசுடனான அடுத்த கட்டப் பேச்சுக்குத் திகதி குறிப்பிட்ட தமிழ்த் தேசியக்

இலங்கை அரசு பயிற்றுவித்ததையே வன்னி டாக்டர்கள் ஒப்புவித்தார்கள்

நியூயோர்க், ஓக. 29
வன்னிப் போரின் பின்னர் கைது செய்யப்பட்ட மருத்துவர்கள் கொழும்பில் ஊடகங்களுக்கு எதைத் தெரிவிக்க வேண்டுமென்று இலங்கை அரசு பயிற்றுவித்ததாக ‘விக் கி லீக்ஸ்’ செய்தி வெளியிட்டுள்ளது. இலங்கையிலுள்ள அமெ

‘விக் கி லீக்ஸ்’ தகவல்
ரிக்கத் தூதரகம் மூலம் அமெரிக்க இராஜாங்கத் திணைக்களத்துக்கு அனுப்பி வைக்கப்பட்ட இந்தச் செய்தியை ‘விக் கி லீக்ஸ்’ வெளியிட்டுள்ளது.

முன்னாள் போராளிகள் மேலும் 500 பேர் அடுத்த மாதம் விடுவிப்பு

புனர்வாழ்வு பெற்றுவரும் விடுதலைப் புலிகள் இயக்க முன்னாள் போராளிகள் 500 பேர் அடுத்த மாதம் 18ஆம் திகதி விடுவிக்கப்படுவர் என்று சிறைச்சாலைகள் மறுசீரமைப்பு அமைச்சின் செயலர் தெரிவித்தார். விடுவிக்கப்பட முன்னர் அவர்கள் தெற்குக்கு சுற்றுலா அழைத்துச் செல்லப்படுவர் என்றும் கூறினார். (உ)



தொடர்புகளுக்கு
 ஆசிரியபீடம் : 021-2229933
 தொலைநகல் : 021-2229944
 செய்தி/படங்கள் :
 021-5679933
 021-5679944
 விளம்பரம் : 021-5671111
 விநியோகம் : 021-5677222
 மின் அஞ்சல்
 செய்தி : news@uthayan.com
 கருத்து : comments@uthayan.com
 விளம்பரம் :
 advt@uthayan.com
 இணைய முகவரி :
 www.uthayan.com

மூவரின் தண்டனைக் குறைப்புக்காக 30 ஆயிரம் சட்டத்தரணிகள் ஆஜர்

சென்னை, ஓக.29
 ராஜீவ் காந்தி கொலை வழக்கில் மரண தண்டனை விதிக்கப்பட்ட பேரறிவாளன், முருகன், சாந்தன் ஆகியோர் சார்பில் இன்று சென்னை உயர் நீதிமன்றத்தில் மரண தண்டனையை இரத்துச் செய்யும்படி மனுத் தாக்கல் செய்யப்படும் என சட்டத்தரணி ரஜினிகாந்த் தெரிவித்துள்ளார்.
 மனு விசாரணைக்கு எடுத்துக்கொள்ளப்படவுள்ள தினத்தில் தமிழகம் முழுவதும் இருந்து 30 ஆயிரம் சட்டத்தரணிகளை சென்னை உயர்நீதிமன்றத்துக்கு வரவழைக்கவும் திட்டமிடப்பட்டுள்ளது எனவும் அவர் தெரிவிக்கின்றார்.
 இதேவேளை, இந்த மூவரது



முருகன் பேரறிவாளன் சாந்தன்

தூக்குத்தண்டனையையும் இரத்துச் செய்யக்கோரி தமிழகம் எங்கும் போராட்டங்கள் நடைபெற்று வருகின்றன. தமிழக அரசியல்வாதிகளான கலைஞர் கருணாநிதி, வைகோ, திருமாவளவன், டாக்டர் ராமதாஸ், கிருஷ்ணமூர்த்தி ஆகியோர்

உட்பட பழ.நெடுமாறன், அ.வீரமணி, சீமான் ஆகியோர் தூக்குத்தண்டனையை இரத்துச் செய்யும்படி வலியுறுத்தி வருகின்றனர்.
 இதேவேளை, தமிழக காங்கிரஸ் தலைவர் கே.ஏ.நங்கபாலு, பாரதிய ஜனதா கட்சியின் தமிழகத் தலைவர் பொன்.ராதாகிருஷ்ணன் ஆகியோர் தூக்குத்தண்டனையை நிறைவேற்ற வேண்டும் எனத் தெரிவிக்கின்றனர்.
 சென்னை உயர் நீதிமன்றத்தில் இன்று மனு தாக்கல் செய்யப்பட்டால், திட்டமிடப்பட்ட பெரம்பர் 9ஆம் திகதி தூக்குத்தண்டனை நிறைவேற்றப்படுவது இடைநிறுத்தப்படலாம் என சட்டவல்லுநர்கள் தெரிவிக்கின்றனர்.
 இதற்கிடையே, சென்னையைச் சேர்ந்த மனித உரிமைகள் தொடர்பாகப் போராடும் மூன்று சட்டத்தரணிகள் இந்த மூவரது மரண தண்டனையையும் இரத்துச் செய்யும்படி கோரி உண்ணாவிரதம் இருந்து வருகின்றனர். (சி)

இன்றைய வானிலை

31°C

நேரம்	வானிலை	பல	தரவு	சிறப்பு
யாழ்	31°C	27°C		
மன்	30°C	27°C		
வவு	33°C	25°C		
முல்	31°C	26°C		
கிளி	31°C	26°C		

அனைத்து மாவட்டங்களிலும் வானம் மேகமூட்டத்துடன் காணப்படக்கூடிய சாத்தியம்

சரணடைந்த புலிகள் மீது அரசு தரப்பு கூடவில்லை

தமிழ்ச் செல்வனின் மனைவி சொல்கிறார்
 கொழும்பு, ஓக. 29
 இறுதிக்கட்டப்போரில் சரணடைந்த புலி உறுப்பினர்கள் மீது அரசு படையினர் துப்பாக்கிச் சூடு நடத்தவில்லை என புலிகள் இயக்க அரசியல்துறைப் பொறுப்பாளர் சு.ப.தமிழ்ச்செல்வனின் மனைவி சசிரேகா தெரிவித்துள்ளார் என ஆங்கில இணையத்தளங்கள் செய்தி வெளியிட்டுள்ளன.
 அதில் மேலும் கூறப்பட்டுள்ளவை வருமாறு:-
 வெள்ளைக்கொடி ஏந்தி வந்த புலி உறுப்பினர்களை இராணுவத்தினர் சுட்டுக்கொன்றனர் என்று சுமத்தப்படும் குற்றச்சாட்டுகள் அடிப்படையற்றவை.
 இராணுவத்தினருடன் நடைபெற்ற யுத்தத்தின்போதே விடுதலைப் புலிகளின் சகல சிரேஷ்ட தலைவர்களும் கொல்லப்பட்டனர்.
 இறுதிக்கட்ட யுத்தத்தின் போதான மோதல்களிலேயே சகல சிரேஷ்ட தலைவர்களும் உயிரிழந்தனர்.
 2009ஆம் ஆண்டு மே மாதம் 16ஆம் திகதி அரசு கட்டுப்பாட்டுப் பிரதேசத்துக்குள் வந்தோம்.
 அரசு கட்டுப்பாட்டுப் பிரதேசங்களுக்குள் செல்ல மக்கள் மேற்கொண்ட முயற்சியைப் பல தடவைகள் விடுதலைப் புலிகள் தடுத்தனர்.
 போர் தொடர்பாகப் போலியான தகவல்களைப் பிரசாரம் செய்து புலம்பெயர் தமிழர்கள், இலங்கை வாழ் தமிழர்களைப் பிழையாக வழிநடத்தி வருகின்றனர்.
 - இப்படி அவர் கூறினார்.
 போரின் இறுதிக்கட்டம் வரையில் போர் வலயத்தில் இருந்து உண்மை நிலைமைகளை அறிந்துகொண்டதாகவும் அவர் கூறினார்.

பிளேக்கின் வருகை ஒத்திவைப்பு

கொழும்பு, ஓக. 29
 இன்று திங்கட்கிழமை இலங்கை வரவிருந்த அமெரிக்க இராஜாங்கத் திணைக்களத்தின் தெற்கு மற்றும் மத்திய ஆசிய விவகாரங்களுக்குப் பொறுப்பான துணை செயலாளர் ரொபர்ட் ஓ பிளேக்கின் வருகை பிற்போடப்பட்டுள்ளது.
 அமெரிக்காவில் ஏற்பட்டுள்ள சூறாவளி அபாயம் காரணமாக விமான சேவைகள் இரத்துச் செய்யப்பட்டுள்ளன. இதனாலேயே அவரது இலங்கை வருகை பிற்போடப்பட்டது என அமெரிக்க ஊடகங்கள் செய்தி வெளியிட்டுள்ளன.
 மூன்று நாள் உத்தியோகபூர்வ பயணம் மேற்கொண்டு இலங்கை வரவிருந்த ரொபர்ட் ஓ பிளேக் இன்று தமிழ்த் தேசியக் கூட்டமைப்பினரைச் சந்தித்து முக்கிய பல விடயங்கள் தொடர்பாகப் பேச்சு நடத்தவிருந்தார்.
 இந்தப் பேச்சும் பிற்போடப்பட்டுள்ளது எனத் தமிழ்த் தேசியக் கூட்டமைப்பின் ஊடகப் பேச்சாளரும், யாழ். மாவட்ட நாடாளுமன்ற உறுப்பினருமான சுரேஷ் பிரமேச்சந்திரன் தெரிவித்தார்.

திறந்த பல்கலையில் வணிக பயிற்சி நெறி

யாழ்ப்பாணம், ஓக.29
 இலங்கை திறந்த பல்கலைக் கழகத்தின் யாழ். பிராந்திய நிலையத்தினால் தொழிலுரிமைத்துவமும் சிறு வணிக முகாமைத்துவமும் சான்றிதழ் கற்கை நெறிக்கான விண்ணப்பங்கள் கோரப்பட்டுள்ளன.
 இந்தக் கற்கை நெறிக்கு ஜி.சீ.ஈ. சாதாரண தரத்தில் ஆறுபாடங்களில் சித்தியடைந்த எவரும் விண்ணப்பிக்கலாம்.
 தகுதியுடைய விண்ணப்பதாரிகள் அடுத்தமாதம் 24 ஆம் திகதி வரை விண்ணப்பப்படிவங்களை யாழ். பிராந்திய நிலையம் பிறவுண் வீதி, கொக்குவில் எனும் முகவரியில் பெற்றுக் கொள்ளலாம் என அறிவிக்கப்பட்டுள்ளது. (உ-313)

வேப்பாளர்களுக்கு இன்று முதல் இலக்கங்கள்

உள்ளூராட்சி சபைத் தேர்தலில் போட்டியிடும் வேப்பாளர்களுக்கு இன்று முதல் இலக்கங்கள் வழங்கப்படவுள்ளன என்று தேர்தல்கள் செயலகம் தெரிவித்துள்ளது. காலி, மாத்தறை, நுவரெலியா மற்றும் இரத்தினபுரி ஆகிய மாவட்டங்களில் போட்டியிடும் வேப்பாளர்களுக்கு இன்றைய தினம் இலக்கங்கள் வழங்கப்படும் என்று தேர்தல்கள் ஆணையாளர் மவரிந்த தேசப்பிரிய கூறினார். கொழும்பு உள்ளிட்ட ஏனைய மாவட்டங்களுக்கு அடுத்தடுத்த தினங்களில் வழங்கப்படும் என்று அவர் மேலும் தெரிவித்தார்.

இலங்கையின் தேயிலை ஏற்றுமதிக்குப் பேரிடி

மத்திய கிழக்கில் ஏற்பட்டுள்ள அரசியல் நெருக்கடிகளால் இலங்கையின் தேயிலை ஏற்றுமதி கடுமையாகப் பாதிக்கப்பட்டுள்ளது.
 ஆண்டுதோறும் இலங்கையிலிருந்து ஏற்றுமதி செய்யப்படும் 300 மில்லியன் கிலோ தேயிலையில், 78 வீதமானவற்றை ஈரான், ஈராக், சிரியா, லிபியா ஆகிய நாடுகளே வாங்கி வந்தன. ஆனால் இந்த ஆண்டின் முதல் ஆறு மாதங்களில் இலங்கையிலிருந்து இருந்து 55 மில்லியன் கிலோ தேயிலை மட்டுமே ஏற்றுமதி செய்யப்பட்டுள்ளது. இது மொத்த தேயிலை ஏற்றுமதியில் 30 வீதம் மட்டுமே யாகும்.
 அரசியல் நெருக்கடிகளால் லிபியா, சிரியா போன்ற நாடுகளின் பிரதான துறைமுகங்களுக்கு தேயிலையை அனுப்ப முடியாத நிலை உள்ளதாக கொழும்பின் முன்னணி தேயிலை ஏற்றுமதி நிறுவனத்தின் பிரதிதி ஒருவர் தெரிவித்தார்.
 அத்துடன் ஈரான் மீது விதிக்கப்பட்டுள்ள பொருளாதாரத் தடையும் நெருக்கடியை ஏற்படுத்தியுள்ளதாக அவர் மேலும் கூறியுள்ளார்.
 ஏற்றுமதியாளர்கள் ஈரானில் இருந்து தமக்கான கொடுப்பனவை உள்ளூர் வணிக வங்கி ஒன்றின் ஏற்பாட்டில் வேறு வழிமுறை ஒன்றின் ஊடாகவே பெறுவதாகவும் அவர் தெரிவித்துள்ளார்.

நிகழ்வுகள்

கலந்துரையாடல்
 இலங்கை தொழில் பயிற்சி அதிகார சபையின் ஏற்பாட்டில் ஹோட்டல் முகாமைத்துவம், ஹோட்டல் மேற்பார்வை உபசரணையாளர்கள் கற்கை நெறி களுக்கு விண்ணப்பித்த மாணவர்களுக்கான கலந்துரையாடல் இன்று திங்கட்கிழமை முற்பகல் 10 மணிக்கு கே.கே.எஸ். வீதியில் அமைந்துள்ள மாவட்டக் காரியாலயத்தில் நடைபெறவுள்ளது. (10-313)

படிவம்
 வடபிராந்திய சத்தியசாயி சேவா நிலையத்தின்

ஏற்பாட்டில் தொண்டைமானாறு செல்வச் சந்திதி ஆலயத்தின் திருவிழாவை முன்னிட்டு சந்திதியான் ஆச்சிரம மண்டபத்தில் இன்று திங்கட்கிழமை பஜனை நிகழ்வு நடத்தப்படவுள்ளது.
 நாளை செவ்வாய்க்கிழமை "சைவ வாழ்வியல்" என்னும் தலைப்பில் ப. அருளானந்தன் நிகழ்த்தும் சிறப்புச் சொற்பொழிவும் இடம்பெறும். (10-313)

ஆண்டு நிறைவு
 தொண்டைமானாறு செல்வச்சந்திதி ஆலயத்தின் அமுதசுரபி அன்னதான மண்டபத்தின் 50 ஆவது ஆண்டு நிறைவு விழா இன்று திங்கட்கிழமை முற்பகல் 10 மணிக்கு அன்னதான மண்டபத்தில் நடைபெறவுள்ளது. (10-313)

லயன் கழக ஆளுநருக்கு வரவேற்பு
 சர்வதேச லயன்ஸ் கழக 306 பி1 இல் மாவட்ட ஆளுநர் லயன் பிரியந்த பெர்னாண்டோ, லயன் கனில் வட்டவல் ஆகியோர் சர்வதேச லயன்ஸ் கழக 306 பி1 மாவட்டத்தின் பிராந்தியங்களான 8,9,19,11 ஆகிய வற்றினால் வரவேற்கப்படவுள்ளனர்.
 இந்த நிகழ்வு நாளை மறு தினம் 31ஆம் திகதி புதின கிழமை மாலை 5 மணிக்கு யாழ்ப்பாணம் மணிக்கூட்டு வீதியில் உள்ள ஞானம்ஸ் ஹோட்டலில் நடைபெறுமென கழக பிரதேச செயலாளர் லயன் டாக்டர் கே.எம். பத்மநாதன் அறிவித்துள்ளார். (த-207)

அரசின் அதிகரித்த வரி விதிப்பால் பனஞ்சாராய உற்பத்தி முடக்கம்

**கோடிக்கணக்கான பணம் மாட்டியதால்
சங்கங்கள் செயலிழக்கும் அபாயம்**

யாழ்ப்பாணம், ஓக.29
'சுண்டங்காய் காற்பணம்
சுமை உலி முக்காற்பணம்'
என்பதற்கு அமைய உற்பத்திச்
செலவைவிட ஒன்றரை மடங்கு
தொகை அரசு வரியாகச் செலுத்த
வேண்டியுள்ளது உள்ளார்
உற்பத்தியான பனஞ்சாராயத்தை
விற்பனை செய்ய முடியவில்லை
என்று சிறுகைத்தொழில் உற்
பத்தியாளர்கள் விசனம் தெரி
விக்கின்றனர்.

அரசின் அதிகரித்த வரியால்
யாழ்ப்பாணம், மாவட்ட பனை கூட்டுறவு
வுச் சங்கங்களால் உற்பத்தி
செய்யப்பட்ட ஆயிரக்கணக்
காண லீற்றர் பனஞ்சாராயம்
விற்பனை செய்யப்படாமல் தேங்
கியுள்ளது.

“கடந்த வருடம் உற்பத்தி
செய்யப்பட்ட பனஞ்சாராயமே
அளவுக்கதிகமாக தேங்கியுள்ள
தால் இந்த வருடம் பனஞ்சாராய
உற்பத்தியினை பல சங்கங்கள்
மட்டுப்படுத்தியுள்ளன” என்று
அதிகாரி ஒருவர் தெரிவித்தார்.

இதனால் சங்கங்களில் நூற்
றுக்கணக்கான அங்கத்தவர்கள்
உற்பத்தி செய்யும் கள்ளின்
அளவினை குறைக்க வேண்
டிய சூழ்நிலையும் ஏற்பட்டுள்ள

ளது. இது ஏழை உற்பத்தி
யாளர்களை பெரிதும் பாதித்
துள்ளது.

ஒரு போத்தல் பனஞ்சாராயத்தை உற்பத்தி செய்ய 180 ரூபாவில் இருந்து 220 ரூபாவரை செலவாகிறது. ஆனால் ஒரு போத்தல் சாராயத்துக்கு அரசு வரியாக 387 ரூபா செலுத்தப்பட வேண்டியுள்ளது. “உற்பத்திச் செலவு மற்றும் அரசு வரி ஆகியவற்றுடன் சிறிய தொகை இலாபம் வைத்து விற்பனை விலை நிர்ணயித்தால் அதனைக் கொள்வனவு செய்ய மதுபான நிலையங்கள் மறுக்கின்றன” - என்றார் பனை, தென்னை வள கூட்டுறவுச் சங்க முகாமை யாளர் ஒருவர்.

பனஞ்சாராயத்தின் விலை தென்னிலங்கையில் இருந்து கொண்டுவரப்படும் சாராயத்தின் விலையை விட அதிகமாக உள்ளதால் அதனைக் கொள்வனவு செய்வது வீணானது என்று நகரில் உள்ள மதுபான வர்த்தகர்கள் கூறுகின்றனர்.

**சுண்டங்காய்
காற்பணம்
சுமைசுலி
முற்காற்பணம்
ஆனதால்
நடுத்தெருவில்
பனை, தென்னை வள
கூட்டுறவுச் சங்கங்கள்**


“தென்னிலங்கையில் இருந்து லொறி லொறியாகக் கொண்டு வரப்படும் சாராயம் யாழ்ப்பாணம் மதுபான நிலையங்களில் பெருமளவில் விற்பனை செய்யப்படுகின்ற போதும் உள்ளூர் உற்பத்தியான பனஞ்சாராயத்தினை மருந்துக்குக் கூட விற்க முடியாமல் உள்ளது. அளவுக்கு அதிகமான வரியே இதற்குக் காரணம் என்கிறார் சங்க முகாமையாளர்.

இதனால் சங்கங்கள் சிலவற்றின் வடிசாலைகளில் உற்பத்தி செய்யப்பட்ட மதுசாரம் சாராயமாக மாற்றப்படாமல் வைக்கப்பட்டுள்ளது. உற்பத்தி செய்யப்பட்ட மதுசாரமும் சாராயமும் தேங்கியுள்ளதால் உற்பத்திச் செலவாக முதலீடு செய்யப்பட்ட கோடிக்கணக்கான ரூபாபணமும் முடங்கிப் போயுள்ளது. இதனால் சங்கங்கள் தமது செயற்பாடுகளை முன்னெடுக்க முடியாமல் திண்டாடுகின்றன. உரிய அதிகாரிகள் அரசுக்குச் செலுத்தும் வரியினை குறைக்க நடவடிக்கை மேற்கொண்டு



யமாக மாற்றப்படாமல் வைக்கப்பட்டுள்ளது. உற்பத்தி செய்யப்பட்ட மதுசாரமும் சாராயமும் தேங்கியுள்ளதால் உற்பத்திச் செலவாக முதலீடு செய்யப்பட்ட கோடிக்கணக்கான ரூபாபணமும் முடங்கிப் போயுள்ளது. இதனால் சங்கங்கள் தமது செயற்பாடுகளை முன்னெடுக்க முடியாமல் திண்டாடுகின்றன. உரிய அதிகாரிகள் அரசுக்குச் செலுத்தும் வரியினை குறைக்க நடவடிக்கை மேற்கொண்டு

உள்ளூர் உற்பத்தியினை ஊக்குவிக்காத வரை இந்த நிலையில் இருந்து மீள முடியாது” என்று அதிகாரி ஒருவர் தெரிவித்தார். பாரம்பரிய கைத்தொழில் முயற்சிகள் சிறுகைத்தொழில் அமைச்சராக யாழ்ப்பாணத்திலே இருந்த போதும் பாரம்பரிய உற்பத்தியான பனஞ்சாராயத்தின் மீட்சிக்கு இதுவரை அவர் நடவடிக்கை ஏதும் எடுக்கவில்லை என்று உற்பத்தியாளர்கள் குறைப்படுகின்றனர். (உ-313, 207)



நல்லூர் சுந்தரவாமி ஆலய தீர்த்தத் திருவிழா நேற்று இடம்பெற்றது. தீர்த்தம் இடம்பெற்ற பின்னர் சுவாமி வெளிவீதியிலா வரும் காட்சி. (ம-86)

கிளிநொச்சியில் நேற்று முழுநேர மின்தடை

கிளிநொச்சி, ஓக.29
கிளிநொச்சிப் பகுதிக்கான மின்விநியோகம் நேற்றுக்காலை 9 மணிளளவில் இருந்து தொடர்ச்சியாகத் தடைப்பட்டிருந்தது. மின்சார சபையுடன் தொடர்பு கொண்டு கேட்க முயன்ற தொலைபேசி எண்ணுக்கு எப்போது அழைப்பை எடுத்தாலும் “யூஸர் பிஸி” என்ற பதிலே கிடைத்துக் கொண்டிருந்ததாக மக்கள் குறைப்பட்டுக் கொண்டனர். (உ-10-405)

புலனாய்வுப் பிரிவின் கண்காணிப்பில் விமல் வீரவன்ச, சம்பிக்க ரணவக்க

அரசு தர்ப்பு அமைச்சர்கள் சம்பிக்க ரணவக்க, விமல் வீரவன்ச போன்றோரையும், அரசுக்கு ஆதரவளிக்கும் சில அரசியல் கட்சிகள் அமைப்புகளையும் இலங்கை அரசின் புலனாய்வுச் சேவை தீவிரமாக கண்காணித்து வருவதாக கொழும்பு ஆங்கில வார இதழ் செய்தி வெளியிட்டுள்ளது.

அமைச்சர்களான சம்பிக்க ரணவக்க, விமல் வீரவன்ச ஆகியோருடன் அரசுக்கு எதிராக அண்மையில் கருத்து வெளியிட்ட ஜாதிக ஹெல் உறுமய வின் அத்துரலிய ரத்ன தேரரும் புலனாய்வுச் சேவையின் கண்காணிப்புக்கு உட்படுத்தப்பட்டுள்ளார்.

தேசிய சுதந்திர முன்னணி, ஜாதிக ஹெல் உறுமய போன்ற கட்சிகள் மற்றும் அவற்றைச் சார்ந்த அமைப்புகளினதும் பேரணிகள், கூட்டங்களில் நிகழ்த்தப்படும் உரைகள் குறித்து உன்னிப்பாகக் கண்காணிக்குமாறு அரசு உயர்மட்டமே புலனாய்வுச் சேவைக்கு பணித்துள்ளதாகவும் அந்த வட்டாரங்கள் கூறியுள்ளன.

அரசு தர்ப்பில் இருந்தாலும், இவர்களின் உரைகள் மற்றும் செயற்பாடுகளால் அரசுக்கு பாதிப்பு ஏற்படலாம் என்பதாலேயே இந்த உத்தரவு பிறப்பிக்கப்பட்டுள்ளதாகவும் புலனாய்வு வட்டாரங்கள் தகவல் வெளியிட்டுள்ளன. (10)

ஜெனீவா மனித உரிமைகள் கூட்டத்தில் போர் குற்றத்தை மறைக்க விசேட குழு

ஜெனீவாவில் நடைபெறவுள்ள ஐக்கிய நாடுகள் மனித உரிமைகள் சபைக்கூட்டத் தொடரில் இலங்கைக்கு எதிராக சுமத்தப்படக்கூடிய குற்றச்சாட்டுகளுக்கு பதிலளிப்பதற்காக சிரேஷ்ட அமைச்சர்களைக் கொண்ட குழுவொன்றை அங்கு அனுப்ப அரசு தீர்மானித்துள்ளதாக தெரிவிக்கப்பட்டுள்ளது. செப்டெம்பர் 12 ஆம் திகதி முதல் இந்தக் கூட்டம் நடைபெறவுள்ளமை குறிப்பிடத்தக்கது. அமைச்சர் மஹிந்த சமரசிங்க தலைமையிலான இக்குழுவில் அமைச்சர்கள் ஜி.எல்.பீரிஸ், நிமல் சிறிபால டி சில்வா, அநூர பிரியதர்ஷன யாப்பா, மற்றும் நாடாளுமன்ற உறுப்பினர் சஜித் வாஸ் குணவர்தன ஆகியோர் அடங்கியுள்ளனர். (10)

ஆசிரியரின் சம்பள முரண்பாடுகளை நீக்க விரைவில் அமைச்சரவை பத்திரம்

தொழிற்சங்கங்களுடனான பேச்சில் அமைச்சர் இணக்கம்

அச்சுவேலி, ஓக. 29
ஆசிரியர்கள் மற்றும் அதிபர்களின் சம்பள முரண்பாடுகளைத் தீர்ப்பது தொடர்பான அமைச்சரவைப் பத்திரம் மாத இறுதியில் சமர்ப்பிக்கப்பட உள்ளது என்று கல்வி அமைச்சர் பந்துல குணவர்த்தன தெரிவித்துள்ளார்.

“இலங்கை ஆசிரியர் சேவை இலங்கை அதிபர் சேவையைச் சேர்ந்தோரின் பிரச்சினைகளை பொருத்தமான முறையில் தீர்த்து வைப்பதற்கு விசேட அமைச்சரவைப் பத்திரத்தை நாளை மறுதினம் புதன்கிழமை அமைச்சரவையில் சமர்ப்பித்து அனுமதியை பெற்றுக்கொள்ள இருக்கிறார் என்று கல்வி அமைச்சர் உறுதியளித்துள்ளார் என்று இலங்கை ஆசிரியர் சங்கத்தின் தலைவர் யோசேப் ஸ்ராலின் தெரிவித்தார்.

இலங்கை ஆசிரியர் சேவை மற்றும் இலங்கை அதிபர் சேவைகளைச் சேர்ந்தோரின் சம்பள உயர்வு, பதவி உயர்வு உள்ளிட்ட பிரச்சினைகள் தொடர்பாக கடந்த 23 ஆம் திகதி செவ்வாய்க்கிழமை ஆசிரியர் தொழில் சங்கங்களின் பிரதிநிதிகள், கல்வி அமைச்சர், கல்வி அமைச்சின் செயலாளர் மற்றும் உயர் அதிகாரிகளைச் சந்தித்துப் பேச்சு நடத்தினர். இலங்கை ஆசிரியர் சங்கம், அகில இலங்கை ஆசிரியர் சங்கம் இலங்கை கல்வி

யாளர் சங்கம் உள்ளிட்ட 6 தொழில் சங்கங்களின் பிரதிநிதிகள் இந்தப் பேச்சில் கலந்து கொண்டனர்.

“ஆசிரியர்களின் நீண்ட காலப் பிரச்சினைகள் தொடர்பாக முன்வைத்த கருத்துக்களை ஏற்றுக்கொண்ட அமைச்சர் எதிர்வரும் 31 ஆம் திகதி அமைச்சரவையில் விசேட அமைச்சரவைப் பத்திரத்தை முன்வைத்து கோரிக்கைகளை நிறைவேற்ற நடவடிக்கை எடுப்பதாக உறுதியளித்தார். கல்வி அமைச்சரின் உறுதிமொழியின் நிறைவேற்று தன்மையைப் பொறுத்தே தொழில் சங்கத்தின் எதிர்கால நடவடிக்கைகள் முன்னெடுக்கப்படும்” - என்றார் ஸ்ராலின்.

ஆசிரியர் தொழில் சங்கங்கள் முன்வைத்த முக்கியமான கோரிக்கைகள் வருமாறு:
* ஆசிரியர் சேவை அதிபர் சேவைகளை சேர்ந்தவர்களின் பதவி உயர்வுகள் தொடர்பான சம்பள நிலுவைகளை உடன் வழங்க உரிய ஏற்பாடுகள் செய்ய வேண்டும்.

* 2008 ஆம் ஆண்டு உயர் நீதிமன்றம் வழங்குமாறு உத்தரவிட்ட ஆசிரியர்கள் மற்றும் அதிபர்களுக்கான ஒரு வருட சம்பள உயர்ச்சியையும் அது தொடர்பான சம்பள நிலுவையையும் வழங்க வேண்டும்.
* ஆசிரியர்களுக்கான சேவை,

கல்வித் தகைமை அடிப்படையில் பதவி உயர்வு வழங்கும் சுற்றறிக்கையின் காலம் 2008.12.31 ஆம் திகதியுடன் நிறைவு பெறுவதால் தொடர்ந்து ஆசிரியர்களின் பதவி உயர்வுகளை வழங்குவதற்கு ஏற்பாடுகள் செய்யவேண்டும்.

* ஆசிரியர்களுக்கான இடைக்கால சம்பள உயர்வை வழங்க வெள 3 ஆயிரம் மில்லியன் ரூபா 2009 ஆம் ஆண்டு ஒதுக்கீடு செய்யப்பட்டது. குறித்த இடைக்கால சம்பள உயர்வு வழங்கப்படவில்லை. ஒதுக்கீடு செய்யப்பட்ட நிதி எந்த வகையில் பயன்படுத்தப்பட்டது?

* ஆசிரியர்கள், அதிபர்களுக்கு உரிய சம்பள உயர்வை சமகால நிலைமையைக் கருத்தில் கொண்டு வழங்க வேண்டும்.

* அதிபர் சேவை ஆசிரியர் சேவையில் நிலவும் சம்பள முரண்பாடுகளை தீர்க்கவேண்டும். அதற்கான நிலுவைக் கொடுப்பனவுகளை வழங்க வேண்டும்.

* இலங்கை அதிபர் சேவை பதவி உயர்வு கல்வி நிர்வாக சேவை பதவி உயர்வு என்பனவற்றை அவற்றின் சேவைப் பிரமாணக் குறிப்புகளுக்கு அமைய உரிய வீதாசார அடிப்படையில் வழங்க வேண்டும். - ஆகிய கோரிக்கைகளை முன்வைக்கப்பட்டன. (உ-11)

அடியார்கள் வேண்டுவனவற்றை அள்ளி வழங்கும் செல்வச் சந்நிதியானுக்கு இன்று கொடியேற்றம்

தொண்டமானாற்றின் கரையில் ஆறும் கடலும் சங்கமமாகும் இயற்கை எழில் நிறைந்த பகுதியில் எழுந்தருளியிருக்கும் பூர் செல்வச் சந்நிதி முருகனின் கொடியேற்றத்திருவிழா இன்று ஆரம்பமாகிறது. இலங்கையின் வடபகுதியில் மட்டுமன்றி உலகம் முழுவதும் பரந்து வாழும் தனது அடியார்களுக்கு நிறைவான அருளை அள்ளி வழங்கி அவர்களை எல்லாம் காத்து வருகின்ற அடியார்களும் கருணைத் தெய்வமாக, கலியுகக் கந்தனாக சந்நிதி முருகன் விளங்குகிறான். இதனால் தான் கடல்கடந்த நாடுகளில் வாழ்ந்து வருகின்ற அடியார்களும் தத் தமது நாடுகளில் இருந்தவாறே சந்நிதியானது உற்சவ காலத்தை மிகவும் புனிதத்துடன் கடைப்பிடிப்பதை நாம் காணமுடிகிறது. சந்நிதியானது கொடியேற்ற உற்சவம் ஒரு தனித்துவமான உற்சவமாகும். இந்த ஆலயம் அமைந்துள்ள பகுதியில் வாழ்பவர்கள் மட்டுமன்றி அவனை வழிபட வருகின்ற அடியார்கள் ஒவ்வொருவருமே இது தமது ஊர் ஆலயத்தின் கொடியேற்றம் எனக்கருதுகின்ற ஒரு நெருக்கமான உறவையும் தனித்துவத்தையும் நாம் இங்கே உணர முடியும். பல்வேறு பிரதேசங்களையும் சேர்ந்த ஏராளமான அடியார்கள் ஒன்று கூடுகின்ற இந்த கொடியேற்ற உற்சவத்தில்

அடியார்கள் அனைவரும் அகத்திலும், புறத்திலும் உண்மையான பக்தியை வெளிப்படுத்தும் காட்சி மனிதற்கு சாந்தியை ஏற்படுத்தி எம்மை எல்லாம் தூய்மைப்படுத்துவதாக அமைந்திருக்கும். **வேலின் நடுவே வெற்றிலையின் நுனிப்பாகம்**
உற்சவ காலத்தில் வீதி உலாவின் பொழுது வெவ்வேறு வாகனங்கள் பயன்படுத்தப்பட்டாலும் சந்நிதி முருகன் இங்கே வெள்ளி மயில் வேலவனாக எப்பொழுதும் அடியார்களுக்குக் காட்சி தருவான். அதுமட்டுமன்றி அந்த வெள்ளி வேலன் நடுவிலே வெற்றிலையின் நுனிப்பாகம் பதிக்கப்பட்டு வேலவன் வீதி உலா வருகின்ற அந்த எளிமையான கருணை நிறைந்த காட்சி பார்ப்பவர்கள் அனைவருக்கும் பரவசத்தை ஏற்படுத்துவதாய் அமைந்திருக்கும். ஆம், உற்சவ காலத்தில் இந்த வேலவனது எழில் தோற்றத்தை காணுகின்ற ஒவ்வொருவரது உள்ளத்திலும் காந்தம் கவர்ந்திருப்பதைப் போன்று எங்கிருந்தோ தூய்மையான ஒரு பக்தி தோன்றி அது கரைபுரண்டோடுகின்ற அதிசயத்தை அங்கே அடியார்கள் ஒவ்வொருவரும் அனுபவிப்பார்கள். முதல் நான்கு நாள் களம் மாலைத் திருவிழாவாக இடம்பெறும் உற்சவம் 5 ஆம் நாளில் இருந்து காலைத் திருவிழா

என இரண்டு நேர உற்சவமாக இடம்பெறும். சந்நிதி முருகன் மருதர் கதிர் காமரை ஆட்கொண்டது போல லட்சக் கணக்கான அடியார்கள் உள்ளத்திலும் சூடினெண்டிருப்பதால் இவ்வாலயத்தில் உற்சவகாலத்தில் அடியார்கள் கூட்டம் எப்பொழுதும் அலைமோதிக் கொண்டே இருக்கும். **அடியார்களுடன் சேர்ந்திருந்து தொழிந்துவான்.**
இதனால் சந்நிதி முருகன் மருதர் கதிர்காமருக்கு வாக்களித்தபடி கொடியேற்றத் திருவிழாவில் பொழுதும் மற்றும் பதினேராம் திருவிழா தொடக்கம் பூக்காரர் திருவிழா வரை ஆலயத்திலும், ஆலயச் சூழலிலும் அடியவர்களில் ஒருவராக சந்நிதி முருகன் தொழிற்பட்டு எல்லாவற்றையும் கவனித்துக் கொள்வான் என்ற நம்பிக்கை ஆலயப் பூசகர்கள் உட்பட அனைவராலும் கடைப்பிடிக்கப்பட்டு வருகிறது. அதுமட்டுமல்ல இந்த நம்பிக்கை நிஜமானது என்பதை அடியார்கள் பலர் உணர்ந்திருப்பதையும் நாம் இவ்விடத்தில் வெளிப்படுத்துவது பொருத்தமானது. இதனால் தான் போலும் இங்கே உற்சவத்தை நடத்துகின்ற பூசகர்கள் தொடக்கம் இங்கே ஒன்று கூடுகின்ற அடியவர்கள் வரை அனைவரும் மிகுந்த பயபக்தியுடனும், அடக்கத்துடனும் தத்தம் காரியங்களைத் தாமே செவ

வனே நிறைவேற்றுகின்ற ஒரு சிறப்பையும் நாம் காண முடிகிறது. அண்மைக்காலமாக இடம்பெற்று வந்த திருப்பணி வேலைகளில் பெரும் பகுதி முற்றுப்பெற்று அடியார்கள் மிகவும் திருப்தியுடனும் வசதியுடனும் எம்பெருமானை வழிபடுவதற்கு ஏற்ற விதத்தில் திருப்பணி வேலைகள் திருப்பணிச் சபையினர் செயற்படுத்தியுள்ளனர். ஆலயத்திலும், சந்நிதியான் ஆச் **ந.அரியரத்தினம் (கனடா)**
சிரமம் உட்பட ஏனைய மடங்களிலும் அடியார்களுக்கு அன்னதானம் வழங்குவதற்குரிய ஒழுங்குகளும் செய்யப்பட்டுள்ளன. குறிப்பாக சந்நிதியான் ஆச்சிரமத்தில் இடம்பெறும் உற்சவகால விஷேட நிகழ்வுகளைத் தொடர்ந்து நண்பகல் 12 மணிக்கு அடியார்களுக்கு நிறைவான முறையில் அன்னதானம் வழமைபோல் வழங்கப்படுவதற்கு நடவடிக்கை எடுக்கப்பட்டுள்ளன. உலகியல் வாழ்க்கையில் மக்கள் எதிர்நோக்குகின்ற துன்பங்கள், வேதனைகளைப் போக்குகின்ற சந்நிதியான் இருப்பதால் தான் சாதாரண நாள்களில் கூட இங்கே அடியார்கள் கூட்டம் அலைமோதிக் கொண்டிருக்கிறது. ஞானத்தை வேண்டி ஞானிகளும் யோகிகளும் கூடுகின்ற சந்நிதியானை நாமும் தரிசித்து ஈடேற்றம் பெறுவோமாக.

சிவில் பாதுகாப்பு குழுவினருடன் பொலிஸ் அதிகாரிகள் சந்திப்பு

யாழ்ப்பாணம், ஓக. 29
சன்னாகம் பொலிஸ் பிரிவு சிவில் பாதுகாப்புக்குழு அங்கத்தவர்களுக்கான கலந்துரையாடல் நேற்று ஞாயிற்றுக்கிழமை பகல் 10.45 மணியளவில் மருதனாரமடம் இராமநாதன் கல்லூரியில் யாழ்ப்பாணம் உதவிப் பொலிஸ் அத்தியட்சகர் ஜெகத்தலைமையில் நடைபெற்றது. இந்த நிகழ்வில் முல்லைத் தீவு, கிளிநொச்சி மாவட்டங்களின் பிரதிப் பொலிஸ் மா அதிபரும் யாழ்ப்பாணத்துக்குப் பதில் கடமையாற்றுவருமான என்.டி. தளவத்த, வலி. தெற்கு பிரதேச செயலாளர் திருமதி மஞ்சுளா சதீசன், சன்னாகம் பொலிஸ் நிலையப் பொறுப்பதிகாரி சித்திக்காபண்டார, மத்தியஸ்தர் சபைத் தலைவர் தம்பித்துரை, நிர்வாக கிராம அலுவலர் நா. நவரத்தினராசா ஆகியோர் கலந்துகொண்டார்கள். நிகழ்வில் கிராம அலுவலர்கள் சன்னாகம் பிரதேச வங்கிகளின் முகாமையாளர்கள், சுகாதாரப் பரிசோதகர்கள், அரசு ஊழியர்கள் மற்றும் பலரும் கலந்துகொண்டார்கள்.

நல்லூர் ஆலயச் சூழலில் இன்று

யாழ்ப்பாணம், ஓக. 29
நல்லூர் சைவ சபையின் ஏற்பாட்டில் நல்லூர் பூங்காவனத் திருவிழாவை முன்னிட்டு இன்று திங்கட்கிழமை மாலை 6.30 மணிக்கு நல்லை ஆதீன குரு மூர்த்தி மண்டபத்தில் கம்பராமாயணம் பற்றிய தெய்வீகத் தொடர் இசைப் பேரூரை இடப்பெறவுள்ளது. இதில் "பூராம பட்டாபிஷேகம்" எனும் தலைப்பில் பிரம்மபூர் சிவ வை.நித்தியானந்த சர்மா உரை நிகழ்த்துவார். (ம-313)
யாழ்ப்பாணம் ஓக.29
இணுவையூர் ரசிகப்பிரியா சபா கலை வளர்ச்சி மையம் நல்லூர் பூங்காவனத் திருவிழாவை முன்னிட்டு இன்று திங்கட்கிழமை மாலை 6 மணி முதல் மகேஸ்வரன் மணிமண்டபத்தில் தெய்வீக இசையரங்கை நடத்தவுள்ளது. இதில் செல்வி பவனுஜா தெய்வேந்திரன் பாட்டுக்கச் சேரியும் வெ.சுப்பிரமணியக் குருக்கள், கே.அனந்தகோபன், கே.ரவிசங்கர், கே.நந்தகுமார், ரி.சுபேஸ், வி.பிரபாகரசர்மா ஆகியோர் பங்குபற்றும் வயலின் கச்சேரியும் இடம்பெறும். (ம-313)
யாழ்ப்பாணம் ஓக.29
நல்லூர் இளங்கலைஞர் மன்றம் தெல்லிப்பழை தூர்க்கா தேவி ஆலயத்தின் அணு சரணையுடன் நடத்தும் தெய்வீக இசை யரங்கு இன்று திங்கட்கிழமை மாலை 6.30 மணிக்கு பூக்காவனத் திருவிழா வில் இடம்பெறவுள்ளது. இதில் இளங்கலைஞர் மன்ற மாணவர்கள் ஆசிரியர்கள் வழங்கும் பாட்டு, பரதநாட்டிய நிகழ்ச்சிகள் இடம்பெறவுள்ளது. (ம-313)
யாழ்ப்பாணம் ஓக.29
இந்து சமய கலாசார அலுவல்கள் திணைக்களம் நல்லூர் பூங்காவனத் திருவிழாவை முன்னிட்டு இன்று திங்கட்கிழமை பிற்பகல் 3 மணிக்கு நல்லூர் நாவலர் மணிமண்டபத்தில் சமய சொற்பொழிவையும், கலை நிகழ்வு

களையும் நடத்தவுள்ளது. இதில் "ஆறுமுகப் பெருமான்" எனும் தலைப்பில் ச.லீசன் நிகழ்த்தும் சிறப்புச் சொற்பொழிவும், உரும்பிராய் திருக்குமரன் அறநெறிப் பாடசாலை, ஊர்காவற்றுறை, பருத்தியடைப்பு கதிரேசன் இந்து அறநெறிப் பாடசாலை, சுழிபுரம் ஜெகசோதி அறநெறிப் பாடசாலை, காரைநகர் கிழவன்காடு கலாமன்ற அறநெறிப்பாடசாலை ஆகியன பங்கு பற்றும் கலைநிகழ்வுகளும் இடம்பெறவுள்ளது. (ம-313)
யாழ்ப்பாணம் ஓக.29
யாழ்ப்பாணம் நாட்டார் வழக்கியல் கழகம் பாரம்பரிய கலைகள் மேம்பாட்டுக் கழகத்துடன் இணைந்து நடத்தும் "வள்ளி திருமணம்" எனும் இசை நாடகம் இன்று திங்கட்கிழமை பிற்பகல் 2 மணிக்கு நல்லை ஆதினமண்டபத்தில் இடம்பெறவுள்ளது. இதில் யாழ்.இந்துக் கல்லூரி ஆசிரியர் நா.விமலநாதன், கோப்பாய் கிறிஸ்தவக் கல்லூரி ஆசிரியர் வ.தயாளினி, அளவெட்டி அருணோதயாக் கல்லூரி ஆசிரியர் க.கிருபானந்தன், மன்னார் வட்டக் கண்டல் தமிழ் கலவன் பாடசாலை ஆசிரியர் து.விஜயகுலசிங்கம், மாவை வே.பிரதீபன் ஆகியோர் நடிக்கவுள்ளது. பிலிப் ஜோன்சுரேல் (ஆர் மோனியம்) க.முருகையா (மிருதங்கம்). (ம-313)

மரண அறிவித்தல்

கந்தையா பொன்னம்பலம்

(ஓய்வுபெற்ற படவரைஞர், நீர்ப்பாசனத் திணைக்களம்)

யாழ்ப்பாணம், காரைநகர், கோவளத்தைப் பிறப்பிடமாகவும் தற்போது இல.186/29 D, செம்மண் வீதி, எழுத்தூரை வசிப்பிடமாகவும் கொண்ட கந்தையா பொன்னம்பலம் நேற்று (28.08.2011) ஞாயிற்றுக்கிழமை மன்னாரில் இறைபதம் அடைந்தார். அன்னார் காலஞ்சென்ற நொச்சி யாகமம் கந்தையா- தங்கம்மா தம்பதியரின் சிரேஷ்ட புத்திரரும் காலஞ்சென்ற காசிப்பிள்ளை- செல்லம்மா (காரைநகர்) பயிரிக்கூடல் ஆகியோரின் கனிஷ்ட மருமகனும் ராணிதேவியின் அன்புக் கணவரும் யசோதா (U.C.M.A.S.) ஆசிரியை, மன்னார்), ரவீந்திரன் (ஆசிரியர் வவு/ தமிழ் மகாவித்தியாலயம்), புனிதவதி (சட்டத் தரணி- மன்னார், நீதிமன்றம்) ஆகியோரின் அன்புத் தந்தையும் கேதீஸ்வரன் (சுருக்கெழுத்தாளர்- மன்னார் நீதிமன்றம்), பிரசாந்தி (முகாமெத்துவ உதவியாளர், சமூக சேவைகள் திணைக்களம், வவுனியா), துவ்யந்தன் (சட்டத்தரணி) ஆகியோரின் மாமனும் ஹரிகரன், பவித்திரா, டி.வயலக்ஷன், டி.வயலக்ஷன் ஆகியோரின் பேரனும் பேரம்பலம் (கொழும்பு), விசாலாட்சி (கொழும்பு), மகேந்திரன் (சொலிஸ்சிற்றர், லண்டன்), சிவஞான சுந்தரம் (வவுனியா), சரஸ்வதி (யாழ்ப்பாணம்) ஆகியோரின் அன்புச் சகோதரனுமாவார். அன்னாரின் இறுதிக்கிரியைகள் இன்று (29.08.2011) திங்கட்கிழமை அவரின் இல்லத்தில் நடைபெற்று பூதவுடல் தகனக்கிரியைக்காக மன்னார் இந்து மயானத்துக்கு எடுத்துச்செல்லப்படும். தகவல்: இல.186/29D, செம்மண் வீதி, எழுத்தூர். (சி/3338) (38) குடும்பத்தினர்.

இரண்டாம் ஜூன் நனைவஞ்சல்

தோற்றம்	மறைவு
11	29
*	*
02	08
*	*
1936	2009

தருமத் பூரண்பாக்கியல் சங்கர்

ஜூன்முகள் இரண்டு மறைந்தனவோ
உங்கள் மறைவு மறப்பதற்குள்யவோ
நாம் வாழும் காலம் வரை
உங்கள் நினைவும் வாழும்.

273/1, நாவலர் ஒழுங்கை, கணவன், பிள்ளைகள், மருமக்கள், பேரப்பிள்ளைகள், துசுவலர் வீதி, சகோதர சகோதரிகள், யாழ்ப்பாணம். உறவினார்.

விடுவாடகைக்கு
திருநெல்வேலி, ஆடியபாதம் வீதியில் திருநெல்வேலி சந்நிதியிலிருந்து 400 மீற்றர் தொலைவில் 3 அறை Hall, Verandha உள்ளது. தொடர்பு: 9777 5834517



உதயன்

மக்கள் மலம் நிறைந்த தமிழ் நாளைத்

தோர்தலுக்கு முதலிடம், தீர்வுக்கு கிரண்டமிடம்!

இனப்பிரச்சினைக்குத் தீர்வு காண்பதில் உரிய அக்கறை காட்டாமல், அசமந்தப் போக்கைக் கடைப்பிடித்துவரும் அரசாங்கம் வடக்கு மாகாண சபைக்குத் தேர்தல் நடத்துவது குறித்து அடிக்கடி பிரஸ்தாபித்து வருகின்றது.

கடந்த ஐந்து வருடங்களுக்கு மேலாக இந்த அரசு தொடர்ச்சியாக நடைமுறைப்படுத்தி வந்த அவசரகாலச் சட்டத்தை நீக்கும் முடிவை சென்ற வியாழக்கிழமை அறிவித்த ஜனாதிபதி, அடுத்த வருடத்தில் வடக்கு மாகாண சபைக்குத் தேர்தல் நடத்தப்படும் என்றும் தெரிவித்தார்.

அதே தகவலை வெளிநாட்டு ராஜதந்திரப் பிரமுகர்களிடம் திரும்பவும் வாசித்திருக்கிறார், வெளிவிவகார அமைச்சர் பேராசிரியர் ஜி.எல்.பீரிஸ். தேர்தல் நடைபெறவுள்ள காலம் வருட முற்பகுதி என்றும் அறுத்து உறுத்துக் கூறியுள்ளார்.

எவ்வளவுக்கு எவ்வளவு நேர காலத்துடன் மாகாண சபைத் தேர்தலை நடத்த முடியுமோ, அதனை நடத்தி, தேர்தல் நடைமுறையை மீளவும் வடக்கில் நிலைநாட்ட அரசு ஆர்வமாக உள்ளதாகவும் அவர் வெளிநாடுகளின் ராஜதந்திரிகளிடம் எடுத்துக் கூறியிருக்கிறார்.

அரசாங்கத்தைப் பொறுத்தவரையில், நாட்டின் ஏனைய மாவட்டங்களில் மக்களால் தெரிவு செய்யப்பட்ட பிரதிநிதிகளால் மாகாண சபைகள் நிர்வகிக்கப்படுவது போன்று, வடக்கிலும் மக்கள் பிரதிநிதிகளால் அச்சபை நிர்வகிக்கப்பட வேண்டும் என்று அது விரும்புவதில் தவறு எதுவும் இல்லை.

வடக்கில் கடந்த பல வருடங்களாக முடங்கிக் கிடந்த ஜனநாயகம், போர் முடிவுற்று விட்டதால், இப்போது துளிர்ந்துள்ளது என்பதனை வெளிநாடுகளுக்கு, அவற்றின் ராஜதந்திரிகளுக்கு வெளிப்படுத்துவதற்காக, நம்ப வைப்பதற்காக அரசுக்கு நன்மதிப்பைத் தேடிக்கொள்வதற்காக அமைச்சர் மேற்கண்ட பிரசாரத்தை நடத்தி உள்ளார் என்பது மிக வெளிச்சமாகத் தெரிகின்றது.

ஒரு மாதத்துக்கு முன்னர், வடக்கில் உள்ளூராட்சி அதிகார சபைகளுக்கான தேர்தல் வெற்றிகரமாக நடத்தப்பட்டு ஜனநாயகம் இங்கு நிலை நிறுத்தப்பட்டிருப்பதால், மாகாண சபைத் தேர்தலை நடத்துவது ஒன்றும் கடினமான காரியமல்ல.

ஆனால், தமிழ் மக்களுக்குச் சேரவேண்டிய உரிமைகளை உறுதி செய்து கொள்வதற்காக இனப்பிரச்சினைக்குத் தீர்வு காண்பதற்கு இதய சுத்தியுடன் செயற்படாமல், ஆற அமர இருந்து ஆலோசனை பாடிக்கொண்டு-

வடக்கு, கிழக்கில் தேர்தல்களை நடத்தி இலங்கையில் ஜனநாயகம் பீறிட்டுப் பாய்கிறது என்று வெளி உலகுக்குக் காட்டி "நல்ல பிள்ளைப்" பெயர் வாங்குவதற்கு அரசு முயல்வது, முண்டி அடிப்பது ஏற்புடையதல்ல.

இனப்பிரச்சினைக்குத் தீர்வு காண்பது குறித்து வெறும் வார்த்தைகளில் கூறிக்கொண்டு, அதற்காக தன்வசம் உள்ள உருப்படியான திட்டம் (உத்தேச திட்டம்) என்னவென்று வெளிப்படுத்தாமல் மூடுமந்திரமாக வைத்துக் கொண்டு-

தமிழ்த் தரப்புடன் பேச்சு என்று கடந்த எட்டு மாதங்களை - காலத்தை - பாங்கிய பின்னர் - கடத்தி விட்டு, இப்போது தெரிவுக்குழு என்ற நொண்டிக் குதிரை மீது ஏறி நீண்ட காலம் சுவாரி செய்வதற்கு திட்டமிட்டுள்ளது அரசு.

தெரிவுக்குழு ஊடாக இனப்பிரச்சினைக்குத் தீர்வு ஒன்றை அரசு முன்வைக்கும் என்ற நம்பிக்கை தெற்கின் பல அரசியல் கட்சிகளிடம், தலைவர்களிடம் இல்லை. அதற்கான முழுக் காரணம் அரசு தனது தீர்வு யோசனைகளை, இதுவரை முன் வைக்காமல், ஒளித்துப் பிடித்து விளையாடுவதே ஆகும்.

தமிழ்த் தேசியக் கூட்டமைப்புடன் பேச்சுக்களை நடத்திய போதிலும் அது அக்கட்சி முன்வைத்த ஆட்சி அதிகார கட்டமைப்பு - மத்திய அரசுக்கும் அதிகாரப் பகிர்வு அலகுக்கும் இடையிலான பகிர்வுகளும் பங்கீடுகளும் - நிதி மற்றும் வரி அறவீடு ஆகிய மூன்று முக்கிய அடிப்படை விடயங்களில் அரசு தனது நிலைப்பாட்டைத் தெரிவிக்கப் பின்னடித்து வருகின்றது. அதனால் பேச்சுவார்த்தை முறிந்துள்ளது.

பின்பக்கமாகச் சுவாரி செய்யும் உத்தியை அரசு மேற்கொள்வதாலோ என்னவோ, இனப்பிரச்சினைத் தீர்வு குறித்து வெளிநாட்டு ராஜதந்திரிகளிடம் எதுவும் தெரிவிக்காமல் தவிர்ந்து நல்ல பிள்ளைப் பெயர், புள்ளி வாங்குவதற்காக வட மாகாண சபைக்குத் தேர்தல் நடத்தப்படும் என்ற கொடியை உயர்த்திக் காட்டும் கடமையை வெளிவிவகார அமைச்சர் மேற்கொண்டு வருகின்றார், அரசாங்கத்தின் சார்பாக.

தேசியப் பிரச்சினைக்கு நடைமுறைச் சாத்தியமான நிலைத்து நிற்கக் கூடிய தீர்வு ஒன்றை, பேச்சுக்கள் ஊடாக எட்டப்படும் ஒருமித்த கருத்தின் மூலமே காணப்படும் என்ற மந்திரத்தை, அரசு எத்தனை காலத்துக்குத்தான் ஒதுக்க கொண்டிருக்கப் போகின்றது? தீர்வை வழங்குவதற்கான உள்ளார்ந்த விருப்பமும், பரந்த மனமும் அதற்கான மூலத் தேவைகள்.

இனப் பிரச்சினையைத் தீர்த்து வைப்பதில் ஆவனும் வேகமும் இன்றிக் காலத்தை வாங்கி, அந்தக் கால இடைவெளியில் தமிழர் பிரதேசங்களின் குடிசனப் பரம்பல் அமைப்பை மாற்றிவிட்டு, அதன் பின்னரே- அந்தப் புள்ளியிலிருந்தே - தீர்வைக் காண்பதற்கான மறைமுக (Hidden) நிகழ்ச்சி நிரல்களையும் வாய்ப்பாடுகளையும் அரசு தேடுகிறது எனலாம். அதாவது தீர்வு காண்பதைப் பின்னோக்கி நகர்த்துவது அந்த உள்நோக்கத்துடனேயே என்ற சந்தேகம் எழுவதைத் தவிர்க்க முடியாது.

இந்த குக்குமத்தை வெளிநாடுகள் புரிந்து கொள்ளவும் கண்டறியவும் நீண்ட காலம் தேவையில்லை என்பதனை அரசு புரிந்துகொள்ளாமல் செயற்படவில்லை. இனப்பிரச்சினை உள்நாட்டு விவகாரம். அதில் ஏனைய நாடுகள் கால் வைத்துப் படுக்கவும் இடம் கொடுக்க மாட்டோம் என்ற வன்மத்துடன் இலங்கை அரசு செயற்படுவது இப்போது கண்ணுக்குப் புலப்படாதிருக்கலாம். ஆனால் அது ஒருவேளை வெளிப்படாமலா போகும்?

அவசரகால சட்டம் நீங்கினாலும் அதன் பலபிரிவுகள் பயங்கரவாதத் தடைச் சட்டத்தில் காணப்படுகின்றன

நேற்று 28-08-2011 அன்று 'சண்டே ரைம்ஸ்' பத்திரிகை எழுதியிருந்த அரசியல் விமர்சனத்திலிருந்து சிலபகுதிகள்

கடந்த வாரம் வியாழக் கிழமை ஜனாதிபதி மகிந்த ராஜபக்ஷ அவசரகாலச் சட்டம் அமுலில் இருந்து நீக்கப்படுவதற்கான அறிக்கையை நாடாளுமன்றத்தில் வெளியிட்டார். அந்த நீண்ட அறிக்கையில் அவசரகால நிலைமை அமுலாக்கப்பட்டதின் காரணங்களையும் விவரங்களையும் ஜனாதிபதி வெளியிட்டார். அதனிறுதிப் பகுதியில் அவர் குறிப்பிட்டது வருமாறு:-

நிர்வாக நடவடிக்கைகளை சாதாரண சட்டங்களின் ஜனநாயக முறையில் செயல்படுத்தும் வகையில் அவசரகால விதிகளை அப்புறப்படுத்துவதற்கான முன் மொழிவை இந்த சபையில் சமர்ப்பிக்க விரும்புகின்றேன். இப்பொழுது நாட்டின் நிர்வாகத்தைக் கொண்டு நடந்துவருவதற்கு இனிமேலும் அவசரகாலம் தேவையில்லை என்பதில் நான் திருப்தியடைந்திருப்பதால் இவ்வாறு செய்யப்படுகின்றது. எனவே அவசரகால விதிகளை மேலும் நீடிப்பதில்லையென்று தெரிவித்து கொள்கின்றேன்-என்று குறிப்பிட்டார். முன்னாள் வெளிநாட்டமைச்சர் லக்ஷ்மன் கதிர்காமர் 1978 ஓகஸ்ட் 12 ஆம் திகதி படுகொலை செய்யப்பட்டதையடுத்து அவசரகாலம் கடைசி முறையாக அமுலுக்கு கொண்டுவரப்பட்டு நீடிக்கப்பட்டு வந்திருந்தது.

ஜனாதிபதி இதனை அறிவித்ததையடுத்து அவசரகாலம் நீக்கப்படுவது எப்போது அமுலுக்கு வரும் என்பதில் குழப்பம் நிலவியது. அதிகாரபூர்வ அறிவித்தல் எதுவும் வராத நிலையில் ஊடகங்களில் பல மாதிரியாக செய்திகள் வந்த வண்ணமிருந்தன. ஜனாதிபதி அறிவித்தலின் ஆங்கில மொழி பிரதிகள் உடனடியாக கிடைக்கவில்லை. உள்நாட்டிலும் வெளிநாட்டிலும் உள்ள ராஜதந்திரவட்டாரங்களுக்கு இது அவசியம் தேவைப்பட்டது. ஜனாதிபதி இன்னமொரு பிரகடனத்தை கையெழுத்திட்டு வெளியிடுவார். அதன்படி ஓகஸ்ட் 31ஆம் திகதிக்குப் பின்னரும் அதனை நீடிக்க செய்து செப்டெம்பர் 14 ஆம் திகதியுடன் அதனைக் காலாவதியாகும்படி செய்து விடுவார் என்று அரசு தரப்பில் ஒருசாரார் கருதினார்கள். இது நாடாளுமன்றத்துக்கு தீர்மானமாக சமர்ப்பிக்கப்படாமல் செய்யப்படும் என்று அவர்கள் கருதினார்கள். அவசரகால சட்ட விதிகளின் கீழ் ஏற்கனவே எடுக்கப்பட்டுள்ள சில நடவடிக்கைகளுக்கு சட்டப்பூர்வ அங்கீகாரம் வழங்க சில ஏற்பாடுகளை செய்து கொள்வதற்கு அவகாசம் கிடைக்க செய்வதே இதன் நோக்கம் என்று அவர்கள் கருதினார்கள்.

பின் வரக்கூடிய விளைவுகள் பற்றி ஆராய்வதற்கு நேரகாலமே இல்லாமல் அவசர காலநிலைமையை வாபஸ் பெறும் நடவடிக்கை மிக அவசரப்பட்டு மேற்கொள்ளப்பட்டது என்று சம்பவங்கள் இடம்பெற்ற வேகத்தைப் பாரக்கையில் தெரியவந்தது.

எதுவானாலும் ராஜபக்ஷ புதிதாக அறிக்கை எதையும் வெளியிடமாட்டார். 30 ஆம் திகதி செவ்வாய்க்கிழமை நள்ளிரவுடன் அவசரகாலத்தை காலாவதியாகும்படி விட்டு விடுவார் என்பது வெள்ளிக் கிழமையளவில் தெளிவாக தெரியவந்தது. இந்தவிடயம் வெளிநாடுகளுக்கும் ஏனைய தரப்புகளுக்கும் திட்டவட்டமாக தெரிவிக்கப்பட்டது. இந்த நிலைமையில் ஏற்கனவே அவசரகாலச் சட்டத்தின் கீழ் எடுக்கப்பட்ட சில நடவடிக்கைகள் தொடர்பாக பிரச்சினைகள் முகம் கொடுக்கலாயின. அவைகளில் சில விடுதலைப்புலிகள் இயக்கம் தடைசெய்யப்பட்டமை நீக்கப்படும், புனர்வாழ்வு ஆணையாளர் நாயகத்தின் காரியாலயம் செயல்படமாட்டாது ஆயிரக் கணக்கான முன்னாள் புலிப்போராளிகள் விடுதலையாவர்கள். மற்றும் நாடு முழுவதும் உள்ள உயர்பாது காப்பு வலயங்கள் செல்லுபடியாகாமல் போகும்.

புதிய சட்டங்களை அவசரமாக உருவாக்குவதானாலும் காலம் பிடிக்கவே செய்யும் என்று தெரியவந்தது. அவசரச் சட்டங்களை உருவாக்குவதானால் அமைச்சரவை அங்கீகாரத்தைப் பெற வேண்டும். உயர்நீதிமன்றத்தில் தீர்ப்பினை பெறவேண்டும். நாடாளுமன்றத்தில் விவாதிக்கப்படவும் வேண்டும். இதிலிருந்து விடுவித்துக் கொள்வதற்கான வழி யொன்று அரசு சட்ட நிபுணர்களால் தெரிவிக்கப்பட்டது. அதன்படி அவ்வாறான செயல்கள் விடயங்களை மேற்கொள்வதற்கு ஜனாதிபதிக்கு அதிகாரம் உண்டு. அரசமைப்பு விதிகளுக்கோ எழுத்திலுள்ள சட்டங்களுக்கோ மாறாக இல்லாமல் சர்வதேச சட்டங்கள் பழக்கவழக்கங்கள் அல்லது தேவைப்படும் பயன்பாடு அல்லது அதனைச் செய்வதற்கு வழங்கப்பட்டுள்ள அதிகாரங்களின்படி ஜனாதிபதி அதனைச்

திருத்த ஏற்பாடாக வருமா அல்லது வேறு தனியான சட்டமாக வருமா என்பது இன்னும் தெளிவாகத் தெரியவில்லை. மேலும் இந்த சட்டத்தில் "பயங்கரவாதம்" என்ற சொல்லை விவரித்துக் கூறும் வரைவிலக்கண அம்சமும் இடம்பெற விருப்பதாகத் தெரிய வருகின்றது.

அவசரகால விதிகளில் சிலவரும் செவ்வாய்க்கிழமை நள்ளிரவுடன் காலாவதியானாலும் அவைகள் பயங்கரவாத ஒழிப்பு சட்டத்தில் இடம் பெற்றிருப்பதால் அதிகாரிகளுக்கு அந்த அதிகாரங்கள் தொடர்ந்து இருக்கவே செய்யும். பொது அதிகாரிகள் அல்லது இலங்கை அரசாங்கத்தால் குறிப்பாக இந்த சட்ட விதிகளால் அதிகாரமளிக்கப்பட்ட வேறு ஆள்கள் தமது அதிகாரப்பூர்வ கடமைகளைச் செய்வதில் நல்ல நம்பிக்கையுடன் செயல்பட்டிருப்பார்களானால் குற்றஞ் சாட்டப்படுவதிலிருந்து விலக்களிக்கப்படுகிறது. இன்னொன்று இலங்கை பிரஜைகள் வெளிநாடுகளுக்குப் பயணம் மேற்கொள்வதைத் தடுப்பதாகும். அவர்களைத் தடுக்கும் சட்ட விதிகள் அவசரகால சட்ட விதிகள் நீக்கப்பட்டாலும் அவைகளை (பயங்கரவாத தடைச்சட்டத்தின் பிரிவு II இன் கீழ்) தொடர்ந்தும் மேற்கொள்ள முடியும். இதற்கான சட்ட வரைவுகளை இறுதியாக நிறைவு செய்வதற்கு சட்டமா அதிபர் ஜெனரல் மோகான் பீரிஸ் நாடு திரும்பும் வரை அரசாங்கம் காத்திருக்கிறது. தற்பொழுது அவர் சிங்கப்பூரில் அரசாங்கத்தின் எரிபொருள் விவகார வழக்கொன்றில் முன்னிலையாகி வருகின்றார். அவர் ஓய்வு பெறும் வயதை அடையவிருப்பதால் அரசாங்கத்தின் சிரேஷ்ட சட்ட ஆலோசகர்களில் ஒருவராக நியமிக்க அரசாங்கம் தீர்மானித்திருக்கின்றது.

குறிப்பிட்டு சொல்ல முடியாத மற்றும் பொதுவான குற்றச் சாட்டுகள் தொடர்பாக பயங்

ஐ.நா.மனித உரிமைப்பேரவையில் இலங்கை பிரச்சினை கிளப்பப்படுமோ

செய்யலாம். ஆனால் முன்னர் சந்திரிகா பண்டாரநாயக்க குமாரதுங்க ஜனாதிபதியாக இருந்த பொழுது இந்த விதிகளைப் பயன்படுத்தியமைக்காக கடும் கண்டனத்துக்குள்ளானார் என்பது சுட்டிக் காட்டப்பட்டது. எனவே அந்த முயற்சிகைவிடப்பட்டுவிட்டது.

பயங்கரவாத ஒழிப்பு சட்டத்தின் கீழ் புதிய விதிகள்

இந்த நிலைமையிலிருந்து விடுபடுவதற்கு சட்டமா அதிபர் திணைக்கள நிபுணர்கள் புதிய வழியொன்றை கண்டுபிடித்துள்ளார்கள். அதன்படி பயங்கரவாத ஒழிப்பு சட்டத்தின் கீழ் புதிய விதிகள் உருவாக்கப்பட விருக்கின்றன. ஓகஸ்ட் 30 ஆம் நாள் நள்ளிரவுக்குப் பின்னர் அமுலுக்கு வரும் இந்த விதிகளுக்கு பதிலாக நாடாளுமன்றத்தில் புதிய சட்டங்கள் தாக்கல் செய்யப்பட்டு நிறைவேறும் வரை இவை அமுலில் இருக்கும். அதுவும் இந்த விதிகள் பயங்கரவாத சட்ட விதிகளின்

கரவாத தடைச்சட்டத்தின் கீழ் ராணுவ அதிகாரிகளும் பொலிஸ் அதிகாரிகளும் விஸ்தாரமான அதிகாரங்களை அனுபவித்து வருகின்றார்கள். கைது செய்வதற்கு காரணம் கூறத் தேவையில்லை. தடுப்புக்காவலுக்கு

தமிழில்: கோகுலன்

சட்டப்படியாக கட்டுப்பாடுகள் எதுவும் கிடையாது. நிர்வாகம் மட்டத்தில் அல்லது தடுப்பு காவலானது ஒரு வருடகாலத்துக்கு நீடிக்கலாம்.

கைது செய்யப்பட்டதிலிருந்து 30 நாட்களுக்குள் ஒரு வரை நீதிபதி முன் முன்னிலைப்படுத்தப்பட வேண்டும். அவசரகால விதிகளின் கீழ் ஒருவர் புலனாய்வு காரணங்களுக்காகக் கைது செய்யப்படும் போது 24 மணி நேரத்துக்குள் அருகிலுள்ள காவல் நிலையத்தில் ஒப்படைக்கப்பட வேண்டும். இந்த எல்லாச் சந்தர்ப்பங்களிலும் இவர்களுக்கு பிணை (26 ஆம் பக்கம் பார்க்க)

யாழ்.மாவட்ட பொலிஸ் பிரிவுகளில் சிவில் பாதுகாப்புக் குழுக்கள் அமைப்பு

தென்மராட்சி, ஓக.29
யாழ்.மாவட்ட பொலிஸ் நிலையங்களின் பிரிவுகளுக்கு உட்பட்ட பகுதிகளில் பொலிஸாருடன் பொதுமக்கள் இணைந்து பணியாற்றும் வகையிலான சிவில் பாதுகாப்புக் குழுக்கள் அமைக்கப்படவுள்ளன.
அதற்கான ஏற்பாடுகள் பொலிஸ் திணைக்களத்தால் மேற்கொள்ளப்பட்டு வருகின்றன.
கொடிகாமம் பொலிஸ் பிரிவுக்கு உட்பட்ட பகுதி மக்களுக்கு சிவில் பாதுகாப்புக் குழு அமைப்பது தொடர்பான கூட்

முதற்கட்ட நடவடிக்கைகள் இடம்பெறுகின்றன

டம் நேற்று முன்தினம் கொடிகாமம் திருநாவுக்கரசு மகா வித்தியாலய மண்டபத்தில் நடைபெற்றது.
கொடிகாமம் பொலிஸ் நிலையப் பொறுப்பதிகாரி தலைமையில் நடைபெற்ற இந்தக் கூட்டத்தில் வடமாகாண பிரதிப் பொலிஸ்மா அதிபர் நீல் தளவத்த, யாழ்.மாவட்ட சிரேஷ்ட பொலிஸ் அத்தியட்சகர், நெவில் பத்மதேவா ஆகியோர் உரையாற்றினர்.

கொடிகாமம் பொலிஸ் பிரிவுக்கு உட்பட்ட பொது அமைப்புகளின் பிரதிநிதிகள், கிராம அலுவலர்கள், பொதுச் சுகாதாரப் பரிசோதகர் உட்படப் பெருமளவு பொதுமக்களும் இந்தக் கூட்டத்தில் கலந்து கொண்டனர்.
பிரதேச செயலர் உட்பட பிரதேசத்தில் உள்ள உயர் அதிகாரிகள் பிரதேச மட்ட சிவில் பாதுகாப்புக் குழுவும் கிராம அலுவலர், சமுர்த்தி அபி

விருத்தி அலுவலர், பாடசாலைகளின் அதிபர்கள், இளைஞர் கழக அங்கத்தவர்கள், விளையாட்டுக்கழக அங்கத்தவர்கள், கிராமங்களில் வதியும் அரச அலுவலர்கள், ஊர்ப் பிரமுகர்கள் ஆகியோர் கொண்ட 25 பேர் அடங்கிய கிராம மட்ட சிவில் பாதுகாப்புக் குழுவும் அமைக்கப்பட்டுள்ளது.
(ம-207-131-313)


முதலாவது கூட்டங்கள்

யாழ்ப்பாணம், ஓக.29
வலிகாமம் தெற்குப் பிரதேச சபையின் முதலாவது சபைக் கூட்ட அமர்வு இன்று திங்கட்கிழமை முற்பகல் 10 மணிக்கு நடைபெறவுள்ளது.
தமிழ்த் தேசியக் கூட்டமைப்பு சார்பில் உள்ளூராட்சித் தேர்தலில் தெரிவாகி சபையின் தலைவராகப் பதவியேற்றுள்ள ரி.பிரகாஷ் தலைமையில் இந்தக் கூட்டம் இடம்பெறவுள்ளது.
இந்த முதல் கூட்டத்தில் கலந்து கொள்வதற்காக சபை உறுப்பினர்கள் அனைவருக்கும் அழைப்பு விடுக்கப்பட்டுள்ளது.
இதில் தமிழ்த் தேசியக் கூட்டமைப்பு உறுப்பினர் 13 பேரும் ஐக்கிய மக்கள் சதந்திரக் கூட்டமைப்பைச் சேர்ந்த 3 உறுப்பினர்களும் கலந்து கொள்ளவுள்ளனர்.
(ம-14)

மானிப்பாயிலும் விவரம் தீரட்டல்

சண்டிலிப்பாய், ஓக.29
யாழ்.மாவட்டத்தில் கடந்த சில தினங்களாக மக்கள் மத்தியில் ஏற்பட்டுள்ள பதற்றமான சூழ்நிலையைத் தொடர்ந்து கிராம உத்தியோகத்தர்கள் பிரிவுகள் தோறும் சிவில் பாதுகாப்புக் குழுக்கள் தெரிவு செய்வதற்கான ஏற்பாடுகளைப் பொலிஸார் மேற்கொண்டுள்ளனர்.
இதற்கான நடவடிக்கையில் ஈடுபட்டுள்ள பொலிஸார் கிராமங்களில் வசிக்கும் கல்விமான்கள், பொது நிறுவனங்களில் அங்கம் வகிக்கும் உறுப்பினர்கள் உட்படத் தகுதி வாய்ந்தவர்களின் விவரங்களைத் திரட்டுவதில் மும்முரமாக ஈடுபட்டுள்ளனர்.
யாழ்.மாவட்டத்தில் கடந்த சில தினங்களாகப் பல இடங்களில் இரவு நேரங்களில் இடம் பெற்று வரும் கிறீஸ் பூதம், மர்ம மனிதர் போன்றோரின் நடமாட்டத்தால் மக்கள் மத்தியில் பதற்றமான சூழ்நிலை ஏற்பட்

டுள்ளது.
இரவு நேரங்களில் நிம்மதியாகத் தூங்க முடியாமல் மக்கள் குறிப்பாகப் பெண்கள் திண்டாடுகிறார்கள். இந்த நிலை தொடர்வதால் இரவு நேரமானதும் மக்கள் வீடுகளில் முடங்கிக் கிடக்க வேண்டியுள்ளது. மக்கள் மத்தியில் இருக்கும் இந்தப் பதற்றமான சூழ்நிலையைத் தணிக்கும் நோக்குடன் கிராமங்கள் தோறும் சிவில் பாதுகாப்புக் குழுக்களை அமைப்பதற்கான நடவடிக்கையில் பொலிஸார் ஈடுபட்டுள்ளனர்.
மானிப்பாய் பொலிஸ் பிரிவிலுள்ள கிராம உத்தியோகத்தர் பிரிவுகள் தோறும் சிவில் பாதுகாப்புக் குழுக்களை அமைக்க முன்வந்துள்ள பொலிஸார் முதல் கட்டமாகக் கிராமங்களில் உள்ள கல்விமான்கள், பொது நிறுவனங்களின் உறுப்பினர்கள் உட்படப் பொருத்தமானவர்களின் விவரங்களைத் திரட்டி வருகின்றார்கள். (ம-115)



யாழ். மாநகர சபை எல்லைக்குட்பட்ட காப்பெற்ற விதிகளுக்கு விதி ஒழுங்கு கோடுகள் பாதுகாப்பு கட்டிப் கோடுகள் என்பன வரையும் பணிகள் இடம்பெற்று வருகின்றன. (ம-23)

* * *
வலி.தென்மேற்குப் பிரதேச சபையின் முதலாவது கூட்டம் எதிர்வரும் வியாழக்கிழமை முற்பகல் 10 மணிக்கு சபை மண்டபத்தில் நடைபெறவுள்ளது. சபைத் தலைவர் அந்தோனிப்பிள்ளை ஜெபநேசன் தலைமையில் நடைபெறவுள்ள இந்தக் கூட்டத்தில் தமிழ்த் தேசியக் கூட்டமைப்பு, ஐக்கிய கட்சிகளைச் சேர்ந்த உறுப்பினர் கலந்து கொள்ளவுள்ளனர்.
கடந்த இரு தசாப்தங்களுக்குப் பின்னர் மக்களால் தெரிவு செய்யப்பட்ட உறுப்பினர்களின் நிர்வாகத்தில் நடைபெறும் இந்தக் கூட்டத்தில் வட்டார ரீதியாக மேற்கொள்ள வேண்டிய அபிவிருத்தித் திட்டங்கள் மற்றும் துறைசார்ந்த பிரிவுகளுக்கான குழுக்களைத் தெரிவு செய்வது பற்றியும் ஆராயப்படவுள்ளது. (ம-115)

நான்கு மாதங்களின் பின்னர் வந்தது பிறப்பு அத்தாட்சிப் பத்திரம்

யாழ்ப்பாணம், ஓக.29
தனது மகளின் பிறப்பு அத்தாட்சிப் பத்திரத்துக்காக விண்ணப்பித்த ஒருவருக்கு நான்கு மாதங்கள் கடந்த நிலையில் விண்ணப்பித்த பிரதேச செயலகத்தால் பிறப்பு அத்தாட்சிப் பத்திரம் அனுப்பி வைக்கப்பட்டது. கைதடியைச் சேர்ந்த ஒருவருக்கே இந்த நிலை ஏற்பட்டது.
மேற்படி விண்ணப்பதாரி தனது மகளின் பிறப்புப் பத்திரம் ஒன்றைப் பெற்றுக் கொள்ளும் நோக்கோடு கடந்த மார்ச் மாதமளவில் யாழ்ப்பாணப் பிரதேச செயலகத்தில் விண்ணப்பத்தை முத்திரை ஓட்டி கடித உரையுடன் கொடுத்திருந்தார்.

மாதங்கள் சில கடந்தும் அவருக்குப் பிறப்பு அத்தாட்சிப் பத்திரம் கிடைக்கவில்லை.
இந்த நிலையில் அவர் விண்ணப்பித்த பிறப்பு அத்தாட்சிப் பத்திரம் இந்த மாத நடுப்பகுதியில் தபாலக ஊழியரால் நேரடியாகக் கொண்டு வந்து கையளிக்கப்பட்டது.
'நீங்கள் தந்த கடிதவுறையில் முத்திரை இல்லாத காரணத்தால் தண்டமாகப் பத்து ரூபா நீங்கள் தந்தே இதைப் பெற வேண்டும்' எனக் கூறிப் பத்து ரூபா பெற்றபின்பிறப்பு அத்தாட்சிப் பத்திரம் உரியவரிடம் கையளிக்கப்பட்டது.
ஆனால் விண்ணப்பதாரி முத்திரை ஓட்டிக் கொடுத்த கடிதவுறையைத் தொலைத்துவிட்டு பிரதேச செயலகம் தாமாகப் புதிய கடிதவுறையில் விண்ணப்பதாரியின் முகவரியை எழுதி அதனுடன் இணைத்து விட்டு தொலைத்துவிட்டது எனப் புதுக்கதை விட்டு அவரிடம் தண்டம் பெற வைத்துள்ளனர்.
இந்தச் சம்பவம் அரச ஊழியர்களின் அசமந்தப் போக்கையே எடுத்துக்காட்டுகின்றது. எனவே, இந்த விடயத்தில் சம்பந்தப்பட்டோர் மக்களுக்கான தேவையை உரிய காலத்தில் நிறைவேற்றி வைக்க வேண்டும் எனவும் கோரிக்கை விடப்பட்டுள்ளது. (எ-288)

சர்வோதய இயக்கத்தின் ஏற்பாட்டில் வரணியில் நடமாடும் சேவை

வரணி, ஓக.29
சர்வோதய நீதிச்சேவை இயக்கம் கடந்த வாரம் வரணி மாசேரிப் பிரதேசத்தில் கடந்த காலங்களில் பதியப்படாத பிறப்பு, இறப்பு மற்றும் மரணம் சார்பான சான்றிதழ்களை இலவசமாக பெற்றுக் கொடுக்கும் நடமாடும் சேவை ஒன்றை நடத்தியுள்ளது.
கிராமிய மட்ட பெண்களுக்குரிய சட்ட ரீதியான விழிப்புணர்வு செயற்திட்டத்தின் கீழ் மேற்படி நீதிச் சேவை இயக்கம் பொது மக்களுக்குரிய

விழிப்புணர்வு நாடகம் ஒன்றையும் இந்தச் சேவையின் போது நடத்தியமை குறிப்பிடத்தக்கது.
இந்த நிகழ்வில் வளவாளர்களாக சர்வோதய நீதிச்சேவை சட்டத்தரணி, சாவகச்சேரி மற்றும் யாழ்ப்பாணம் பிரதேச செயலகங்களின் பெண்கள் அபிவிருத்தி உத்தியோகத்தர்கள், ஐக்கி நாடுகள் அபிவிருத்தித் திட்ட பிரதிநிதி, சாவகச்சேரி பிரதேச செயலக சர்வோதய இணைப்பாளர் போன்றோர் கலந்து கொண்டு விளக்கம் அளித்தனர். (எ-122)

சண்டிலிப்பாய் கால்நடை ஆஸ்பத்திரி அடிக்கல் நடட இடத்தில் அமைய வேண்டும்

யாழ்ப்பாணம், ஓக. 29
சண்டிலிப்பாய் பிரதேச செயலர் பிரிவுக்குட்பட்ட கால்நடை வைத்தியசாலை எந்தக் காரணம் கொண்டும் அடிக்கல் நடட பிரதேசத்தில் இருந்து மாற்றக்கூடாது. அடிக்கல் நடடப்பட்ட கட்டுடை - நவாலி பிரதேசத்திலேயே அரசு கால்நடை வைத்தியசாலை அமைய வேண்டும் என்று யாழ். மாவட்ட தேசவள விவசாயிகள் சம்மேளன தலைவரும் மானிப்பாய் மேற்கு விவசாயிகள்

விவசாயிகள் சம்மேளனத் தலைவர்

சம்மேளனத் தலைவருமான இ. பொ. வ. மா. க. முதலியார் தெரிவித்துள்ளார்.
இந்த விடயம் தொடர்பாக அவர் மேலும் தெரிவிக்கையில்:
சண்டிலிப்பாய் பிரதேச செயலர் பிரிவானது 28 கிராம அலுவலர் பிரிவைக் கொண்ட பரந்த பிரதேசம். இந்தப் பிரதேசம் காக்கைதீவு முதல் மாத

கல்வரை பரந்துள்ள பிரதேசம். கூடுதலாக ஆடு, மாடு மற்றும் பண்ணைகளைக் கொண்ட பிரதேசங்களான மானிப்பாய், சங்குவேலி, நவாலி, ஆனைக்கோட்டை, சண்டிலிப்பாய், பண்டத்தரிப்பு, மாதகல் ஆகிய பிரதேசங்களைக் கொண்டுள்ளது.
28 கிராம அலுவலர் பிரிவுக்கும் மையமான பிரதேசம் கட

டுடை ஆகும். இந்தப் பிரதேசம் போக்குவரத்துக்கான விலாசமான ஊதியைக் கொண்டுள்ளது. எனவே கால்நடை வளர்ப்போரின் நன்மையைக் கொண்டே இங்கு அரசு வைத்தியசாலை அமையவேண்டும். மாறாக அரசு உயரதிகாரிகள் மற்றும் ஏனைய பிரதேச மட்ட அலுவலர்களின் தனிப்பட்ட கருத்துகளுக்கு ஏற்றால் போல் மாற்றா

மல் அடிக்கல் நடட இடத்தில் மேற்படி வேலையை தொடர வேண்டும்.
மாறாக வேறு இடத்தில் கட்டட நிர்மாணப் பணிகள் இடம்பெறுமாயின் அதற்கு அனுமதிக்கமாட்டோம். மேற்படி தீர்மானத்தை மாவட்டத்தில் உயரதிகாரி என்ற வகையில் அரசு அதிபர் தீர்க்கமான முடிவை எடுத்து அடிக்கல் நடட பிரதேசத்தில் தொடர வேண்டும் என்று கூறினார். (எ-302)

பெண்கள் மீதான பாலியல் துன்புறுத்தலுக்கு சட்ட ஒழுங்கு சரிவர இன்மையே காரணம்

மகளிர் அபிவிருத்தி நிலையம் சுட்டிக்காட்டு

யாழ்ப்பாணம், ஓக.29
பெண்கள் மீதான பாலியல் துன்புறுத்தல்கள் அதிகரித்து வருவதற்குச் சட்ட ஒழுங்குகள் சரிவர மேற்கொள்ளப்படாமையே காரணம்.

யாழ்.மாவட்ட மகளிர் அபிவிருத்தி நிலையம் இவ்வாறு சுட்டிக்காட்டியுள்ளது.

பெண்களுக்கு வீட்டிலும் சமூகத்திலும் பாதுகாப்பற்ற நிலை உருவாகியுள்ளது.

இதனால் இளம் பெண்கள் முறையற்ற கர்ப்பம் தரித்தல்,

பாலியல் துன்புறுத்தல்கள், சமூகப் பிறழ்வுகள் போன்றவற்றுக்கு உள்ளாகும் துர்ப்பாக்கிய நிலை ஏற்பட்டுள்ளது.

இதனால் கிராமங்கள் தோறும் அமைக்கப்பட்டிருக்கும் மகளிர் குழுக்கள் போன்று ஆண்களுக்கும் குழுக்கள் அமைத்து விழிப்புணர்வை ஏற்படுத்த வேண்டிய கட்டாயம் உள்ளது.

போரின் பின்னர் சமூகக் கட்டமைப்புக்கள் ஒழுங்குபடுத்தப்படாத நிலையில் வீழ்ச்சிய

டைந்துள்ளது.

இதனால் பெண்கள் பாதுகாப்பற்றவர்களாகவும் சமூகத்தோடு இணைக்கப்படாதவர்களாகவும் வாழவேண்டியுள்ளது.

இந்த நிலையில் யாழ். மாவட்டத்தின் கலாசாரம், சமூகக் கட்டமைப்பு மீது அக்கறை கொண்டவர்கள் முன் வந்து பெண்களின் பாதுகாப்புத் தொடர்பான செயற்பாடுகளை மேற்கொள்ள வேண்டும் எனவும் தெரிவிக்கப்பட்டுள்ளது. (ம-313)

பல்கலைக்குத் தெரிவான மாணவர்கள் கௌரவிப்பு

யாழ்ப்பாணம், ஓக.29
யாழ்.பல்கலைக்கழகத்துக்கு 2011 ஆம் கல்வி ஆண்டுக்குத் தெரிவாகியுள்ள மாணவர்களைக் கௌரவிக்கும் நிகழ்வு நேற்று யாழ். வீரசிங்கம் மண்டபத்தில் நடைபெற்றது.

யாழ்.மாவட்ட அதிபர் திருமதி இமெல்டா சுகுமார்தலைமையில் இந்த நிகழ்வு இடம்பெற்றது. கொழும்பு ஜெயவர்த்தனபுர பல்கலைக்கழகத்தின் அபிமான அமைப்பின் ஏற்பாட்டில் இந்தக் கௌரவிப்பு நிகழ்வு இடம்பெற்றது.

யாழ்ப்பாணம், கிளிநொச்சி ஆகிய இரண்டு மாவட்டங்களிலிருந்தும் யாழ்ப்பாணப் பல்கலைக்கழகத்துக்குத் தெரிவாகியுள்ள மாணவர்கள் இதன் போது கௌரவிக்கப்பட்டனர்.

யாழ்ப்பாணப் பல்கலைக்கழகத் துணைவேந்தர் வசந்தி அரசரட்ணம், ஜெயவர்த்தனபுர பல்கலைக்கழக விரிவுரையாளர் டாக்டர் ஹிசேனன், மேலதிக அரச அதிபர் திருமதி ருபினி வரதலிங்கம், கோப்பாய் ஆசிரியர் கலாசாலை விரிவுரையாளர் எல்.லலிசன் உள்ளிட்டோர் முன்னிலையில் கௌரவிப்பு நிகழ்வு இடம்பெற்றது.

இந்த நிகழ்வின் போது ஈழத்தின் தமிழ் இலக்கியம் என்ற நூலும் வெளியிட்டு வைக்கப்பட்டுள்ளது. (ம-14)

தத்துக் கொடுக்கப்பட்ட ஆண் குழந்தைகள்

தென்மராட்சி, ஓக.29
சாவகச்சேரி நீதிமன்றின் பொறுப்பில் கைதடி அரச சிறுவர் இல்லத்தில் பராமரிக்கப்பட்ட மூன்று ஆண் குழந்தைகள் கடந்த வியாழக்கிழமை நீதிமன்றில் வைத்துத் தத்துக் கொடுக்கப்பட்டன.

நீதிமன்ற நடைமுறைக் கேற்ப நடவடிக்கைகள் மேற்கொள்ளப்பட்டு நீதிவான் மா.கணேசராஜா, அரச சிறுவர் இல்ல பொறுப்பதிகாரி, தென்மராட்சி பிரதேச செயலக சிறுவர் நன்னடத்தைப் பிரிவு அதிகாரி ஆகியோர் முன்னிலையில் மூன்று குழந்தைகளும் தத்துக் கொடுக்கப்பட்டன. (ம-207)

பச்சை குத்துவதற்கு தடைவிதிப்பு

சுகாதாரமற்ற முறையில் பச்சை குத்துவதை யாழ்.பிராந்திய சுகாதார சேவைகள் பணிமனை தடைசெய்துள்ளது என்று பிராந்திய பணிப்பாளர் வைத்தியக் கலாநிதி ஆ.கேதீஸ்வரன் அறிவித்துள்ளார்.

நல்லூர் ஆலயச் சூழலில் பச்சை குத்தும் செயற்பாடுகள் அதிகரித்திருந்த நிலையில் வெளியான செய்திகளை அடுத்து இது தொடர் பாக அவ்வாறான செயற்பாடுகளில் ஈடுபட்டவர்களை எச்சரித்ததுடன் யாழ். மாவட்டத்தில் இவ்வாறான செயற்பாடுகள் ஈடுபட வேண்டாம் எனவும் கவனத்துக்குக் கொண்டு வரப்பட்டுள்ளதாகவும் அவர் மேலும் தெரிவித்துள்ளார். (ம-313)



23 வருடங்களுக்கு முன் இடம்பெயர்ந்து தற்போது மீள்குடியமர்ந்துள்ள நகுலேஸ்வரம் கூவில் ஆகிய பிரதேசங்களைச் சேர்ந்த மாணவர்களுக்கு யாழ். எய்ட். நிறுவனம் கற்றலுக்கான உதவிப் பொருள்களை அண்மையில் வழங்கியுள்ளது. நகுலேஸ்வர பிரதேச சமூக சேவையாளர் என்.ரி. வேலராஜா தலைமையில் இடம்பெற்ற இந்த நிகழ்வில் ஆஸ்திரேலியா மெல்பேர்ன் நகரில் இருந்து வருகை தந்த நித்தியஒளி அற நிறுவனத்தின் தலைவர் எந்திரி கலாநிதி அம்பலவாணர் தர்மராஜாவும் அமைப்பைச் சேர்ந்த புல்பராசா ஈஸ்வரியும் மற்றும் நிகழ்வில் கலந்து கொண்ட மாணவர்களும்.

நாவாந்துறை மக்களின் பதற்றம் நீங்கவில்லை

நாவாந்துறைப் பகுதி மக்களிடையே பீதியும் பதற்றமும் இன்னமும் தொடர்ந்த வண்ணமே உள்ளன.

தினமும் பொழுது சாயும் வேளைக்கு முன்னதாகப் பொது மக்கள் வீடுகளுக்குள் முடங்க வேண்டிய நிலை ஏற்பட்டுள்ளது.

இந்தப் பகுதியைச் சேர்ந்த பெரும்பாலானோர் அங்குள்ள தேவாலயம் ஒன்றில் தங்கி இரவுப் பொழுதைக் கழித்து வருகின்றனர். நேற்று முன்தினம் வரை சுமார் 50 குடும்பங்கள் இரவுப் பொழுதை அங்குள்ள தேவாலயத்தில் கழித்தனர்.

கடந்த 22 ஆம் திகதி பொது மக்களுக்கும் இராணுவத்தினருக்கும் இடையில் முரண்பாடுகள் ஏற்பட்டன. அன்றைய தினம் நள்ளிரவு வீடுகளில் உறங்கிக் கொண்டிருந்த நூறுக்கும் மேற்பட்டவர்கள் இராணுவத்தால் தாக்கப்பட்டு, பொலிவாரால் கைது செய்யப்பட்டனர். கைது செய்யப்பட்டு நீதிமன்றில் ஆஜர் செய்யப்பட்ட 100 பேரில் 91 பேர் கடந்த 26 ஆம் திகதி பிணை நிபந்தனையுடன் விடுவிக்கப்பட்டனர். தொடர்ந்தும் 9 பேர் யாழ். போதனா வைத்தியசாலையில் சிகிச்சை

பெற்று வருகின்றனர். அவர்களுக்கான வழக்கு அடுத்த மாதம் 6 ஆம் திகதி நீதிமன்றில் விசாரணைக்கு எடுக்கப்படவுள்ளது.

இந்த நிலையில் நாவாந்துறை மக்கள் பீதியுடனும் பதற்றத்துடனும் தான் தமது அன்றாடப் பொழுதுகளைக் கழித்து வருகின்றனர்.

கைது செய்யப்பட்டவர்கள் சட்ட ரீதியாக விடுதலை செய்யப்படலாம். ஆனால் அதன் பின்னர் தமது பகுதியிலுள்ள இளைஞர்கள் காணாமல் போவதுக்கான அல்லது கடத்தப்படுவதற்கான சந்தர்ப்பங்கள் உள்ளன. அதன்

காரணமாக தொடர்ந்தும் அஞ்சுவதாகவும் செய்வதறியாதுள்ளதாகவும் அந்தப் பகுதியிலுள்ள மக்கள் தெரிவிக்கின்றனர்.

எமது பகுதியில் மக்கள் கூடி நின்று கதைப்பதற்கு இராணுவம் அனுமதி மறுத்து வருகிறது. அதன் காரணமாக அவரவர் தமது வீடுகளில் முடங்கவேண்டியுள்ளது. அது எமக்கு அதிக அச்சத்தைத் தருகின்றது. மீண்டும் தாம் இராணுவத்தினரால் கண்மூடித்தனமாக தாக்கப்பட்டலாம் அல்லது கடத்தப்படலாம் எனவும் மக்கள் அச்சம் தெரிவிக்கின்றனர். (ம-14)

கள் விற்பனை நிலையங்களை இயங்க வைப்பதற்கு ஏற்பாடு

தென்மராட்சி, ஓக.29
கடந்த 10 வருடங்களுக்கு மேலாக மூடப்பட்டிருந்த சாவகச்சேரி பனை, தென்னை வள கூட்டுறவுச் சங்கத்தின் கனகம் புளியடி, தனங்களப்பு ஆகிய கள் விற்பனை நிலையங்களை மீண்டும் இயங்க வைக்க ஏற்பாடுகள் மேற்கொள்ளப்பட்டு வருகின்றன.

தனங்களப்பு கிளை மறவன் புலவிலும் கனகம் புளியடி கிளை முன்னைய இடத்திலும் அமைக்கப்படவுள்ளன.

கிளைக்கான கட்டடம் அமைக்கும் பணிகள் பூர்த்தியடையும் நிலையில் உள்ளதால் அவை விரைவில் திறக்கப்படும் எனத் தெரிவிக்கப்பட்டது.

இடப்பெயர்வு காரணமாக இந்தக் கிளைகள் மூடப்பட்டதால் கிளைகளின் அங்கத்தவர்கள் வேறு கிளைகளுடன் இணைக்கப்பட்டு மட்டுப்படுத்தப்பட்ட அளவில் கள் உற்பத்தி செய்து வழங்க ஏற்பாடுகள் மேற்கொள்ளப்பட்டமை குறிப்பிடத்தக்கது. (ம-207)

இணுவில் ஆலயத்தில் திருட்டு முயற்சி தடுத்து நிறுத்தியது இளைஞர் குழு

வலி.வடக்கு, ஓக.29
இணுவில் கந்தசுவாமி ஆலயத்தில் இடம்பெற்ற திருட்டு முயற்சி இளைஞர்களின் துரித செயற்பாட்டால் தடுக்கப்பட்டது.

இந்தச் சம்பவம் தொடர்பாகத் தெரிய வருவதாகவுது:

நேற்று முன்தினம் நள்ளிரவு இந்தச் சம்பவம் இடம்பெற்றுள்ளது.

ஆலயத்தினுள் நுழைந்த திருட்டுக் கும்பல் ஒன்று அங்கிருந்த பெறுமதிமிக்க வெண்கலக் குத்து விளக்கு, பூநிலாருள் களையத் திருட்டு முயற்சி செய்து இதைத் தடுத்து நிறுத்தியது இளைஞர் குழு. அந்தப் பகுதி இளைஞர்கள் துரித

பிடிக்கப்பட்ட ஐவரும் சுன்னாகம் பொலிஸாரிடம்

மாகச் செயற்பட்டனர். இதன் போது இரண்டு திருடர்களும் இளைஞர்களிடம் மாட்டிக் கொண்டனர். பொருள்களை எடுத்த திருடர்கள் அவற்றை ஒட்டோவில் ஏற்ற முற்பட்டுள்ளனர்.

ஒட்டோ சாரதியுடன் தொலை பேசியில் உரையாடியதை அடுத்து அங்கு காத்து நின்றுள்ளனர்.

இந்த நிலையில் குறித்த இளைஞர்கள் ஆலய மணியை அடித்து மக்களை விழிப்படையச் செய்துள்ளனர். நள்ளிரவில் கோயில் மணி அடிக்கும் சத்தம் கேட்டு விழித்துக் கொண்ட மக்கள் உசாரடைந்து

ஆலயத்தை நோக்கிச் சென்றனர்.

இதன் போது உசாரடைந்த பாலாவோடையில் இருந்த படையினர் குறித்த வீதியால் ஓடிச் சென்ற இருவரைக் கைது செய்து அவர்களைக் குறித்த ஆலயத்துக்கு அழைத்துச் சென்றனர்.

இதேவேளை, ஆலயத்தினுள் நின்ற திருடர்கள் இருவரை மக்கள் பிடித்துள்ளனர். மற்றும் ஒட்டோ சாரதியையும் இதன்போது பிடித்துள்ளனர். குறித்த ஐந்து பேரும் சுன்னாகம் பொலிஸாரிடம் ஒப்படைக்கப்பட்டுள்ளனர் என்று தெரிவிக்கப்படுகின்றது. (ம-86)

சரணடைய வந்த புலித் தலைவர்கள் மீது துப்பாக்கிப் பிரயோகம் நடத்தப்படவில்லையாம்

ரிவிரவுக்கு தமிழ்ச்செல்வனின் மனைவி பேட்டி

இலங்கையின் இறுதிக்கட்டப் போரின் போது வெள்ளைக் கொடி ஏந்தி சரணடையச் சென்ற விடுதலைப் புலிகளின் சிரேஷ்ட தலைவர்கள் மீது படையினர் துப்பாக்கிப் பிரயோகம் நடத்தியதாக சுமத்தப்படும் குற்றச்சாட்டுக்கள் முற்றிலும் பொய்யானவை என்று ரிவிர சிங்களப் பத்திரிகை செய்தி வெளியிட்டுள்ளது.

அந்தப் பத்திரிகை வெளியிட்ட செய்தியில் மேலும் தெரிவிக்கப்பட்டுள்ளதாவது: விடுதலைப் புலிகளின் முன்னாள் அரசியல்துறைப் பொறுப்பாளர் சு.ப. தமிழ்ச் செல்வனின் மனைவி சசிரேகா தமிழ்ச் செல்வன் ரிவிர பத்திரிகைக்கு அளித்த செவ்வியல் இதனைக் குறிப்பிட்டுள்ளார். விடுதலைப் புலிகளின் சிரேஷ்ட உறுப்பினர்கள் படையினருடன் நடைபெற்ற மோதல்களினபோது உயிரிழந்தனர்.

முள்ளிவாய்க்கால் பிரதேசத்தில் சிக்கியிருந்த சசிரேகா கடந்த 2009 ஆம் ஆண்டு மே மாதம் ஏனைய பொதுமக்களுடன் இணைந்து அரசு கட்டுப்பாட்டுப் பிரதேசத்துக்குத் தப்பிச் சென்றதாகக் குறிப்பிட்டுள்ளார். அரசு கட்டுப்பாட்டுப் பிரதேசத்துக்குத் தப்பிச்செல்ல மேற்கொண்ட முயற்சிகள் வெற்றியளிக்கவில்லை. புலம் பெயர் தமிழ் மக்களினால் மேற்கொள்ளப்பட்டு வரும் பிரச்சாரங்களினால் தமிழ் மக்களை பாதிக்கப்படுவதாக அவர் சுட்டிக்காட்டியுள்ளார்.

இறுதிக் கட்டப் போரின்போது என்ன நேர்ந்தது என்பதனை அந்தப் பிரதேச வாழ் மக்கள் மட்டுமே அறிந்திருந்தார்கள் எனவும், வெளிநாடுகளில் வாழும் மக்களுக்கு இது குறித்து தெரியாது எனவும் அவர் குறிப்பிட்டுள்ளார். - என்று அந்தப் பத்திரிகையில் தெரிவிக்கப்பட்டுள்ளது.

முருகனின் தண்டனையைக் குறைக்கக் கோரும் மகள்

இந்தியாவின் முன்னாள் பிரதமர் ராஜீவ் காந்தி கொலை வழக்கில் மரண தண்டனை விதிக்கப்பட்ட முருகன், சாந்தன், பேரறிவாளன் ஆகிய மூவரில் முருகனின் மகள் ஹரித்ரா தனது தந்தைக்கு விதிக்கப்பட்ட தண்டனையைக் குறைக்க மாறு மனுத்தாக்கல் செய்துள்ளார். அடுத்த மாதம் 9 ஆம் திகதி மேற்படி மூவருக்கு மரண தண்டனை நிறைவேற்றப்படும் என்று அதிகார பூர்வமாக அறிவிக்கப்பட்டுள்ள நிலையில் அவர்களை காப்பாற்ற சட்ட ரீதியான நடவடிக்கைகள் எடுக்கப்பட்டு வருகின்றன.

இந்தநிலையில், மரண தண்டனையை எதிர்த்துக்கொண்ட முருகன் மற்றும் இந்த வழக்கில் மரண தண்டனை பெற்று பின்னர் தண்டனைக் குறைப்பால் ஆயுள் தண்டனை பெற்ற நளினி தம்பதிகளுக்கு சிறையில் பிறந்த மகள் ஹரித்ரா முருகன், தனது தந்தைக்கு விதிக்கப்பட்ட தண்டனையைக் குறைக்க வேண்டும் என்று மனுத்தாக்கல் செய்துள்ளார்.

தனது தந்தையை விடுவிக்கா விட்டாலும் அவரின் தண்டனையை ஆயுள் தண்டனையாகக் குறைக்க வேண்டும் என்றும் அவர் கேட்டுள்ளார். தற்போது லண்டனில் மருத்துவப் படிப்புக்காகத் தயாராகக் கொண்டிருக்கும் ஹரித்ரா முருகன், தனது பெற்றோருடன் கடிதம் மூலமாகவே பல ஆண்டுகளாக தொடர்புகளை பேணி வந்துள்ளார்.

கடந்த 2005 ஆம் ஆண்டுக்குப் பின்னர் தனது பெற்றோரைப் பார்க்கவில்லை என்று கூறும் அவர் தற்போது இந்தியா செல்ல வீசா அனுமதிக்கேட்டு விண்ணப்பித்துள்ளதாகவும் தெரிவித்துள்ளார்.

அபிவிருத்தி அதிர்ஷ்டம்

உத்தியோகபூர்வ முடிவுகள்

வெற்றி இலக்கங்கள்: 1322 சிகப்பு

07 21 22 29 26-08-2011

ஐக்கியப் பரிசு ரூபா. 3,143,600/- வெல்லப்பட்டுள்ளது

இனையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
1 இலக்கம்	256,449	20/-	5,128,980/-
2 இலக்கங்கள்	23,572	40/-	942,880/-
1 இல. + லக்கியம்	23,288	60/-	1,397,280/-
2 இல. + லக்கியம்	2,151	200/-	430,200/-
3 இலக்கங்கள்	627	1000/-	627,000/-
3 இல. + லக்கியம்	56	10,000/-	560,000/-
4 இலக்கங்கள்	3	200,000/-	600,000/-
4 இல. + லக்கியம்	1	3,143,600/-	3,143,600/-
இரண்டாம் வாய்ப்புக்கான பரிசு			12,829,940/-
இரண்டாம் வாய்ப்புக்கான பரிசு			651,000/-
வெல்லப்பட்ட மொத்தப் பரிசு தொகை			306,852
			13,480,940/-

இந்த செவ்வாய்க்கிழமை சுயப் பரிசுத் தொகை ரூபா 2,000,000/-

இரண்டாவது வாய்ப்பு

வெற்றி இலக்கங்கள்: 11 23 26 34

ஐக்கியப் பரிசு ரூபா. 800,000/- வெல்லப்படவில்லை

இனையும் இலக்கங்கள்	வெற்றியாளர் எண்ணிக்கை	பரிசுத் தொகை	மொத்தம்
3 இலக்கங்கள்	702	500/-	351,000/-
4 இலக்கங்கள்	3	100,000/-	300,000/-
4 இல. + லக்கியம்		800,000/-	
இரண்டாம் வாய்ப்புக்கான மொத்த தொகை			705
			651,000/-

அடுத்த செவ்வாய்க்கிழமை இரண்டாவது வாய்ப்பின் ஐக்கியப் பரிசு ரூபா. 900,000/-

இந்தியாவுக்குச் சென்ற இலங்கை யாத்திரிகர்கள் மூவரைக் காணவில்லை

இந்தியாவுக்கு யாத்திரை மேற்கொண்ட மூன்று இலங்கையர்களைக் காணவில்லை என்று இந்தியாவுக்கான இலங்கைத் தூதரகம் அறிவித்துள்ளது. நான்கு நாளைக்கு முன்னர் குறித்த நபர்கள் காணாமல் போயுள்ளதாக மேற்படி தூதரகம் குறிப்பிட்டுள்ளது.

மூன்று வெவ்வேறு யாத்திரை குழுக்களைச் சேர்ந்த மூவரே இவ்வாறு காணாமல் போயுள்ளனர். தெனியா, அல்பிட்டி மற்றும் எட்டியாந் தோட்டை ஆகிய பிரதேசங்களைச் சேர்ந்த யாத்திரிகர்களை இவ்வாறு காணாமல் போயுள்ளனர். காணாமல் போனவர்களைக் கண்டு பிடிப்பதற்காக ராஜதந்திர ரீதியில் நடவடிக்கை எடுக்கப்பட்டு வருவதாகக் குறிப்பிடப்படுகிறது.

இலங்கைப் பயணத்தை ரத்துச் செய்தார் சுஷ்மா சுவராஜ்

புதுடில்லி, ஓக.29 இலங்கைத் தமிழர்களின் பிரச்சினைகளை நேரில் கண்டறியும் நோக்கில் தான் மேற்கொள்ள இருந்த பயணத்தை ரத்துச் செய்து விட்டார் என்று பா.ஜ.க. மூத்த தலைவரும், மக்களவை எதிர்க்கட்சித் தலைவருமான சுஷ்மா சுவராஜ் தெரிவித்துள்ளார்.

செப்ரெம்பர் 17 ஆம் திகதி இரண்டு நாள் பயணமாக இலங்கை வருவதாக அவர் அறிவித்திருந்தார்.

நாடாளுமன்றத்தின் இரண்டு அவைகளிலும் இலங்கை தமிழர் விவகாரம் குறித்து கடந்த வியாழக்கிழமை விவாதிக்கப்பட்டது. மாநிலங்களவையில் நடைபெற்ற விவாதத்துக்குப் பதிலளித்துப் பேசிய மத்திய வெளியுறவுத் துறை அமைச்சர் எஸ். எம். கிருஷ்ணா, நாடாளுமன்ற அணைத்துக் கட்சிகளின் பிரதிநிதிகள் குழு விரைவில் இலங்கைக்கு அனுப்பப்படும் என்று தெரிவித்தார்.

இதே போல் மக்களவையில் கடந்த வெள்ளிக்கிழமை கேள்வி நேரம் முடிந்தவுடன் இலங்கை தமிழர் பிரச்சினை மீதான விவாதத்துக்கு அமைச்சர் பதிலளித்தார். அப்போது, எதிர்க்கட்சித் தலைவர் சுஷ்மா சுவராஜ் செப்ரெம்பர் மாதம் இரண்டாவது வாரத்தில் இலங்கை செல்ல இருப்பதாக அவர் தெரிவித்தார்.

ஆனால், தவிர்க்க முடியாத சில சொந்தக் காரணங்களால் தனது இலங்கைப் பயணத்தை ரத்து செய்து விட்டதாக இந்திய ஊடகமொன்றுக்கு சுஷ்மா தெரிவித்துள்ளார். (உ-15)

ஆத்ம சமர்ப்பணம்

புளியங்குடல் இந்தன் பிள்ளையார் திருவடிகளில் ஆத்ம சமர்ப்பணம் செய்து கொண்ட சிறப்புகள் சோ.வரதராஜக் குருக்களின் ஆத்மா சிவப்பேறு அடைவதாகுக.

சிவமூர்த்தி, நாமகாவேசக்குருக்கள் தர்மசாலதா குருகுலம்

ஊக்குவிப்பு...

சமாதானத்துக்கும் நல்லினக்கத்துக்குமான யாழ். பணியகத்தினர் யாழ். மாவட்டத்தில் சிறுவர்களிடையே சமாதானக் கல்விச் செயற்பாடுகளை முன்னெடுத்து வருகின்றனர். அந்த வகையில், வடமராட்சி மாமுனைக் கிராமத்தில் சிறுவர்களுக்கு சமாதானக் கல்விச் செயற்பாட்டில் பணியகத்தினர் ஈடுபட்டுள்ளனர். (160)

பரிசுப் பொருட்களும் அழகுசாதனப் பொருட்களும் ரூபா 2950/- இருந்து

டயிரஸ் ஸ்டோர்ஸ்
புறக்கோட்டை, லிபட்டி பிளாசா 2439422

2011 க.பொ.த. சாதாரண மாணவர்கள், ஆசிரியர்களுக்கான அழைப்பு

யா/ இணுவில் மத்திய கல்லூரியில் க.பொ.த. (சா/த) 2011 இல் கற்கும் மாணவர்கள், கற்பிக்கும் ஆசிரியர்கள் அனைவரையும் 30.08.2011 இல் காலை 8.30 மணிக்கு சமூகம் தருமாறு அதிபர் கேட்டுக் கொண்டுள்ளார். - அதிபர் (7298)

சனிக்கிழமை அதிர்ஷ்டம்

உத்தியோகபூர்வ முடிவுகள்

67ஆவது பரிசு ரூபா. 2252 டிகதி 27-08-2011

ஆங்கில எழுத்திற்கும் **T** வேற்றி எண்கள் **02 57 63 64 70** போனஸ் இல்

ஐக்கியப் பரிசு ரூ. 10,529,025/- வெல்லப்படவில்லை

இனையும் இலக்கங்கள்	வெற்றியாளர் தொகை	பரிசுத் தொகை	மொத்தம்
1 இல	203187	20/-	4,063,340/-
2 இல	14438	100/-	1,443,800/-
3 இல	305	1,000/-	305,000/-
4 இல	01	1,000,000/-	1,000,000/-
1 இல + ஆங்கில எழுத்திற்கும்	7891	40/-	315,640/-
2 இல + ஆங்கில எழுத்திற்கும்	643	1,000/-	643,000/-
3 இல + ஆங்கில எழுத்திற்கும்	12	10,000/-	120,000/-
4 இல + ஆங்கில எழுத்திற்கும்	-	10,529,025/-	-
1 இல + போனஸ் இல	9778	100/-	977,800/-
2 இல + போனஸ் இல	457	500/-	228,500/-
3 இல + போனஸ் இல	06	100,000/-	600,000/-
1 இல + ஆங்கில எழுத்திற்கும் + போனஸ் இல	335	200/-	67,000/-
2 இல + ஆங்கில எழுத்திற்கும் + போனஸ் இல	21	1,500/-	31,500/-
3 இல + ஆங்கில எழுத்திற்கும் + போனஸ் இல	-	150,000/-	-
மொத்தம்			237054
ரத்தொப்பம்			313
மொத்தம்			237367

தங்கக்காசு பரிசுப்பொதி வெல்லப்படவில்லை

ஆங்கில எழுத்திற்கும் **Y**

ரத்தொப்பம் **16 53 58 69**

இனையும் இலக்கங்கள்	வெற்றியாளர் தொகை	பரிசுத் தொகை	மொத்தம்
3 இல	312	500/-	156,000/-
4 இல	01	100,000/-	100,000/-
4 இல + ஆங்கில எழுத்திற்கும்	-	ஒரு மணி தங்கக்காசு 53	-

இந்த புதன்கிழமை தங்கக் காசுப் பொதி 55 தங்க நாணயங்கள் வெல்லப்படவில்லை. புதன்கிழமை 9.55:30 - 9.58:30 அளவில் தங்கக் காசுப் பொதி சிறப்பாக செயற்பாடுகள் மேற்கொள்ளப்பட்டன. அடுத்த புதன்கிழமை 10.00:00 அளவில் தங்கக் காசுப் பொதி சிறப்பாக செயற்பாடுகள் மேற்கொள்ளப்படும்.

அபிவிருத்தி லொத்தர் சபை

என்னத்தைச்... ...சொல்ல?!

நல்லைக் கந்தன் தேர் விட்டிறங்கி தீர்த்தமும் ஆடி, நீம்மதியாக, நல்லையில் தங்கி விட்டான். கடந்த 25 நாள் களும் திக்கெட்டும் புகழ் பரப்பிய அந்தக் குதாசலமான காலம், அடுத்த வருடம் ஆடியில் தான் இனிவரும்; அப்போதுதான் காண முடியும்.

கடலை வியாபாரிகள், ஐஸ்கிரீம் பந்தல்கள், பல்வகையான நடைபாதை வியாபாரிகள், சுண்டல் வண்டில் முதலாக, சுடுகோப்பி வரை வியாபாரம் நடத்தியவர்கள் பெட்டி கட்டிக்கொண்டு இடம்பெயருகின்றனர்.

நல்லேவளை, இவர்களுக்கு இன்னமும் வியாபார வாய்ப்பு இருக்கத்தான் செய்கிறது. இன்று செல்வச் சந்திரி கொடியேற்றும், மறுபுறத்தில் துர்க்கை அம்மனது கொடியேற்றும், வியாபாரிகளுக்கு இன்னமும் அவகாசம் இருக்கின்றது. என்றாலும் அவர்கள் அரோகரா! என முழக்கமிட்டுவிட்டு முடை முடிச்சுகளை தத்தமது வாகனத்தில் ஏற்றும் காட்சி சற்றே சோகமாகத்தான் தெரிகிறது.

தென்பகுதியில் இருந்து வந்திருக்கும் கூட்டமும் நல்லையில் பக்கி பரவசத்தைக்கண்டு பிரமித்துப் போகிறார்கள்; தமக்கிடையே பேசிக்கொள்கிறார்கள்.

ஆயிரம் பொலிஸார் சப்பாத்துப் போட்டும் போடாமலும் எங்கும் பிரசன்னமாக இருக்க 40 பவுணுக்கு மேல் - இருபது லட்சம் பெறுமதியான - தங்க நகைகள் திருட்டுப்போன சங்கதியும் நல்லையில் நாம் கண்ட புதுமையாகும்.

ஒரு கடலை வியாபாரி சற்றே வித்தியாசமாக வியாபாரம் நடத்துகிறார். 'திருடனாய் பார்த்து திருந்தாவிட்டால் திருட்டை ஒழிக்க முடியாது' என்று பாடிப்பாடி வியாபாரத்தை ஊக்குவிப்பது அவரது தந்திரமாக உள்ளது. இத்தனை பொலிஸாரை குவித்தும் என்னத்தைக் கண்டு கொண்டோம் என்கிறார் - அவரது கடலை வறுக்கும் பத்தினி.

வடக்கில் வசந்தம் என்கிறார்கள் வசந்தம் வந்ததோ இல்லையோ - நல்லையில் கடந்த 25 நாள் களும் ஒரு வகை வசந்தம் வந்து போய்விட்டது - என்றால் தப்பே இல்லை.

"மச்சான் புதுக்கோபுரம் கட்டியாகிவிட்டது. இனி ஆண்டுக்கு இரண்டு முறை திருவிழா வைத்தால் என்ன? இப்படி வெண்புகை ஊதும் ஒருவர் தன் நண்பன் 'கிப்பித்' தலையணைக் கேட்பதும் காதில் விழுகின்றது.

பிரதட்டை அடித்த இளைஞர்கள் தெற்கு வீதியை வந்தடைந்து கோப்பி குடித்துத் தம் உடல் அலுப்பை போக்குவதும் கண்களுக்கு இதமான காட்சியாகின்றது. எல்லோரும் இரண்டொரு தப்பு நம்பர் ஆசாமிகள் ஒரு வெண்புகையை இழுத்துவிட்டே கோப்பி அடிக்கும் காட்சியினைக் கண்டும் காணாதது போல போகும் மெய்யன்பர்களும் இருக்கத்தான் செய்கிறார்கள்!.

வரலாறு கண்ட நல்லையில், இம்முறை ஏன் இத்தனை பொலிஸார் குவிக்கப்பட்டனர் என்று பொலிஸார் ஒருவரை படித்த ஒரு முதியவர் கேட்க, பாவம் அந்தப் பொலிஸ்காரன் -

புலிக் காலத்தில் இங்கே பெரும் கரைச்சல். இப்படி இங்கே பெரிய திருவிழா நடக்கவில்லை. கொஞ்சம் கொஞ்சம் தான் மக்கள் வந்தது. பயந்து பயந்து கும்பிட்டது. இப்போ தான் மக்கள் பயம் இல்லாமல் படுத்து உறுழுதுகள். எல்லாம் எங்களுடைய அர்ப்பணிப்பு என்று சொல்ல-

அந்த முதியவரிடம் இந்த விளக்கத்தையும் சில கிழடுகள் கூடிக் கேட்பதும், ஒருவகை அதிர்ச்சியை ஊட்டுகிறது.

ஆலய உள்வீதிக்குள் படம் எடுப்பது தடை செய்யப்பட்டாலும், பக்க கோடிகள், ஆண்கள், யுவதிகள், முதியவர்கள் எல்லோரும் அப்பனை வீதியில் வைத்து ஆசைதீர்ப் படம் எடுப்பது இன்று ஒரு நாகரிகமாகிவிட்டது. முருகனைப் படம் எடுப்பதாகச் சொல்லி இன்னுமொரு கோஷ்டி, காதலிகளை அவர்தம் கவுணையும் கற்பையும் அளவெடுப்பதும் பலரும் ஓர்க்கண்ணால் காணும் காட்சியாகிவிட்டது!

ஓர் ஆங்கிலப் புலமைமிக்க பேராசிரியர் இன்னுமொரு படித்தவரிடம் கனல்கக்கும் ஆங்கிலத்தில் முழுங்குகிறார். சாராம்சம்:

அந்தச் சிங்களப் பெருமகன், தமிழ் மக்களின் சனத்தொகை குறைந்துவிட்டது. அவர்களுக்கு இனி ஐந்துதான் நாடாளுமன்ற ஆசனம் என்கிறார்களே! இங்கே பார்த்தால் எனக்கு அதிசயமாக உள்ளது. உண்மையில் நீங்கள் 25 லட்சம் என்று பேசுவது உண்மை போலிருக்கு, புள்ளி விவரங்களை நம்புவது புத்தியல்ல என்ற அடித்துப் பேசினார்.

பிரசண்டன்

அவசரகாலச் சட்டம் நீக்கப்பட்டமையால் சரணடைந்தவர்களை விடுவிப்பதில் சிக்கல்

சுசில் பிரேமஜயந்த கூறுகிறார்

கொழும்பு, ஓக.29
அவசரகால சட்டம் நீக்கப்பட்ட மையை அடுத்து, அவசரகாலச் சட்டம் மற்றும் பயங்கரவாதத் தடைச் சட்டத்தின் கீழ் பயங்கரவாதம் தொடர்பில் கைது செய்யப்பட்டவர்கள் அல்லது சரணடைந்தவர்கள் விடுதலை செய்யப்படமாட்டார்கள் என அமைச்சர் சுசில் பிரேம ஜயந்த தெரிவித்துள்ளார்.

இது தொடர்பாக அவர் மேலும்

தெரிவித்ததாவது:

பயங்கரவாதத் தடைச் சட்டம் பயங்கரவாத நடவடிக்கைகளில் ஈடுபட்டவர்களுக்கு எதிராக நடவடிக்கைகளை எடுப்பதற்கான அதிகாரத்தை கொண்டுள்ளது. பயங்கரவாத சந்தேகநபர்கள், பயங்கரவாதத் தடைச்சட்டத்தின் கீழ் கைது செய்யப்பட்டுள்ளமையால் அவர்களைச் சாதாரண சட்டத்தின் கீழ் விடுவிக்க முடியாது.

அவசரகால சட்டத்தின் கீழ் கைது

செய்யப்பட்டு

தடுத்து வைக்கப்பட்டுள்ளவர்கள், அந்தச் சட்டம் அகற்றப்பட்டுள்ளமையால், தற்போது சாதாரண சட்டத்தின்கீழ் கொண்டு வரப்படக் கூடிய வாய்ப்புகள் உள்ளன.

இதற்காக அரசு புதிய சட்டம் ஒன்றை விரைவில் நாடாளுமன்றத்தில் அறிமுகப்படுத்தும். - என்றார். (ச)



சந்தேகநபர்கள் அனைவரையும் நீதிமன்றத்தில் ஆஜர் செய்ய வேண்டும்


கொழும்பு, ஓக.29
தடுத்து வைக்கப்பட்டுள்ள அனைத்து சந்தேக நபர்களையும் நீதிமன்றில் ஆஜர்செய்ய வேண்டும் என்று பொலிஸ் தரப்புத் தகவல்கள் தெரிவிக்கின்றன.

ஆறு ஆண்டுகள் தொடர்ச்சியாக அமுல்படுத்தப்பட்டு வந்த அவசரகாலச் சட்டத்தை ரத்துச் செய்ததன் மூலம், தடுப்புக்காவல் உத்தரவு அடிப்படையில் தடுத்து வைத்து விசாரணை செய்யப்பட்டு வந்த

அனைத்து சந்தேக நபர்களையும் நீதிமன்றில் ஆஜர் செய்ய வேண்டிய நிர்ப்பந்தம் ஏற்பட்டுள்ளது.

இதன்படி, பயங்கரவாத குற்றச் சாட்டுக்கள் உள்ளிட்ட பெரிய குற்றச் செயல்களுடன் தொடர்புடையவர்கள் சந்தேகத்தின் பேரில் கைது செய்யப்பட்டு தடுத்து வைக்கப்பட்டவர்கள் எதிர்வரும் நாள்களில் நீதிமன்றில் ஆஜர் செய்யப்படவுள்ளனர் என்று தெரிவிக்கப்படுகிறது.

(ச)



சிங்கப்பூருக்கான இலங்கைத் தூதராக நியமிக்கப்பட்டுள்ள முன்னாள் அமைச்சர் திருமதி பேரியல் அஷ்ரப், சிங்கப்பூர் ஜனாதிபதி எஸ்.ஆர். நாதுனுடன் கலந்துரையாடுகின்றார்.

கிறீஸ்பூதத்தைக் கண்காணிக்க ஆளில்லாத உளவு விமானங்கள்

கொழும்பு, ஓக.29
கிறீஸ்பூத சர்ச்சை தொடர்பில் கண்காணிப்பு மேற்கொள்ள ஆளில்லா உளவு விமானங்கள் பயன்படுத்தப்பட உள்ளதாகத் தெரிவிக்கப்படுகிறது.

இந்த உளவு விமானங்கள் வடக்கு, கிழக்கில் படை முகாம்களில் கிறீஸ்பூதங்கள் இருப்பதாகத் தெரிவித்து ஆர்ப்பாட்டம் செய்வோரை அடையாளம் காணும் நோக்கில் பயன்படுத்தப்பட உள்ளதாக அரசு தகவல்கள் தெரிவிக்கின்றன.

படையினருக்கு எதிராக ஆர்ப்பாட்டங்கள் நடத்திய பொதுமக்கள் தொடர்பிலான புகைப்படங்கள் ஏற்கனவே இவ்வாறு ஆளில்லா உளவு

விமானங்களைப் பயன்படுத்தி எடுக்கப்பட்டுள்ளன.

கிறீஸ்பூத வதந்திகளை கிளப்பி முகாம்கள் மீது தாக்குதல் நடத்தியோரின் புகைப்படங்கள் சேகரிக்கப்பட்டுள்ளதாகவும், நபர்கள் அடையாளம் காணப்பட்டுள்ளதாகவும் சிங்கள ஊடகமொன்று செய்தி வெளியிட்டுள்ளது.

போராட்டங்களில் கலந்துகொண்டவர்கள் விசாரணைக்கு உட்படுத்தப்படுவார்களும் அறிவிக்கப்பட்டுள்ளது.

இந்த எதிர்ப்பு நடவடிக்கைகளின் பின்னணியில் வெளிநாட்டுச் சக்திகள் இயங்கக்கூடும் எனவும் சந்தேகம் வெளியிடப்பட்டுள்ளது. (ச)

அவசரகாலச் சட்டம் நீக்கப்பட்டமை குறித்து ஆணைக்குழு அறிக்கையில் சேர்க்கப்படும்

நல்லிணக்க ஆணைக்குழுவின் தலைவர் தெரிவிப்பு

கொழும்பு, ஓக.29
அவசரகாலச் சட்ட நீக்கம் தொடர்பான யோசனை கற்றறிந்த பாடங்கள் மற்றும் நல்லிணக்க ஆணைக்குழுவின் அறிக்கையில் உள்ளடக்கப்பட்ட ஆணைக்குழுவின் இறுதி அறிக்கை தொடர்பான ஆரம்ப நடவடிக்கைகள் பூர்த்தியாகியுள்ளன.

தாவது:

இந்த விடயம் ஆணைக்குழுவின் இறுதி அறிக்கையில் உள்ளடக்கப்படும்.

இதேவேளை, நல்லிணக்க ஆணைக்குழுவின் இறுதி அறிக்கை தொடர்பான ஆரம்ப நடவடிக்கைகள் பூர்த்தியாகியுள்ளன.

ஆணைக்குழுவுக்குக் கிடைத்த சாட்சியங்களின் முக்கியமானவை மட்டும் இறுதி அறிக்கையில் உள்ளடக்கப்படும்.

நல்லிணக்க ஆணைக்குழுவின் இறுதி அறிக்கை எதிர்வரும் நவம்பர் மாதம் 15 ஆம் திகதி ஜனாதிபதியிடம் ஒப்படைக்கப்படும். - என்றார். (ச)

சுய தொழிலில் ஈடுபட நடமாடும் வாகனங்கள்

கொழும்பு, ஓக.29
அநுராதபுரம் நகரத்தில் சுய தொழில் துறைகளில் ஈடுபடுவதற்காக எட்டு இளைஞர்களுக்கு தலா ஒரு லட்சம் ரூபா பெறுமதியான நடமாடும் விற்பனை வாகனங்களை வழங்க நிஸ்கோ அமைப்பு தீர்மானித்துள்ளது.

இளைஞர் விவகார அமைச்சர் டலஸ் அழகப்பெருமவின் ஆலோசனைப் படி தேசிய இளைஞர்கள் சேவைகள் மன்றத்தின் தலைவர் சட்டத்தரணி லலித் பயும்ஹேவாவினால் நாடு பூராகவும் 100 நடமாடும் விற்பனை வாகனங்கள் விநியோகிக்கப்படவுள்ளன.

இதற்கமைவாக, அநுராதபுரம் நிஸ்கோ அமைப்பு எட்டு வாகனங்களை வழங்கவுள்ளமை குறிப்பிடத்தக்கது. (ச)

முதல் தடவையாக பெண் சட்டமா அதிபர் நியமனம்

கொழும்பு, ஓக.29
இலங்கையில் முதல் தடவையாக பெண் ஒருவர் சட்டமா அதிபராக பதவி யேற்கவுள்ளார். பிரதி சொலிஸிடர் ஜெனரல் சாந்தி ஏவா வனசுந்தரவே இவ்வாறு புதிய சட்டமா அதிபராகப் பதவியேற்கவுள்ளார்.

அடுத்த மாதம் முதல் இலங்கையின் சட்டமா அதிபராக பதவியேற்கவுள்ளார்.

இதனையடுத்து சொலிஸிடர் ஜெனரலாக பாலித பெர்னாண்டோ நியமிக்கப்படவுள்ளார்.

இந்தப் பதவியில் இருந்து ஓய்வு பெறும் மொஹான் பீரிஸ் அமைச்சரவையின் சிரேஸ்ட ஆலோசகராக நியமிக்கப்படவுள்ளார்.

ஏற்கனவே முதன்முறையாக பிரதம நீதியரசராக சிராணி பண்டார நாயக்க நியமிக்கப்பட்டுள்ளமை குறிப்பிடத்தக்கது. (ச)

கணினி வன்பொருள் தீர்வு அணி புதன்கிழமை கிளிநொச்சி வருகை

கிளிநொச்சி, ஓக.29
கல்வி அமைச்சின் ஏற்பாட்டில் வடக்குமாகாணக் கல்வித் திணைக்களத்தின் அனுசரணையுடன் தேசிய கணினி வன்பொருள் தீர்வு அணி ஒன்று கிளிநொச்சிக்கு வருகை தரவுள்ளதாகத் தெரிவிக்கப்பட்டுள்ளது.
இந்த அணியினர் நாளை மறுதினம் 31 ஆம் திகதி புதன்கிழமை கிளிநொச்சி வலயக் கல்வி அலுவலகத்துக்கு வருகை

தந்து தமது பணிகளை ஆரம்பிக்கவுள்ளனர்.
கிளிநொச்சி கல்வி வலயப் பாடசாலைகளிலுள்ள உத்தரவாதம் முடிவடைந்த நிலையில் திருத்த வேலைகள் மேற்கொள்ள வேண்டிய கணினிகளை இந்தக் குழுவினர் திருத்தம் செய்து வழங்கவுள்ளனர்.
எனவே கிளிநொச்சி வலயப் பாடசாலைகளில் உள்ள இவ்வாறான கணினிகளை நாளை

செவ்வாய்க்கிழமைக்கு முன்னர் கிளிநொச்சி வலயக் கல்வி அலுவலகத்திலுள்ள தகவல் தொழில்நுட்ப இணைப்பாளரிடம் கையளிக்கமாறு பாடசாலை அதிபர்களை கிளிநொச்சி வலயக் கல்விப் பணிப்பாளர் கேட்டுக் கொண்டுள்ளார்.
இவ்வாறானதொரு செயற்றிட்டம் கிளிநொச்சியில் முதன்முறையாக நடைபெறவிருப்பது குறிப்பிடத்தக்கது. (க-405)

மீள்குடியமர்ந்த பகுதியில் மிதிவெடிகள்

முள்ளியவளை, ஓக.29
மக்கள் மீள்குடியமர்ந்த புதுக்குடியிருப்பு, கோம்பாவில் பகுதிகளில் மிதிவெடிகள் காணப்படுவதாகத் தெரிய வந்துள்ளது.
கோம்பாவில் பகுதியில் மீள்குடியமர்ந்த மக்கள் தமது காணிகளைத் துப்புரவு செய்தபோது சந்தேகத்துக்கிடமான பொருளொன்றைக் கண்டனர். உடனடியாக மிதிவெடிகளற்றும் குழுவினருக்குத் தகவல் தரப்பட்டது. அந்த இடத்துக்கு விரைந்து வந்த குழுவினர் இலத்திரனியல் கருவிகள் மூலம் சோத

னையிட்டு 15 இக்கும் மேற்பட்ட மிதிவெடிகளை அகற்றினர்.
இதேபோன்று இன்னுமொரு காணிக் குள் காப்பரண் ஒன்றின் மீது பொருளொன்று காணப்பட்டது. மிதிவெடிகளற்றும் குழுவினர் இதனைப் பரிசோதித்த போது துப்பாக்கி ரவைக் கூடுவைக்கும் பை என்பது தெரியவந்தது. இதனை ஆராய்ந்த போது அதுதான் தங்க நகைகள் காணப்பட்டதாக சம்பவ இடத்தில் நின்ற மக்கள் கூறியதாகத் தெரிவிக்கப்படுகின்றது.
(க-433)

மன்னாரில் 'இப்தார்' நிகழ்வு



மன்னார், ஓக. 29
மன்னார் தேசிய இளைஞர் சேவைகள் மன்றத்தின் ஏற்பாட்டில் மன்னார் அல்-அஸ்கர் நவோதய பாடசாலையின் இப்தார் நிகழ்வு நேற்று முன்தினம் சனிக்கிழமை மாலை இடம்பெற்றுள்ளது.
இந்த இப்தார் நிகழ்வு தேசிய இளைஞர் சேவைகள் மன்றத்தின் மாவட்ட உதவிப் பணிப்பாளர் என்.எம். முனவ்பர் தலைமை

யில் இடம்பெற்றது. மன்னார் அரச அதிபர் என்.வேதநாயகன், மன்னார் பிரதேச செயலர் திருமதி ஸ்ரான்லி டிமெல், மன்னார் நாடாளுமன்ற உறுப்பினர் முகமட் பாரீஸ் உட்பட பலர் கலந்துகொண்டனர்.
சகல மதங்களும் ஒன்றிணைந்த ஒரு சங்கம நிகழ்வாக இந்த இப்தார் நிகழ்வு நடைபெற்றமை குறிப்பிடத்தக்கது.
(க-601)

வவுனியாவிலிருந்து வற்றாப்பளை செல்வோர் இடைநடுவில் இறக்கிவிடப்படும் பரிதாபம்

முள்ளியவளை, ஓக.29
வவுனியாவிலிருந்து காலை வேளைகளில் மூலலைத்தீவுக்குப் பயணிக்கும் தனியார் பஸ்களில் வற்றாப்பளை செல்வதற்கெனப் பயணச் சீட்டுப் பெறுவோர் இடைநடுவில் இறக்கிவிடப்படுவதாகத் தெரிய வருகின்றது.
வற்றாப்பளைக்குப் பஸ் செல்லும் என்ற நடத்துநர்களின் வாக்குறுதியை அடுத்து நாற்றி நாற்பது ரூபா செலுத்திப் பயணச்சீட்டு வாங்கப்படுகின்றது. ஆனால் முள்ளியவளை தண்ணீரூற்றுப் பகுதியை பஸ் அண்மிக்கும் போதுதான் பிரச்சினை ஆரம்பிக்கின்றது.
வற்றாப்பளை செல்வோரின் எண்ணிக்கை குறைவாக இருப்பின் அவர்கள் மூன்றாம் கட்டைச் சந்தியில் இறக்கிவிடப்படுகின்றனர். மேலும்

'குறை நினைக்காமல் இறங்கிப் போங்கள்' என்ற ஆறுதல் வார்த்தையும் நடத்துநரின் வாயிலிருந்து வெளிக்கிளம்பும்.
இதுபோன்ற சம்பவம் கடந்த 18 ஆம் திகதியும் நடந்துள்ளது. வவுனியாவிலிருந்து புறப்பட்ட என்.டி.7232 இலக்கமுடைய தனியார் பஸ்ஸில் வற்றாப்பளை செல்வதற்கெனப் பணம் செலுத்திப் பயணச்சீட்டுப் பெற்ற இளம்பெண்கள், ஆண்கள் எனப்பலர் முற்பகல் 11.45 மணியளவில் இடைநடுவில் இறக்கி விடப்பட்டுள்ளனர். இது தொடர்பாகப் பாதிக்கப்பட்ட மக்கள் கேள்வி எழும்பும் போது ஏடாகூடமான பதில்களே கிடைக்கின்றன.
வவுனியா தனியார் பஸ் உரிமையாளர் சங்கம் இது தொடர்பாக உரிய நடவடிக்கை மேற்கொள்ள வேண்டுமென்ப பாதிக்கப்பட்ட மக்கள் கூறுகின்றனர். (க)

சேதமடைந்த நிலையில் குஞ்சுக்குளம் பிள்ளையார் ஆலயம்

மல்லாவி, ஓக.29
மல்லாவி, யோகபுரம் மத்திக் கிராமத்தில் அமைந்துள்ள பிள்ளையார் ஆலயம் போரினால் அழிவடைந்து புனரமைப்பு நடவடிக்கை எதுவும் மேற்கொள்ளப்படாத நிலையில் காணப்படுகின்றது.
இந்த ஆலயம் குஞ்சுக்குளம் பிள்ளையார் ஆலயமென அழைக்கப்படுகின்றது.
போரின்போது லெஃல் தாக்குதலால் சேதமடைந்த நிலையில் இப்போதும் காணப்படுகின்றது.
இந்தப் பகுதியில் மீள்குடியமர்ந்த மக்கள் நிரந்தர வீடுகளைத் தற்காலிகக் குடிசைகளில் வாழும் நிலையில் இது போன்ற ஆலயங்களைப் புனரமைப்புச் செய்வது அவர்களால் முடியாத காரியமாகும்.
இந்த மக்கள் தாம் தொன்று தொட்டு வணங்கிய ஆலயம் சேதமடைந்து காணப்படுவதைப் பார்க்கும் போதெல்லாம் கவலையுடன் கண்ணீர் வடிக்கின்றனர்.
எனவே அரச இவ்வாறான ஆலயங்களைப் புனரமைத்து மக்கள் வழிபடுவதற்கு உதவ வேண்டுமென்பதே இங்குள்ள மக்களின் வேண்டுகோளாக உள்ளது.
(க-425)

ஒளிராத வீதி விளக்குகள்

மன்னார், ஓக. 29
மன்னார் வீதிகளில் பொருத்தப்பட்டுள்ள விளக்குகளில் அநேகமானவை ஒளிராத நிலையில் காணப்படுவதாக மக்கள் தெரிவிக்கின்றனர்.
மன்னார் நகரப் பகுதியில் மட்டும் சுமார் 200 இற்கும் மேற்பட்ட வீதி விளக்குகள் காணப்படுகின்றன. ஆனால் அவற்றுள் பல ஒளிர்வதில்லை. இதனால் தெருக்கள் இருளில் மூழ்கிக் கிடக்கின்றன. சமூக விரோதிகள் இதனைத் தமக்குச் சாதகமாக்குகின்றனர். பெண்கள் மீதான தொந்தரவு, களவு, இருட்டில் நின்று தமக்கு வேண்டாதவரைத் தாக்குவது போன்ற சமூக விரோதச் செயல்களால் மக்கள் அச்சமடைந்த நிலையிலுள்ளனர். அத்துடன் கிறீஸ் பூத்ததின் பீதி வேறு மக்களை ஆட்டிப் படைக்கின்றது.
மன்னார் நகரசபை பொறுப்பேற்று நான்கு மாதங்கள் ஆகின்றன. மக்கள் எரியாத விளக்குகள் தொடர்பாக நகர சபையினருக்குத் தெரியப்படுத்தியுள்ளனர்.
இது தொடர்பாக நகர சபையின் உப தலைவர் ஜேம்ஸ் ஜேசுதாசுடன் தொடர்புகொண்டு கேட்டபோது இந்தக் குறைபாட்டை நிவர்த்தி செய்வதற்காக மின்சாரசபையினருடன் இணைந்து நடவடிக்கை எடுத்து வருவதாகக் கூறியதாகவும் தெரியவருகின்றது.
(க-601)

மன்னார், ஓக. 29
மன்னார் வீதிகளில் பொருத்தப்பட்டுள்ள விளக்குகளில் அநேகமானவை ஒளிராத நிலையில் காணப்படுவதாக மக்கள் தெரிவிக்கின்றனர்.
மன்னார் நகரப் பகுதியில் மட்டும் சுமார் 200 இற்கும் மேற்பட்ட வீதி விளக்குகள் காணப்படுகின்றன. ஆனால் அவற்றுள் பல ஒளிர்வதில்லை. இதனால் தெருக்கள் இருளில் மூழ்கிக் கிடக்கின்றன. சமூக விரோதிகள் இதனைத் தமக்குச் சாதகமாக்குகின்றனர். பெண்கள் மீதான தொந்தரவு, களவு, இருட்டில் நின்று தமக்கு வேண்டாதவரைத் தாக்குவது போன்ற சமூக விரோதச் செயல்களால் மக்கள் அச்சமடைந்த நிலையிலுள்ளனர். அத்துடன் கிறீஸ் பூத்ததின் பீதி வேறு மக்களை ஆட்டிப் படைக்கின்றது.
மன்னார் நகரசபை பொறுப்பேற்று நான்கு மாதங்கள் ஆகின்றன. மக்கள் எரியாத விளக்குகள் தொடர்பாக நகர சபையினருக்குத் தெரியப்படுத்தியுள்ளனர்.
இது தொடர்பாக நகர சபையின் உப தலைவர் ஜேம்ஸ் ஜேசுதாசுடன் தொடர்புகொண்டு கேட்டபோது இந்தக் குறைபாட்டை நிவர்த்தி செய்வதற்காக மின்சாரசபையினருடன் இணைந்து நடவடிக்கை எடுத்து வருவதாகக் கூறியதாகவும் தெரியவருகின்றது.
(க-601)

சாதனைகள் தொடர்டும்...

கல்வியில் உயர்வு: முல்லைத்தீவு மாவட்டம் ஒட்டுசுட்டான் ஆறுமுகம் வித்தியாலயத்திலிருந்து ஆங்கில தினப் போட்டியில் கோட்ட, வலய மட்டத்தில் பங்குபற்றி வெற்றியீட்டிய மாணவர்கள் பொறுப்பாசிரியர்களுடன் காணப்படுகின்றனர்.

உழவு இயந்திரம் மோதியதில் சிறுவனின் எலும்புகள் முறிந்தன

முள்ளியவளை, ஓக.29
முள்ளியவளையில் வேகமாக வந்த உழவு இயந்திரம் மோதியதால் 16 வயதுச் சிறுவனின் எலும்புகள் முறிவடைந்ததாகத் தெரிவிக்கப்படுகின்றது.
முள்ளியவளை காட்டா வீராயகர் வீதியிலுள்ள மூன்றாம் வட்டாரம் நான்காம் ஒழுங்கையிலிருந்து மிக வேகமாக வந்து வீதியில் ஏறிய உழவு இயந்திரம் ஈருருளியில் வந்து கொண்டிருந்த இரண்டாம் வட்டாரம் முள்ளியவளையைச் சேர்ந்த 16 வயதான துரைசிங்கம் கேச

வராசா என்ற சிறுவன் மீது மோதியது. கீழே வீழ்ந்து கிடந்த அவர் உடனடியாக முள்ளியவளை மாஞ்சோலை வைத்தியசாலைக்குக் கொண்டு செல்லப்பட்டார்.
பின்னர் மேலதிக சிகிச்சைக் காக வவுனியா வைத்தியசாலைக்குக் கொண்டு செல்லப்பட்டு அனுமதிக்கப்பட்டுள்ளார். அவரில் விலா மற்றும் கால் எலும்புகள் முறிந்துள்ளதாகக் கூறப்படுகின்றது. அவர் தற்போது மூச்சு விடுவதில் பெரும் சிரமப்படுவதாகவும் தெரிய வருகின்றது. அவர் தொடர்ந்தும் அவசர சிகிச்சைப் பிரிவினையே உள்ளார்.

உழவு இயந்திரச் சாரதி காவல்துறையினரின் விசாரணைகளின் பின்னர் நீதிமன்றத்தால் பிணையில் விடுவிக்கப்பட்டுள்ளார்.
மக்கள் அதிகம் நடமாடும் இடங்களில் வீதி விதிகளை அனுசரிக்காமல் வாகன சாரதிகள் நடந்து கொள்வதனால் இவ்வாறான துயரச் சம்பவங்கள் நிகழ்வதாகக் கூறி மக்கள் கவலை தெரிவிக்கின்றனர்.
முள்ளியவளையில் மாங்குள் வீதியிலுள்ள தேக்கம்

காட்டுப் பகுதியில் இருந்து மாஞ்சோலை வைத்தியசாலை வரையுள்ள அதிக சனநடமாட்டம் காணப்படும் முள்ளியவளை, தண்ணீரூற்று சந்தைப் பகுதிகள் ஊடாகத் தனியார் பேருந்துகள் ஒன்றையொன்று முந்துவதற்காக வேகமாக ஓட்டப்போட்டியில் ஈடுபடுவதைக் காணமுடிகின்றது.
வாகனங்களின் வேகத்தைக் கட்டுப்படுத்தாது விட்டால் விபத்துக்களைத் தவிர்க்க முடியாதென்பதே மக்களின் அபிப்பிராயமாகவுள்ளது. (க-433)

முல்லைத்தீவு விவசாயிகளுக்கு உதவிகள்

முல்லைத்தீவு, ஓக.29
முல்லைத்தீவு மாவட்டத்திலுள்ள சிலாவத்தைப் பிரதேசத்தைச் சேர்ந்த முன்னுரிமை அடிப்படையில் தெரிவு செய்யப்பட்ட விவசாயிகளுக்கு விவசாய உபகரணங்களும் விதை தானியங்களும் வழங்கப்பட்டதாகத் தெரியவருகிறது.
இந்தப் பகுதிக்கு வருகை தந்த நாடாளுமன்ற உறுப்பினரும் ஜனாதிபதியின் புதல்வருமாகிய நாமல் ராஜபக்ஷ இவற்றை வழங்கினார்.
இந்தப் பிரதேசத்தில் மீள்குடியமர்ந்த மக்களின் வாழ்க்கைத்தரத்தை மேம்படுத்தும் நோக்குடன் இவை வழங்கப்பட்டுள்ளதாகத் தெரிவிக்கப்படுகின்றது.
மிகவும் பாதிக்கப்பட்ட நிலையில் மீள்குடியமர்ந்த மக்களுக்கு இந்த உதவிகள் பயனுள்ளதாக அமையுமெனவும் கூறப்படுகின்றது.
(க)

கிளிநொச்சி, முல்லைத்தீவு மாவட்டங்களில் முன்கற்கை அங்கீகரிப்பு நிலையங்கள் ஆரம்பம்

கிளிநொச்சி, ஓக.29 கிளிநொச்சி, முல்லைத்தீவு மாவட்டங்களில் இளைஞர் அலுவலர்கள் மற்றும் திறமைவிருத்தி அமைச்சின் கீழ் இயங்கும் தேசிய பயிலுநர் கைத்தொழிற் பயிற்சி அதிகார சபையால் முன்கற்கை அங்கீகரிப்பு நிலையங்கள் ஆரம்பித்து வைக்கப்பட்டுள்ளன. இவற்றுக்கான கட்டுமானப்

பணிகளை நேர்வேயின் வெளி நாட்டு அலுவலர்கள் அமைச்சின் அனுசூலணையுடன் கனேடிய உலக பல்கலைக்கழகச் சேவை நிறுவனம் 19 மில்லியன் ரூபா செலவில் நிர்மாணித்துள்ளது. தேசிய பயிலுநர் கைத்தொழிற் பயிற்சி அதிகார சபையின் தலைவர் கலாநிதி திஸ்ஸ ஜிணசேனவின் அழைப்பின் பேரில் இளை

ஞர் அலுவலர்கள் மற்றும் திறமை விருத்திப் பிரதி அமைச்சர் துமிந்த திஸ்ஸநாயக்கவினால் இந்தக் கட்டடங்கள் திறந்து வைக்கப்பட்டுள்ளன. இதில் நேர்வே நாட்டின் இலங்கைக்கான பதில் தூதுவர் ஜொன் ஓட்டோ மற்றும் ப்ருட் ஹோட் ஆகியோர் கலந்து கொண்டனர். (க-6)

துணுக்காய் கல்வி வலயத்துக்கு 6 உதவிக் கல்விப் பணிப்பாளர்கள்

மல்லாவி, ஓக.29 துணுக்காய் கல்வி வலயத்தில் ஆறு உதவிக் கல்விப் பணிப்பாளர்கள் பாடரீதியாக நியமிக்கப்பட்டுள்ளனர். இவர்களுக்கான நியமனங்களை வடக்கு மாகாணக் கல்வி அமைச்சின் செயலாளர் எஸ்.இளங்கோவன் வழங்கியுள்ளார். துணுக்காய் கல்வி வலயத்தில் ஆசிரிய ஆலோசகராக இருந்த கி.கௌரிபுத்திரி தமிழ்ப்பாடத்துக்கும், திருமதி ந.பத்மநாதன் ஆரம்ப பாடத்துக்கும், எஸ்.ரவீந்திரகுமார் கணித பாடத்துக்கும் எஸ்.ரவீந்திரன் உடற்கல்விக்கும், மாங்குளம் மகாவித்தியாலயப் பிரதி அதிபராகவிருந்த க.சக்திதரன் முறைசாராக் கல்விப் பாடத்துக்கும் கடமைகளைப் பொறுப்பேற்றுக் கொண்டனர். இந்தத் தகவல்களைத் துணுக்காய் கல்வி வலய கல்வி முகாமைத்துவ உதவிக் கல்விப் பணிப்பாளர் கு.விஜயபாலா தெரிவித்தார். (க-425)

பதவியேற்பு வைபவம்

பூநகரி, ஓக.29 நடந்து முடிந்த உள்ளூராட்சி மன்றத் தேர்தலில் தமிழ்த் தேசியக் கூட்டமைப்பின் சார்பில் போட்டியிட்டுத் தெரிவான உறுப்பினர்களின் சம்பிரதாய பூர்வமான பதவியேற்பு வைபவம் கூட்டமைப்பின் தலைவர்கள் இந்தியாவிலிருந்து நாடு திரும்பியதும் இடம்பெறவிருப்பதாகத் தெரிய வந்துள்ளது. இந்த உறுப்பினர்களின் சத்தியப் பிரமாணக் கடிதங்கள்

பிரதேச சபைத் தலைவர் ஸ்ரீஸ் கந்தராசாவால் சபைச் செயலாளரிடம் ஒப்படைக்கப்பட்டன. உள்ளூராட்சி மன்றத்தேர்தல்களில் போட்டியிட்டு வெற்றி பெற்ற உறுப்பினர்களுடைய சத்தியப் பிரமாணங்கள் பொது நிர்வாக உள்ளூராட்சி அமைச்சுக்கு விரைவில் அனுப்பி வைக்கு முகமாகவே இந்த நடவடிக்கை இடம் பெற்றுள்ளது. (க86)


துணுக்காய் பிரதேச சபை உறுப்பினர்கள் பொறுப்பேற்பு



மல்லாவி, ஓக.29 நடைபெற்று முடிந்த உள்ளூராட்சி மன்றத் தேர்தலில் தமிழ்த் தேசியக் கூட்டமைப்பின் சார்பில் போட்டியிட்டுத் துணுக்காய் பிரதேச சபையை வென்றெடுத்த உறுப்பினர்கள் அதன் பொறுப்புக்களை ஏற்றுள்ளதாகத் தெரிவிக்கப்பட்டுள்ளது. கடந்த 24 ஆம் திகதி மு.ப. 10 மணியளவில் இந்த உறுப்பினர்கள் துணுக்காய் பலநோக்குக் கூட்டுறவுச் சங்க முன்றலில் இருந்து அழைத்து வரப்பட்டு நாகதம்பிரான் ஆலயத்தில் பூசை வழிபாடுகளில் ஈடுபட்டனர். பின்னர் நாடல்வர இசையுடன் பிரதேச சபை அலுவலகத்தை ஊர்வலமாகச் சென்றடைந்தனர். அங்கு முதல் நிகழ்வாகத்

தேசியக் கொடி ஏற்றப்பட்டது. அதனைத் தொடர்ந்து பிரதேச சபைக் கொடி ஏற்றி வைக்கப்பட்டது. மதகுருமார்களின் ஆசி வழங்கலைத் தொடர்ந்து உரைகள் ஆரம்பிக்கப்பட்டன. அரசு, அரசு சார்பற்ற நிறுவனங்களின் உத்தியோகத்தர்களும், பிரதேச சபை உறுப்பினர்களும் உரையாற்றினர். தொடர்ந்து சிறப்பு விருந்தினர்களாகக் கலந்து கொண்டவன்னி மாவட்ட நாடாளுமன்ற உறுப்பினர் வினோநோகராதலிங்கம், வவுனியா நகரசபை உப தலைவர் எம்.எம்.ரதன் ஆகியோர் சிறப்புரையாற்றினர். பிற்பகல் இரண்டு மணியளவில் இந்த நிகழ்வு நிறைவு பெற்றது. (க-405)

வீதிகளுக்கு யோகம்...



விரைந்து செயற்பட்டும்: முல்லைத்தீவு மாவட்டத்தின் புதுக்குடியிருப்பு கரைதுறைப்பற்று, ஒட்டுசுட்டான் ஆகிய உதவி அரசு பிரிவுகளில் 16 உள்ளூர் வீதிகளை கொங்கிரீட் வீதிகளாக நிர்மாணிப்பதற்கான வேலைத் திட்டங்களை நாடாளுமன்ற உறுப்பினர் நாமல் ராஜபக்ஷ கடந்த வெள்ளிக்கிழமை ஆரம்பித்து வைத்தார்.

வீதிப் புனரமைப்பு

முல்லைத்தீவு, ஓக.29 ஒட்டுசுட்டான், நெடுங்கேணி ஊடாகப் புளியங்குளம் சென்றடையும் பிரதான வீதி புனரமைக்கப்படுவதாகத் தெரிவிக்கப்பட்டுள்ளது. இந்த வீதி நீண்ட காலமாகப் புனரமைப்பு ஏதுமின்றி மிகமோசமான நிலையில் காணப்பட்டது. அத்துடன் இந்த வீதியில் அமைந்துள்ள பாலங்களும் சேதமடைந்த நிலையில் காணப்பட்டன. இந்த நிலையில் இந்த வீதி தற்போது அகலமாக்கப்படுவதுடன் பாலங்களும் நவீன முறையில் அமைக்கப்பட்டு வருகின்றன. இந்த வீதி வவுனியா செல்வதற்கான மிகவும் குறுகிய பாதை என்பது குறிப்பிடத்தக்கது. இதன் வேலைகள் முடிவுற்றதும் வவுனியாவுக்குச் செல்லும் விவசாயிகளும், பொது மக்களும் அதிக நன்மையடைவர் என்பது குறிப்பிடத்தக்கது. (க-500)

ஒரு வருடம் கடந்த போதும் அரைகுறையில் பாலவேலை

மல்லாவி, ஓக.29 ஒரு பாலங்களின் வேலைகள் ஆரம்பிக்கப்பட்டு ஒரு வருடம் பூர்த்தியான போதிலும் அவை அரைகுறையான நிலையில் இருப்பதால் பொது மக்கள் சிரமங்களுக்கு முகம் கொடுத்து வருகின்றனர். இந்த ஒரு பாலங்களும் கோட்டை கட்டியுள்ளும் பாடசாலையின் அருகருகே காணப்படுகின்றன. இந்தப் பாலங்கள் அமைந்துள்ள வீதி ஒரு பிரதான வீதியாகும். ஆனால் இந்தப் பாலங்களின் வேலைகளைப் பொறுப்பேற்றுக் கொண்ட ஒப்பந்ததாரர்கள் வேலைகளைப் பூரணமாக நிறைவேற்றாது இழுத்தடிப்பதால் இந்த வீதியூடாகப் பயணிக்கும் வாகனங்களும், பொது மக்களும் பல்வேறு சிரமங்களை எதிர்கொள்கின்றனர். மேலும் மழைகாலம் ஆரம்பிக்கவுள்ளதால் இதற்கு முன்னர் இந்த வேலைகளைப் பூர்த்தி செய்யாது விட்டால் மோசமான நிலையொன்று தோன்றுமென மக்கள் அஞ்சுகின்றனர். ஏனென்றால் மழை காலங்களில் கோட்டைகட்டிய குளத்தின் மேலதிக நீர் இந்தப் பாலங்களுக்குக் கூடாகவே பாய்ந்து செல்வது வழக்கமாகும். ஆகவே உரியவர்கள் இனியும் தாமதிக்காது இந்தப் பால வேலைகளைப் பூர்த்தி செய்யுமாறு பாதிக்கப்பட்ட மக்கள் வேண்டுகோள் விடுத்துள்ளனர். (க-425)

கந்தனின் வேலும் களவு போனது

முள்ளியவளை, ஓக.29 புதுக்குடியிருப்பு மத்திய கல்லூரிக்கு அருகிலுள்ள கந்தசுவாமி ஆலயத்தில் இருந்த கந்தனுடைய வேல் திருடப்பட்டுள்ளதாகத் தெரிய வருகின்றது. ஐம்பொன்னால் வடிவமைக்கப்பட்ட இந்தவேல் பல நூற்றாண்டு காலப் பழைமை வாய்ந்தது. அத்துடன் இந்தக் கோயிலின் காண்டா மணியையும் திருடர்கள் விட்டு வைக்கவில்லை. புதுக்குடியிருப்பில் பழைய உலோகப் பொருள்கள் அதிக விலைக்கு விற்கப்படுவதால் திருடர்கள் இவ்வாறான செயற்பாடுகளில் ஈடுபட்டு வருவதாக பலரும் கவலை தெரிவிக்கின்றனர். (க-433)

மோட்டார் சைக்கிள்களில் சுற்றியவர்கள் 50 ஆயிரம் ரூபா ஆள் பிணையில் விடுவிப்பு

மன்னார், ஓக.29 மன்னார் வங்காளையில் சந்தேகத்துக்கிடமான வகையில் மோட்டார் சைக்கிளில் சுற்றியபோது கைது செய்யப்பட்ட இரு சந்தேக நபர்களும் 14 நாள் விளக்கமறியலில் வைக்கப்பட்ட பின்னர் ஆள் பிணையில் செல்ல அனுமதிக்கப்பட்டனர். கடந்த இரு வாரங்களுக்கு முன்னர் வங்காளை கிராமத்

தில் தென்பகுதியைச் சேர்ந்த இருவர் மோட்டார் சைக்கிள்களில் மக்களை அச்சமடையச் செய்யும் விதமாகச் சுற்றித்திரிந்தனர். இவர்களைப் பொதுமக்கள் துரத்திப் பிடித்துப் பொலிஸில் ஒப்படைத்தனர். பொலிஸார் இவர்களின் வரையும் மன்னார் நீதிமன்றில் முன்னிலைப்படுத்தினர். நீதி


வான் இவர்களைப் 14 நாள் விளக்கமறியலில் வைக்குமாறு உத்தரவிட்டார். பின்னர் இவர்கள் மீண்டும் கடந்த 25 ஆம் திகதி நீதிமன்றில் முன்னிலைப்படுத்தப்பட்டனர். வழக்கை விசாரித்த நீதிவான் இவர்களின் பரையும் தலா 50 ஆயிரம் ரூபா ஆள் பிணையில் செல்ல அனுமதி வழங்கினார். (க-801)

முஸ்லிம் பகுதியில் விழிப்புக் குழுக்கள்

முள்ளியவளை, ஓக.29 முள்ளியவளை நீராவிப்பட்டிப் பகுதியில் முஸ்லிம் இளைஞர்கள் விழிப்புக் குழுக்களை அமைத்துள்ளனர். மர்ம மனிதன் தொடர்பான பீதியாலேயே முஸ்லிம் மக்கள் வாழும் இந்தப் பகுதியில் விழிப்புக் குழுக்கள் அமைக்கப்பட்டுள்ளன. அத்துடன் இராணுவத்தினரும் இரவு வேளைகளில் காவலில் ஈடுபட்டுள்ளனர். அத்துடன் கணுக்கேணிப் பகுதியில் முகத்தைத் துணியால் மறைத்தவாறு வீடு ஒன்றினுள் புகுந்தவர் கடுமையாகத் தாக்கப்பட்டுள்ளார். தாக்கப்பட்டவர் காயங்களுடன் தப்பியோடிவிட்டதாகவும் தெரிவிக்கப்படுகின்றது. மேலும் முள்ளியவளை, தண்ணீற்றுப் பகுதிகளிலும் மர்ம மனிதன் தொடர்பான பீதி நிலவுவதாகத் தெரிவிக்கப்படுகின்றது. (க-433)

சீதனக் கொடுமைக்குள் சிக்கித் தவிக்கும் பெண்கள்

நெ அன்புள்ள அம்மாவா...?



நெஞ்சில் ஆயிரம் கனவுகளுடன் -என்னைப் பத்துமாதம் சுமந்து பெற்ற அன்னையே! என்னைப் பாலூட்டி சீராட்டி -என்மீது அன்பு காட்டி பாசத்தோடு படிக்க வைத்து கவையான உணவு பல கொடுத்து நல்வாழ்வு வாழ அறிவுரைகள் பலசொல்லி இனிய பொழுதுகளை எனக்களித்த உத்தமியே! இப்போது ஏன் அம்மா என்னை நீ வெறுக்கிறாய்? மூத்தவளாய்ப் பிறந்து விட்டேன் என்பதாலா? வயது பதினெட்டைக் கடந்து விட்டேன் என்பதாலா? -கில்லை நீயும் ஒரு பெண் என்பதாலா? கின்னொருவன் கையில் என்னைக் கொடுத்துவிடத் துடிக்கிறாய்...? என் மனதில் உள்ள ஆசைகள் உனக்குத் தெரியாதா? உன் மடியில் தூங்கும் குழந்தைப் பருவம் கடந்தவள் தான் நான் - ஆனால் கின்னும் என் மனம் குழந்தை தானம்மா யாருமே கில்லாத ஒருபொழுது நீ மட்டும் என்னோடு சேர்ந்துவிடு தாயே...! நீ எனக்காக எதுவும் செய்ய வேண்டாம் அன்போடு என்னை அணைத்தாலே போதும்! -ஹாரிசுபி.


வரதட்சணை என்ற பெயரில் பல பெண்களின் வாழ்வு இன்று வீணடிக்கப்படுகிறது. முன்னைய காலத்திலே வர தட்சணை என்று ஒரு சிறிய அளவிலே பணம் கேட்கப்பட்டது. ஆனால் நாளடைவில் நான் அதில் மாற்றம் ஏற்பட்டது. ஆயிரத்தில் இருந்த வரதட்சணை லட்சங்களாகின. தற்போது லட்சங்கள் கோடிகளாக மாறுகின்றன. பெற்றோர்கள் தம் பெண் பிள்ளைகளைக் கற்பித்து ஒரு நல்ல நிலைக்குக் கொண்டுவர எவ்வளவோ கஷ்டப்படுகிறார்கள். அதற்காக எவ்வளவோ பணத்தைச் செலவிடுகிறார்கள். முன்னர் தான் தம் ஆண்பிள்ளைகளைக் கல்வி கற்பித்தோம் என்று ஆண்மகன் வீட்டினர் மார்தட்டி நின்றனர். ஆனால் தற்போது அப்படி இல்லை. ஆணுக்கு நிகராகப் பெண்களும் கல்வியிலும் சரி, சகல துறைகளிலும் தலை நிமிர்ந்து நிற்கிறார்கள். இருந்தும் என்ன பலன்? திருமணம் என்று வரும்போது மணமகன் வீட்டார் கேட்பதைக் கொடுக்க முடியாது எத்தனையோ பெண் வீட்டார் அல்லலடைகிறார்கள். வரதட்சணை கேட்கும் மணமகன் வீட்டார் கூறும் காரணம். நாம் என்ன எமக்காகவா கேட்கிறோம். உங்கள் பிள்ளை சந்தோசமாக வாழத்தானே கேட்கிறோம் என்கிறார்கள். வாழப்போவது பெண் மட்டுமா? அதனை யாரும் சிந்திப்பதாய் இல்லை. இருவரும் இணைந்து தானே வாழப்போகிறார்கள். அதற்காகப் பெண் வீட்டாரிடம் எவ்வளவு பெற்றுக் கொள்ள முடியுமோ அவ்வளவு தொகையையும் நகையை யும் கேட்பார்கள். உங்கள் பிள்ளை போடத்தானே என்று பிள்ளை போடாத நகையைக் கூடக் கேட்பார்கள்.



இவ்வாறு வரதட்சணை கேட்பதற்குத் தாமே சில காரணங்களைக் கண்டுபிடித்து அதனையே நியாயப்படுத்தி வருகின்றனர். மணமகனின் பெற்றோரும் தம்மால் இயலாவிட்டாலும் தம் பிள்ளை வாழத்தானே என்பதற்காக எவ்வளவு கஷ்டப்பட்டும் அவற்றைச் செய்கிறார்கள். முன்னர் கூறுவர் 'கலியாணச் சந்தையில் விலைபோகிற பெண்' என்று. பெண்களா விலை போகிறார்கள். இல்லையே ஆண் களை விலை கொடுத்து வாங்குபவர்கள் பெண்கள் தானே. ஆனாலும் அந்தப் பெண் தான் மணமகனைப் பார்க்கவேண்டும் என்று கேட்டால் சில மணமகன் வீட்டார் தாம் பார்த்தால் சரிதானே என்று வேறு கதைப்பார்கள். இவ்வளவு லட்சங்கள் கொடுத்து வாங்கப் போகும் மணமகனைப் பெண் பார்த்து முடிவெடுக்க சந்தர்ப்பம் வழங்கப்படுவது குறைவு. வரதட்சணை என்ற பெயரில் இன்று எத்தனையோ பெண்கள் தம் வாழ்வை சரிவர அமைத்துக் கொள்ளமுடியாது முதிர் கன்னிகளாகவே வாழ்ந்து கொண்டிருக்கின்றார்கள். பட்டங்கள் பல பெற்றுப் பதவிகளிலே உயர்ந்தும் கூடத் தமக்கு ஏற்ற துணையைத் தெரிவுசெய்யமுடியாது அல்லறப்படுகிறார்கள். பெண்கள் பதவியில் உயருகிறார்கள். ஆனால் தம் வாழ்வை உயர்த்த முடியாது திண்டாடுகிறார்கள். சீதனத்தை ஒழிப்போம் என்று, அன்று கூட ஒருவர் கூறுகிறார், பெண்கள் இன்று மிகவும் சிறந்து விளங்குகிறார்கள். அவர்கள் வாழ்வு நன்றாக அமைய வேண்டும். அவர்கள் கல்வியில் சிறந்துபோல் வாழ்வில் சிறக்க வேண்டும். சீதனம் என்ற அரக்கனை விரட்ட வேண்டும். ஆண்களாகிய நாம் கருத்தில் கொள்ளவேண்டும். சீதனம் என்பது கல்வி, அறிவு அவர்களின் தொழிலில்தான் இருக்கிறது. அதுதான் சீதனம். வீடு பல லட்சங்கள் நகைகள் வாங்குவதுதான் சீதனம் அல்ல. அவர்கள் வாழ சீதனம் என்ற ஒன்றை மட்டும் நாம் கருத்தில் கொள்ளக்கூடாது என்றெல்லாம் இன்று பல எழுத்தாளர்கள் எழுதுகிறார்கள்.

இதைக்கேட்டபோது பெண்களுக்கு ஒரு விடிவு வரப்போகிறது எனப் பல பெண்கள் எண்ணிக் கொள்கிறார்கள். அவை எல்லாம் ஊருக்கு உபதேசம் உனக்கில்லை என்பதுபோல் இருக்கின்றன. நாம் எழுதுவதானாலும் சரி மேடைகளில் பேசுவதாயினும் சரி செய்வதையா சொல்லுகிறோம்? இல்லை. எழுதுபவர்களைப் பார்த்து வியந்த மக்கள் இவ்வாறு பெண்களுக்காக வாதிடும் ஒருவர் இவ்வல்லகிலேயே இல்லை எனக் கூட எண்ணுகிறார்கள். ஆனால் அவர்கள் வாங்கும் லட்சங்களை யார் அறிவார்? எழுதுபவற்றை, பேசுபவற்றை நியாயமாக்க அனைத்து ஆண்களும் முயற்சிக்கவேண்டும்.

ஆண்களின் போலி நட்புகளை பெண்கள் விரும்புவதில்லை



பெண்களின் மனதைப் புரிந்துகொள்வது என்பது எளிதில் எவராலும் முடியாத ஒன்று. எத்தனையோ அறிஞர்களும் ஞானிகளும் கூட இந்த விடயத்தில் தோற்றுத்தான் போயிருக்கிறார்கள். தலைமுறை தலைமுறையாகப் பெண்களின் மனதைக் கவர, பெண்களின் மனதைப் புரிய ஆண்கள் முயற்சி செய்துகொண்டதான் இருக்கிறார்கள். பெண்களுக்கு என்னதான் பிடிக்கும் என்று குழப்பிப்போய் இருக்கின்றனர். தங்கள் வேலையில் உண்மையான ஈடுபாட்டுடன் செயற்பட்டு வெற்றிபெறும் ஆண் களையே பெண்கள் அதிகம் விரும்புவார்கள். உண்மையான புத்திசாலித் தனத்தைப் பயன்படுத்தி அபிப்பிராயத்தைப் பெற முயற்சிப்பதே சிறந்தவழி. எண்ணங்களை இயல்பாய் வெளிப்படுத்தும் ஆண்கள், நிறையப் படித்து விடய ஞானத் தோடு பேசும் ஆண்களைத்தான் பெண்களுக்கு மிகவும் பிடிக்கும். எனவே இயல்பாய் இருந்து ஆண்கள் தங்களது புத்திசாலித்தனத்தை வெளிப்படுத்த வேண்டும்.

பெண்களை எளிதில் கவரவேண்டும் என்பதற்காக ஆண்கள் தங்களின் சுயத்தை இழந்து அநேக வேடங்களைப் போடுகிறார்கள். ஆனால் இந்த நட்பைப் பெண்கள் எளிதில் கண்டு கொள்வதால் அநேக ஆண்களின் முயற்சி தோல்வியடைந்து முடிகிறது.

திலகத்துக்கு ஆக்கங்களை அனுப்ப விரும்புவோர் "திலகம்", உதயன், 361, கஸ்தூரியார் வீதி, யாழ்ப்பாணம். என்னும் முகவரிக்கு அனுப்பி வைங்கள்.

ஆண்களிடம் அதிகம் ஏமாறுபவர்கள் படித்த பெண்களை



பெண்களில் பெரும்பாலானவர்கள் ஏமாறுவதற்கென்று பிறந்தவர்களாகவே உலகத்தில் நடமாடித் திரிகின்றார்கள். இந்தக் கருத்தில் அன்று முதல் இன்று வரை சிறிதளவு மாற்றமும் இல்லை என்பது தான் மறுக்க முடியாத உண்மை. பெண் வர்க்கத்திலும் படிக்காதவர்களை விடப் படித்த பெண்கள் ஏமாறுவதுதான் அதிகமாக இருக்கிறது. காரணம் படித்தவர்கள் எப்படி நன்றாகப் படிப்பது என்ற விடயத்தை மட்டும் அறிகிறார்கள். ஆனால் வாழ்க்கையின் நெளிவுகளினை அறிய மறந்து விடுகிறார்கள். இத்தகைய படித்த பெண்கள் இளமைக்கே உரிய மிடுக்குடன் வரும் ஆண்களைப் பார்த்தும் இவர்கள் நல்ல பணியில் இருப்பதாக நம்பி ஏமாந்துவிடுகிறார்கள். ஏமாற்றும் ஆண்களது நட்பு ஆரம்பத்தில் மிக ஒழுக்கத்துடன் காணப்படும். இத்தகைய ஒழுக்க நடவடிக்கைகளால் நம்பிக்கை என்ற விதைகள் மறைமுகமாகப் பெண்கள் மனதில் தூவப்படுகின்றன. அதன்மூலம் நல்லவன் என்ற செடி பெண்களின் மனதில் துளிர்விட்டு வாழ்க்கையே இந்த நபரோடு தான் என்ற முடிவுக்கு வருகிறார்கள் படித்த பெண்கள். அந்த ஆண் மீதான அத்தீத நம்பிக்கை, வாழ்க்கையின் கடைசி நாள்வரை தனக்காகவே வாழ்வான் என்ற நிலையை ஏற்படுத்திவிடுகிறது. சில மாதங்கள் தொடரும் இவர்களது நட்பு பின்னர் கசக்க ஆரம்பித்துவிடும். இந்தப் பெண்ணின் நிலைமையோ குளிர் காலத்தில் மரம் பட்டுப் போவது போல் பட்டுப்போக ஆரம்பித்து நிலைமை கவலைக்குரியதாக மாறிவிடுகிறது. இதனால் அவர்கள் மனரீதியாகவும் உடல் ரீதியாகவும் பல பாதிப்புக்களுக்கு உள்ளாகிச் சிந்திக்கும் திறன் குறைந்து இறுதியாக ஆரோக்கியத்தையும் இழக்கிறார்கள். இதனால் அவர்களுக்கு ஆண்கள் மீதான நம்பிக்கை குறைந்து திருமணம் செய்து கொள்ளவும் தயக்கம் காட்டுகிறார்கள். சில பெண்கள் தங்களது வாழ்க்கையை அழித்துக் கொள்வ தோடு மட்டுமல்லாமல் தமது குடும்பத்தின் கௌரவத்தையும் சிதைக்கின்றார்கள். எனவே இளவயதுச் சிட்டுக்களாய் படித்துத் திரிகின்ற பெண்களை உங்கள் மனதில் தெளிவான சிந்தனைகளை வளர்த்துக் கொள்ளவேண்டும். ஏமாற்றங்களுக்கு இடம் கொடுக்காமல் சிந்தித்து வாழ்க்கையைப் புரிந்து வாழப் பழகவேண்டும். -த.நித்தியா,

படையினருக்கும் முஸ்லிம்களுக்கும்மிடையிலான உறவைச் சீர்குலைக்க இடமளிக்கக் கூடாது

வெல்லாவெளி, ஓக.29
படையினருக்கும் முஸ்லிம்களுக்குமிடையில் உள்ள உறவைச் சீர்குலைப்பதற்கு சில தீய சக்திகள் முனைகின்றன. இதற்கு ஒருபோதும் முஸ்லிம்கள் இடமளிக்கக்கூடாது என்று கிழக்கு மாகாணத்துக்கான புதிய கட்டளைத் தளபதி மேஜர் ஜெனரல் எஸ்.எவ்.பூர்லால் பெரேரா தெரிவித்துள்ளார்.
ஏறாவுர் ஜாமியுல் அக்பர் பள்ளிவாயில், மட்டக்களப்பு மாவட்ட பள்ளிவாயில்கள் முஸ்லிம் நிறுவனங்களின் சம்மேளன பிரதிநிதிகளைக் கடந்த வியாழக்கிழமை சந்தித்த போதே அவர் இவ்வாறு தெரிவித்தார்.

கிழக்கு புதிய கட்டளைத் தளபதி தெரிவிப்பு

இந்த நிகழ்வில் அவர் தொடர்ந்து தெரிவித்ததாவது: கடந்த முப்பது வருடகால யுத்தம் முடிவடைந்து சமாதானம் ஏற்பட்டுள்ளது. இந்தச் சூழ்நிலையில் மக்கள் நிம்மதியாகவும் மகிழ்ச்சியாகவும் வாழ்ந்து வருகின்றனர். இவ்வாறான தொருநிலையில் மக்கள் மத்தியில் தற்போது பீதியும் அச்சமும் குடிகொண்டுள்ளன.
இந்தச் சூழ்நிலையில்தான் நான் கிழக்கு மாகாணத்துக்கு புதிய கட்டளைத் தளபதியாக நியமிக்கப்பட்டுள்ளேன். இதை

ஒரு சவாலாக ஏற்றுள்ளேன். இந்த சமாதானம் உறுதியான சமாதானமாக நீடித்து நிலைக்க பொதுமக்கள் பூரண ஒத்துழைப்பு வழங்க வேண்டும்.
சமாதானத்தையும், ஒற்றுமையையும் சீர்குலைப்பதற்கு தீயசக்திகள் முனைந்து வருகின்றன. அதற்கு ஒருபோதும் நாம் இடமளிக்கக்கூடாது. சட்டத்தையும் ஒழுங்கையும் பாதுகாப்பதற்கு பொலிஸாருக்கு ஒத்துழைப்பு வழங்க வேண்டும். கடந்த யுத்தத்தின்போது தமிழர்கள், முஸ்லிம்கள், சிங்

களவர்கள் என்று அனைவரும் பாதிக்கப்பட்டனர்.
இனங்களுக்கிடையில் எவ்வித வேறுபாடுமின்றி இன ஐக்கியத்தையும் ஒற்றுமையையும் ஏற்படுத்த அனைவரும் பாடுபட வேண்டும். இது முஸ்லிம்களின் சிறந்த ஒரு மாதமாகும். இப்பினித நம்முன் மாதத்தில் அச்சமின்றி வணக்க வழிபாடுகளில் ஈடுபடுங்கள். இவ்வாறான சந்திப்புகளின் மூலம் நல்ல தொரு உறவும் ஐக்கியமும் ஏற்படும். - என்றார். (ச)

சின்னக்கிண்ணியாவில் கோழிகளை குரூமாகக் கொன்ற மர்ம மனிதர்கள்

திருகோணமலை, ஓக.29
திருகோணமலை, கிண்ணியாப் பிரதேசத்தில் சின்னக்கிண்ணியா என்ற இடத்தில் வசிக்கும் கிண்ணியாப் பிரதேச சபையின் முன்னாள் தலைவர் ஹனியுன் என்பவரின் வளவினுள் கடந்த செவ்வாய்க்கிழமை இரவு நுழைந்த மர்ம மனிதர்கள் அங்கு கூட்டினுள் அடைத்து வைக்கப்பட்டிருந்த கோழிகளை வெளியே எடுத்து ஒன்றன் பின் ஒன்றாக 15 கோழிகளைக் குத்திக்கொன்றுள்ளனர்.
இதுபற்றி சம்பந்தப்பட்டோர் கூறியதாவது: சம்பவம் நடந்த அன்றிரவு வளவுக்குள் யாரோ நுழையும் சத்தம் கேட்டது. தாங்கள் கதவைத் திறக்காது உள்ளே இருந்து அவதானித்த போது கத்தி தீட்டும் சத்தமும் பின்னர் கோழிகள் அலறும் சத்தமும் கேட்டன என்று கூறினார்கள்.
மறுநாள் காலையில் பார்த்தபோது கோழிகள் இரத்த வெள்ளத்தில் இறந்து கிடந்தன என்று அவர்கள் தெரிவித்தனர். இந்தக் கொடூர செயலின் ஊடாகத் தங்களை வெளியே அழைப்பதே மர்ம நபர்களின் எதிர்பார்ப்பாக இருந்திருக்கக்கூடும் என்று அவர்கள் சந்தேகம் தெரிவித்தனர். (ச)



அம்பாறை மாவட்ட அபிவிருத்தி ஒருங்கிணைப்புக் குழுக் கூட்டம் கடந்த வெள்ளிக்கிழமை மாவட்ட செயலக பிரதான மண்டபத்தில் நடைபெற்றது. இந்தநிகழ்வில் பொருளாதார அபிவிருத்தி அமைச்சர் பஸில் ராஜபக்ஷ உட்பட பல பிரமுகர்கள் அமர்ந்திருக்கின்றனர்.

முதன்மை வேட்பாளர் எவரையும் முஸ்லிம் காங்கிரஸ் நியமிக்கவில்லை சிரேஷ்ட பிரதித் தலைவர் கூறுகிறார்

பாலமுனை, ஓக. 29
கல்முனை மாநகர சபைக்கு ஸ்ரீ லங்கா முஸ்லிம் காங்கிரஸ் சார்பாக எவரும் முதன்மை வேட்பாளராக நியமிக்கப்படவில்லை என்று முஸ்லிம் காங்கிரஸ் கட்சியின் சிரேஷ்ட பிரதித் தலைவர் ஏ.எம்.அப்துல் மஜீத் தெரிவித்தார். கல்முனை மாநகர சபைக்கு முஸ்லிம் காங்கிரஸ் சார்பாக சிரேஷ்ட சட்டத்தரணி நிசாம் காரியப் பர் நியமிக்கப்பட்டிருக்கின்றார் என ஊடகங்களில் வெளியான செய்தி பற்றிக் கேட்டபோதே அவர் இவ்வாறு தெரிவித்துள்ளார்.
அவர் தொடர்ந்தும் தெரிவித்ததாவது: கல்முனை மாநகர சபைக்கு யாரை முதன்மை வேட்பாளராக நிறுத்துவது என்பது குறித்து கட்சிக்குள் கலந்துரையாடப்படவில்லை. இப்படியானதொரு நிலையில் முதன்மை வேட்பாளர் இவர்தான் என பத்திரிகையில் செய்தி பிரசுரிப்பது ஏற்றுக்கொள்ள முடியாத செயற்பாடாகும்.
எந்த வேட்பாளர் கூடுதலான விருப்பு வாக்குகளைப் பெறுகின்றாரோ அவர்தான் மேயராகத் தெரிவு செய்யப்படவேண்டும் அது தான் ஜனநாயக மரபுமாகும். - என்றார். (ச)

அவசரகால சட்ட நீக்கம்; பாராட்டுக்கு உரியதாகும்

தி.காம்பரம் எம்.பி. கூறுகிறார்
நுவரெலியா, ஓக.29
இலங்கையில் நீண்டகாலமாக நடைமுறையில் இருந்த அவசரகாலச் சட்டம் நீக்கப்பட்டமை பாராட்டுக்குரியது என்று நுவரெலியா மாவட்ட நாடாளுமன்ற உறுப்பினர் பி.தி.காம்பரம் தெரிவித்துள்ளார்.
இதுதொடர்பில் அவர் விடுத்துள்ள அறிக்கையிலேயே இவ்வாறு தெரிவிக்கப்பட்டுள்ளது.
இந்த அறிக்கையில் மேலும் தெரிவிக்கப்பட்டுள்ளதாவது: அவசரகால சட்டத்தின் கீழ்க்கைது செய்யப்பட்டு சிறையில்

அடைக்கப்பட்டிருக்கும் இளைஞர், யுவதிகளும் விசாரணைகளின் பின்னர் விடுவிக்கப்படவேண்டும்.
அவசரகாலச் சட்டத்தை நீக்கியது போலவே அப்பாவி இளைஞர், யுவதிகளின் கைது விவகாரத்திலும் ஜனாதிபதி தலையிட்டு தனது அதிகாரங்களுக்கு உட்பட்ட வகையில் நீதி விசாரணைகளின் பின்னர் அவர்களை விடுதலை செய்வதற்கு நடவடிக்கை மேற்கொள்ள வேண்டும். - என்றார். (ச)

பதுளை சிறைச்சாலையில் கைதிகளுக்கிடையே மோதல்

கொழும்பு, ஓக.29
பதுளை சிறைச்சாலையில் கடந்த வெள்ளிக்கிழமை கைதிகளுக்கு இடையில் மோதல் சம்பவமொன்று இடம்பெற்றுள்ளதாகத் தெரிவிக்கப்படுகிறது.
இதில் தமிழ் அரசியல் கைதிகள் மீது இங்கு தாக்குதல் நடத்தப்பட்டுள்ளது. இந்தத் தாக்குதல் சம்பவத்தில் சில அரசியல் கைதிகள் காயமடைந்துள்ளனர் என்று தெரிவிக்கப்பட்டுள்ளது.
இது சிறு மோதல் சம்பவம் எனவும் வழமையான சம்பவங்களில் ஒன்று என்றும் சிறைச்சாலைத் திணைக்களம் தெரிவித்துள்ளது. (ச)

8 கட்சிகள், 2 சுயேச்சைக் குழுக்கள் பதுளை மாநகரசபைக்குப் போட்டி

பதுளை, ஓக.29
பதுளை மாநகரசபைத் தேர்தலில் போட்டியிடுவதற்காக எட்டு அரசியல் கட்சிகளும், இரண்டு சுயேச்சைக் குழுக்களும் தாக்கல் செய்த வேட்பு மனுக்கள் ஏற்றுக் கொள்ளப்பட்டுள்ளன என பதுளை மாவட்ட தேர்தல் தெரிவத்தாட்சி அதிகாரி ரோஹண கீர்த்தி திசாநாயக்க தெரிவித்தார்.
ஐக்கிய மக்கள் சுதந்திரக் கூட்டமைப்பு, ஐக்கிய தேசியக் கட்சி, மக்கள் விடுதலை முன்னணி, மலையக மக்கள் முன்னணி, எச்சத் லங்கா மகாசபை, ருவூணு ஜனதா பக்ஷய, ஜனதா ஜனசேத பெரமுன, தேப்பிரேபி ஜாதிக பெரமுன உள்ளிட்ட கட்சிகளும் 2 சுயேச்சைக் குழுக்களுமாக மொத்தம் 10 கட்சிகளின் வேட்பு மனுக்கள் ஏற்றுக்கொள்ளப்பட்டுள்ளன.
பதுளை மாநகர சபைத் தேர்தலில் 29,312 பேர் வாக்களிக்க தகுதி பெற்றுள்ளனர் என அவர் மேலும் தெரிவித்துள்ளார். (ச)

கிண்ணியாவில் 10 சோதனைச் சாவடிகள் அகற்றப்பட்டன

திருகோணமலை, ஓக.29
மர்ம மனிதர் பிரச்சினையால் படையினர்- பொது மக்கள் இடையே ஏற்பட்ட முறுகல் நிலையைத் தொடர்ந்து கிண்ணியாப் பிரதேசத்தில் அமைத்திருந்த 24 சோதனைச் சாவடிகளில் பத்து சோதனைச் சாவடிகள் கடந்த வெள்ளிக்கிழமை அகற்றப்பட்டன.
கிண்ணியா, பைஸல் கிராமத்தில் இருந்த 7 சோதனைச் சாவடிகளும் சின்னக் கிண்ணியா பிரதேசத்தில் இருந்த 3 சோதனைச் சாவடிகளும் இவ்வாறு அகற்றப்பட்டன. (ச)

சாப்புச் சட்டத்தை நடைமுறைப்படுத்த வலியுறுத்து

மஸ்கெலியா, ஓக. 29
அம்பகமுல பிரதேச சபைக்கு உட்பட்ட நகரங்களில் உள்ள வர்த்தக நிலையங்களில் சாப்புச் சட்டத்தை சரியாக நடைமுறைப்படுத்தி ஊழியர்களுக்கு வாரத்தில் ஒருநாள் விடுமுறை வேண்டும் என அம்பகமுல பிரதேச சபை உறுப்பினர் ஏ.கே.இராஜ்குமார் வேண்டுகோள் விடுத்துள்ளார்.
கடந்த காலங்களில் மஸ்கெலியா ஐக்கிய நலன்புரி வர்த்தக சங்கம் அவ்வாறான விடுமுறையை சனிக்கிழமை நாட்களில் வழங்கிவந்தது.
அந்த நடைமுறை நாளடைவில் வர்த்தகர்கள் ஒற்றுமை இல்லாத காரணத்தால் கைவிடப்பட்டது. அதை மீண்டும் நடைமுறைப்படுத்த வேண்டும்.
வர்த்தக நிலையங்களைத் திறந்து வைப்பது வர்த்தகர்களின் கடமையாகும். அதேபோல் வாரத்தில் ஒருநாள் பணியாளருக்கு விடுமுறை வழங்க வேண்டியதும் உரிமையாளர்களின் கடமையாகும். எனவே, அதை மீண்டும் நடைமுறைப்படுத்தி ஊழியர்களுக்கு விடுமுறை வழங்கவேண்டும் என்று அவர் மேலும் தெரிவித்துள்ளார். (ச)

தோட்ட தரிசு நிலங்கள் வெளியாருக்கு விற்பனை தொழிலாளர்கள் சீற்றம்

தரிசு நிலங்கள் தோட்ட பொது மக்களுக்குப் பிரித்துக் கொடுக்கப்பட வேண்டும் அல்லது அந்த நிலங்களில் தேயிலை மீள்நடுகை செய்யப்பட வேண்டும் என நுவரெலியா மாவட்டத்தில் திம்புள்ள பொலிஸ் பகுதியில் உள்ள டெவோன் தோட்ட மக்கள் கோரிக்கை விடுத்துள்ளனர்.
இந்தத் தோட்டத்தில் பரம்பரை பரம்பரையாகப் பணிபுரியும் தமக்கு வாழ்வதற்கு குடியிருப்புக்கள் இல்லாத நிலையில் தமது தோட்டக் காணிகள் வெளியாருக்கு தாரை வாரக்கப்படுவதை தாம் அனுமதிக்கப்படவில்லை என்று அவர்கள் தெரிவித்துள்ளனர்.
காணிகள் விற்கப்படுவதை நிறுத்தக்கோரி அண்மையில் அவர்கள் ஆர்ப்பாட்டம் ஒன்றிலும் ஈடுபட்டனர். நுவரெலியா ஹட்டன் பிரதான வீதியில் டெவோன் நீர்வீழ்ச்சிக்கு எதிரில் அமைந்துள்ள டெவோன் தோட்டத்திற்கு செந்தமாள பல ஏக்கர் நிலங்கள் வெளியாருக்கு வழங்கப்பட்டு, தற்போது அந்த நிலங்களில் கட்டடங்கள் அமைக்கப்பட்டு வருகின்றமை குறிப்பிடத்தக்கது. (ச)

தருவது வீரத்தாயா இன்றைய நாள் உங்களுக்கு எப்படி?

மேடம்:
கோபத்தைத் தவிர்த்து பொறுமையாகச் செயற்பட வேண்டும். உறவினர் ஒருவரின் வீட்டிற்குச் செல்லும்போது, அங்கு மற்றொரு உறவினரைச் சந்திக்கலாம். நீண்ட தூர பயணங்கள் செல்லப் போட்ட திட்டம் நிறைவேறும். திட்டமிட்ட காரியங்களில் மாற்றங்கள் செய்யலாம்.

இடம்:
எதிர்பாராத பணவரவுகளைப் பெறலாம். பிள்ளைகள் விரும்பிய பொருள்களை வாங்கிக் கொடுப்பீர்கள். நல்ல வர்கள் சிலரின் உதவி கிட்டும். பழைய பொருள்களை மாற்றி புதிய பொருள்கள் வாங்க முற்படுவீர்கள். மற்றவர்கள் ஆதாயம் பெற நீங்கள் உதவிகரமாக இருப்பீர்கள். கனிவாகப் பேசி சிலரிடம் காரியம் சாதிப்பீர்கள். நட்பு வட்டம் விரிவடையும்.

மிதுனம்:
மிகுந்த முன்யோசனையுடன் செயற்பட வேண்டிய நாள். முடிந்த பிரச்சினை ஒன்று மீண்டும் தலை தூக்கி மனக் குழப்பத்தை கொடுக்கலாம். தெய்வ காரியங்களுக்காக, முன்னோர் வழிபாடுகளுக்காக கணிசமாகச் செலவு செய்யலாம். விருப்பமான உணவு வகைகளைச் சாப்பிடுவதில் நாட்டம் செல்லும்.

கடகம்:
கலகலப்பான அனுபவங்களைப் பெறலாம். வீடு, நிலம் தொடர்பான வகையில் செலவுகளைச் சந்திக்கலாம். உங்களுக்கு விரோதமாகச் செயற்படுவோரை அறிந்து விலகிக் கொள்வீர்கள். கடந்த காலத்தில் உதவி செய்த ஒருவரை நினைத்துப் பார்ப்பீர்கள். எதிர்காலம் தொடர்பான விடயங்களில் அக்கறை காட்டுவீர்கள்.

சிங்கம்:
பல நாள் குழப்பம் ஒன்று முடிவுக்கு வரும் நாள். எதிர்பாராத செலவுகளால் பணத்தட்டுப்பாட்டைச் சந்திக்கலாம். உற்றார், உறவினர்கள் உங்களின் எண்ணம் போல் நடந்து கொள்வர். தெய்வ வழிபாடுகளில் நாட்டம் செல்லும். நீங்கள் எதிர்பாராத ஒருவர் உங்களிடம் உதவி கேட்கலாம்.

கன்னி:
தாமதித்துக் கிடந்த வேலைகளை சுறுசுறுப்பாகச் செய்து முடிப்பீர்கள். பிள்ளைகள் வழியில் எதிர்பாராத செலவுகள், சிரமங்கள் உண்டாகலாம். நீண்ட நாள் களாக தொலைபேசியில் மட்டும் பேசிக் கொண்டிருந்த ஒருவரை நேரில் சந்திக்கலாம். உங்களுக்குப் பிடித்த ஒன்று மற்றவர்களுக்குப் பிடிக்காமல் போகலாம். விலை உயர்ந்த பொருள்கள் வாங்கலாம்.

துலாம்:
தொட்ட காரியங்கள் துரிதமாக நடக்கும் நாள். அனுபவஸ்தர்களின் ஆலோசனையைக் கேட்டு நடக்க முற்படுவீர்கள். கொடுத்த வாக்குறுதியைக் காப்பாற்றுவீர்கள். உங்களின் கடந்த கால அனுபவங்களைப் பற்றி மற்றவர்களிடம் பெருமையாகப் பேசுவீர்கள். உறவினர்களை உபசரிப்பதில் அக்கறை காட்டுவீர்கள். தெய்வ வழிபாடுகளில் நாட்டம் செல்லும்.

விருச்சிகம்:
கடன் மிகுதிகளை கண்டிப்புடன் கேட்டு வாங்குவீர்கள். தாய் வழியில் அனுசூலமான உதவிகள் கிடைக்கலாம். அரசியல்வாதிகளுக்கு செல்வாக்கு அதிகரிக்கும். வீட்டுக்குத் தேவையான பொருள் ஒன்றை வாங்குவீர்கள். மற்றொருவரை நம்பி ஒப்படைத்த காரியங்கள் நல்லவிதமாக முடியலாம். சிலரை எதிர்பாராமல் சந்திக்கும் வாய்ப்பு கிட்டும்.

நனுசு:
ஆதாயமில்லாத அலைச்சல், திரிச்சல்களைச் சந்திக்கலாம். பயணங்களின்போது குறிப்பிட்ட நேரத்திற்கு பஸ் கிடைக்காமல் அவதிப்படலாம். உறவினர்கள் வழியில் எதிர்பார்த்த உதவிகள் கிடைப்பது தள்ளிப் போகலாம். சிலருடன் வீண் பேச்சுக்கள் பேசி நேரத்தை வீணடிப்பீர்கள். உங்களின் குறைகளைச் சுட்டிக் காட்டி சிலர் விமர்சிக்கலாம்.

மகரம்:
புத்திசாலித்தனமாகச் செயற்பட்டு சாதனை படைக்கும் நாள். வெளியூர் பயணங்கள் செல்ல நேரிடலாம். பெற்றோர் தொடர்பான விடயங்களில் வீட்டுக் கொடுத்துச் செல்ல வேண்டும். பிரியமான உறவினர்கள் சிலரின் வீட்டுக்குச் செல்லலாம். நண்பர் ஒருவர் செய்த உதவிக்கு நீங்கள் பதில் உதவி செய்வீர்கள்.

கும்பம்:
உற்சாகம், தெம்புடன் செயற்படுவீர்கள். பொழுதுபோக்கு உல்லாச விடயங்களில் நாட்டம் செல்லும். ஆரோக்கியத்தில் அக்கறை காட்டுவீர்கள். பெண்கள் பொன், பொருள் வாங்கப் போட்ட திட்டம் கைகூடி வரும். வீட்டைச் சீரமைப்பதில், அழகாக வைத்திருப்பதில் அக்கறை காட்டுவீர்கள். வாசன யோகத்திற்கு வாய்ப்பு கிட்டும்.

மினம்:
சோதனைகளை எதிர்கொண்டு வெற்றி பெறுவீர்கள். சிலர் உங்களிடம் பொருள் உதவி கேட்கலாம். சில பொருட்களை மறதியாக வைத்து விட்டுத் தேடலாம். வெளிநாட்டுத் தொடர்புடையவர்கள் நல்ல செய்திகளைக் கேட்கலாம். அஜீரண பிரச்சினைகளுக்கு ஆள்படலாம். மாலை நேரத்தில் பணவரவுகளைப் பெறலாம்.

நிலையான தீர்வைக் கிடைப்பதற்கு இப்போது சிங்கள அரசு

உலகத் தமிழர் பேரவை (G.T.F.) தமிழீழ விடுதலைப்புலிகள் சார்பான அமைப்பு பாகிஸ்தான் போதும், தனக்கெனத் தனியான கொள்கைகளையும், நிகழ்ச்சி நிரலையும் கொண்ட ஓர் அமைப்பு என்று இலங்கை அரசு பார்க்கிறது. அப்படிப்பட்ட இவர்களது விசேட திட்டங்கள்தான் என்ன என்று தெரிந்து கொள்ள அந்த அமைப்பின் செயலாளர் நாயகம் சுவேன் சுரேந்திரனை 'சண்டே லீடர்' செவ்வி கண்டது.

உலகத் தமிழர் பேரவை (G.T.F.) தமிழீழ விடுதலைப்புலிகள் சார்பான அமைப்பு பாகிஸ்தான் போதும், தனக்கெனத் தனியான கொள்கைகளையும், நிகழ்ச்சி நிரலையும் கொண்ட ஓர் அமைப்பு என்று இலங்கை அரசு பார்க்கிறது. அப்படிப்பட்ட இவர்களது விசேட திட்டங்கள்தான் என்ன என்று தெரிந்து கொள்ள அந்த அமைப்பின் செயலாளர் நாயகம் சுவேன் சுரேந்திரனை 'சண்டே லீடர்' செவ்வி கண்டது.

வினா: உலகத் தமிழர் பேரவை போன்ற புலம் பெயர் குழுக்களால் இலங்கை அரசு பற்றிய பிழையான பார்வை வெளிநாடுகளில் ஏற்படுகின்றது. அண்மையில் பாதுகாப்பு அமைச்சினால் வெளியிடப்பட்ட ஒளிநாடாவில் கூட உங்கள் அமைப்புப் பற்றிக் கூறப்பட்டுள்ளது. உண்மையில் இலங்கை பற்றி பிழையாக வெளிநாடுகளில் காட்டப்படுகின்றதா?

பதில்: தூரநோக்கற்ற கிரிமினல் நடவடிக்கைகள், ஊழல் நடவடிக்கைகள், கிரிமினல் செயற்பாடுகள், சர்வதேச விதிமுறைகளை மீறுதல், சட்டத்துக்குப் புறம்பான கைதுகளைச் செய்தல் எல்லாவற்றுக்கும் மேலாக சர்வாதிகாரமாக நடத்தல் ஆகியனவே இந்த அரசின் மேல் பிழையான பார்வையை சர்வதேசத்தில் ஏற்படுத்தியுள்ளது. இந்த அரசின் இவ்வாறான நடத்தையால் சிங்கள மக்கள், அரசியலாளர்கள், ஊடகங்கள் கூடப் பாதிக்கப்பட்டுள்ளன.

ஐக்கிய நாடுகள் சபை, அதன் செயலாளர் நாயகம், அனைத்துலக மனித உரிமை நிறுவனங்கள், அம்மணி நவிப்பிள்ளை (நவநீதம்பிள்ளை), அமெரிக்க அரசு, அமெரிக்கப் பாதுகாப்புச் செயலாளர், தமிழ் நாடு முதலமைச்சர் செல்வி ஜெயலலிதா, பிஷப் ரிற்று, உதயன் பத்திரிகை, லசந்த விக்கிரமதுங்கா, ஜெனரல் சரத் பொன்சேகா, சனல் 4 செய்தியாளர்கள், இந்திய ஹெட்லைன்ஸ் ரூடே தொலைக்காட்சி இவ்வாறு எல்லாமும், அனைவரும் இந்த அரசுக்குப் பிழையானவர்கள்தான். எமது உலகத் தமிழர் பேரவை மட்டும் அதற்கு விதிவிலக்கா என்ன?

வினா: இலங்கை அரசு என்ன செய்ய வேண்டுமென எதிர்பார்க்கிறீர்கள்? உலகத் தமிழர் பேரவை இலங்கையில் எதைப் பார்க்க விரும்புகிறது?

பதில்: பயமின்றித் தமது பிள்ளைகளை வளர்க்கவும், சுதந்திரமாகக் கருத்துக் கூறவும், பாதுகாப்பான வாழ்வை உணரவும், மக்களின் ஜனநாயக உரிமைகளை மீள அனுபவிக்கவும் மக்களுக்கு உரிமை வழங்கப்படவேண்டும் வடக்கு - கிழக்கு மாகாணத்திலிருந்து இராணுவ ஆக்கிரமிப்பு அகலவும், அவசர காலச்சட்டம், பயங்கரவாதச் சட்டங்களை மீளப்பெறவும், நீண்ட காலமாகச் சட்ட நடவடிக்கைகளுக்கு உட்படாதவர்களது விடுதலையும் அல்லது நாட்டின் சட்ட திட்டங்களுக்கமைய நீதிநடவடிக்கையும், உறவினர்கள், மனித உரிமை நிறுவனங்களால் பார்க்க முடியாதவர்களது பெயர்ப் பட்டியலை வெளியிடுவதும் அரசும் அவர்களது ஏஜெண்டு களும் செய்யும் திட்டமிட்ட குடியேற்றங்களை உடனடியாக நிறுத்ததலும் இடம்பெயர்ந்த மக்கள் தாங்கள் வாழ்ந்த இடங்களில் மீண்டும் குடியமர அந்த நிலங்களும் வீடுகளும் அரசின் குறுக்கீடு இல்லாத நல்ல நிதி வளமும் ஊழலற்றதுமான மீளக் குடியமர்த்துகையும் வேண்டும்.

சிறந்த மீள்கட்டுமானச் செயற்பாடுகள் பாதிக்கப்பட்ட பிரதேசங்களில் தேவை. இதில் பிரதேச வேறுபாடில்லாத அபிவிருத்தியும் அனைத்து மக்களுக்கும் அடிப்படைத் தேவைகளில் முன்னுரிமையான கல்வி, சுகாதாரம், தொழில் வாய்ப்பு ஆகியவற்றில் ஊழலற்ற வாய்ப்புகளும் தரப்படவேண்டும்.



உலகத் தமிழர் பேரவை தொடக்க நிகழ்வில் பிரிட்டிஷ் அரசு

பயங்கரவாதத்துக்கு எதிரான யுத்தம் என்ற போர்வையில் எமது மக்களுக்கு எதிராகச் செய்யப்பட்ட அடர்முயற்சிகளுக்கு நியாயம் வேண்டும். ஆயுதமோதலின்போது மனிதர்களுக்கு எதிராக இழைக்கப்பட்ட குற்றங்களுக்காக இரண்டு தரப்பினருக்கும் எதிராக விசாரணைகள், சுதந்திரமான சர்வதேச அமைப்புகளால் நடத்தப்படுதல் வேண்டும். அழுத்தங்கள் ஏற்படும்போது மாற்றப்படக் கூடிய அனைத்துக் கட்சிக்குழு, தற்போது நிறுவப்பட்ட இருக்கும் நாடாளுமன்றத் தெரிவுக் குழு போன்றவையாக இல்லாத சர்வதேச ஒத்துழைப்புடன் கூடிய நம்பகத்தன்மையுடைய உண்மையான அரசியல் தீர்வுச் செயற்பாடுகள் தேவை. இவை தமிழ் மக்களினமும், அனைத்து மக்களினமும் நீண்டகாலமாகத் தீர்க்கப்படாத குறைபாடுகளுக்கும் தீர்வுகாண வேண்டும்.

அனைத்து மக்களும் சமாதானமாக அருகருகே நட்டபுடன் வாழக் கூடியவாறு இந்த செயற்பாடுகள் அமைதல் வேண்டும்.

அரசிலுள்ள சிலரால் மேற்கொள்ளப்படும் பிழைகளால் சர்வதேசத்தில் பாதிக்கப்பட்டவர்களாக வேண்டத் தகாதவர்களாக சிங்கள மக்கள் தங்களைத் தாங்களே நினைப்பதை நாம் விரும்பவில்லை.

வினா: விடுதலைப்புலிகள் தனி நாடு கோரியது போல உங்கள் அமைப்பும் தனி நாட்டுக்கான பிரசாரத்தைச் செய்கிறதா?

பதில்: இறுதித் தீர்வு எப்படி இருக்க வேண்டுமென இப்போது கூறுவிரும்பவில்லை. நாம் ஒரு பாதிக்கப்பட்ட இனம். காலத்துக்குக் காலம் ஆட்சியிலிருந்த சிங்கள அரசுகளால் ஏமாற்றப்பட்டவர்கள் பேச்சு மூலம் எட்டப்படும் தீர்மானங்களினால் வரும் தீர்வுகளைச் சந்தேகிக்கிறோம். நியாயமாகச் சிந்திக்கின்ற அரசியலாளர்களிடமே இப்போது பந்து இருக்கிறது. நிலையான சமாதானத்தையும், அபிவிருத்தியையும் ஈஜுபக்ஷவாலும் அவ

காணும் முயற்சியில் களவர் கைகளிலேயே

த்தை ராஜபக்ஷக்களால் வழங்க முடியுமா எனச் சிங்கள மக்கள் ரிட்டனைத் தளமாகக் கொண்டியங்கும் உலகத் தமிழர் பேரவை மாடர்பான பந்து இப்போது சிங்கள மக்களின் கைகளிலேயே இருக்கிறது லீடர்' பத்திரிகைக்கு வழங்கிய பேட்டியின் மொழியாக்கம் இது.



பிரிட்டிஷ் அரசியல் பிரமுகர்களின் பிரசன்னம்

ரது சகோதரர்களாலும் வழங்க முடியுமாவெனத் தெற்றெனக்கள் தீர்மானித்துக் கூறவேண்டும்.
வகைகூறு தலும் சிறந்த நிர்வாகமும் அரசியல் தீர்வுடன் இணைந்து செல்லுதல் வேண்டும்.
வினா: இலங்கை அரசை நேரில் சந்தித்து நீங்கள் வேறுபாடுகளைக் களைய விரும்பு வீர்களா?
பதில்: தமிழருக்குச் சமாதானம் வழங்கும் யாருடனும் கதைப்போம். அரசின் தலைக்கு மேல் யுத்தக் குற்றச் சாட்டுத் தொங்கும்போது எம்முடன் எவ்வாறு நடந்து கொள்வார்கள் எனச் சொல்ல முடியாது. பத்துச் சுற்றுப் பேச்சின் பின் தமிழ்த் தேசிய கூட்டமைப்பு அரசின் மேலான நம்பிக்கையினதால் பேச்சை நிறுத்த வேண்டியதாயிற்று. அதிகாரப் பரவலாக்கல் பற்றி




உலகத் தமிழர் பேரவை செயலருடன் ஒரு சந்திப்பு

யும் ஜனாதிபதி இன்று நாடாளுமன்றத் தெரிவுக் குழு பற்றி பேசுகிறார். ஆனால் அவரது அரசின் மூத்த உறுப்பினரும், சகோதரருமான கோத்தபய ராஜபக்ஷ இந்தியாவின் எவின் ஹெட் லைன்ஸ் ருடே தொலைக்காட்சிக்கு வழங்கிய நேர்காணலில் "தற்போதைய அரசமைப்பில் கூறியிருப்பதே போதுமானது" என்கிறார்.

மேலும் மிகப் பெரிய தமிழ் நாடு அரசையும் தமிழ் நாட்டு மக்களின் விருப்பத்துக்குரிய தலைவர் ஜெயலலிதாவையும் மரியாதைக்குறைவான வார்த்தைகளால் அவமதித்துள்ளார்.

அதே நேரத்தில் இந்தியாவுக்கான இலங்கைத் தூதுவரது தமிழ்நாட்டு முதல்வர் உடனான சந்திப்பை ஜனாதிபதி வரவேற்றுள்ளார்.

அரசுக்குள்ளிருக்கும் இவ்வாறான முரண்பாடுகள் நல்ல நம்பகத்தன்மையைத் தரவில்லை. *



மன அழுத்தம்



ஒருவர் கோயிலுக்குப் போய் மொட்டை போட்டுக்கொண்டு வரலாம் என்று இருக்கிறேன் என்று ஒரு வருடமாக சொல்லிக் கொண்டு இருந்தார். ஆனால் ஒரு நாளாவது அவர் கோயிலுக்குப் போகவில்லை. "ஏன் இப்படி தள்ளிப் போட்டுக் கொண்டே இருக்கிறீர்கள்; ஒரு நாள் போய் மொட்டை போட்டுக்கொண்டு வரவேண்டியதுதானே" என்றார் ஒருவர்.

"நான் என்ன செய்வேன்; அதிகமான வேலைகள் எப்போது பார்த்தாலும் 'மனஅழுத்தம்' 'கோயிலுக்குப் போக நேரமே கிடைப்ப தில்லை' என்றார்.

ஒருவருடம் கழித்து ஒருநாள் அவரைப் பார்த்த அவர் தலை முடி ஒன்றையும் காணவில்லை. கோயிலுக்குப் போய்வந்து விட்டீர்களா?" என்று கேட்டார்.

அவர் கோபமாக "நான் எங்கே கோயிலுக்குப் போனேன் அங்கே போகவேண்டிய அவசியமே இல்லாத அளவுக்கு முடியெல்லாம் தானாகவே கொட்டிவிட்டன" என்றார். "எதனால் அப்படி ஆகியது?" என்று விசாரித்தேன். "மனஅழுத்தம் இதற்குக் காரணம் என்று வைத்தியர்கள் கூறுகிறார்கள்" என்றார்.

இது சிலபேருக்கு ஆச்சரியமாக இருக்கலாம். ஆனால் கொத்துக் கொத்தாக முடி உதிர்வதற்கு மனஅழுத்தமும் ஒரு காரணம் என்பதுதான் உண்மை. மனஅழுத்தத்தாலே என்னென்ன கோளாறுகள் வரும் தெரியுமா?

வைத்தியர்கள் அதற்கு ஒரு பட்டியலையே முன் வைக்கிறார்கள். தலைவலி, இடுப்பு வலி, முதுகுவலி, நீரிழிவுநோய், இரத்த அழுத்தம், இதயக்கோளாறு, வேறுசில மனநோய்கள் என எத்தகைய நோய்களும் மனஅழுத்தத்தால் வரலாம்.

ஒருவர் கடுமையான மனஅழுத்தத்தில் இருக்கும்போது அந்தசமயம் அவரின் வயிற்றுக்குள் ஆராச்சி செய்து பார்த்தார்கள். அதன்போது இளஞ்சிவப்பாக இருக்கவேண்டிய உள் பகுதி தக்காளிப்பழ நிறத்தில் சிவப்பாக இருந்ததாம்.

ஏன் இப்படி நடந்தது தெரியுமா? மனஅழுத்தத்தில் இருக்கும் போது வயிற்றில் அமிலம் அதிகம் சுரக்குமாம். அதனால் தான் இந்த நிறமாக மாறிடுமாம்.

அடிக்கடி இப்படி நடந்தால் மனிதனின் நிலைமை என்னவாகி விடும் அது முற்றி அல்சராக மாறிவிடும்.

மனஅழுத்தம் என்பது இயற்கை நமக்குக் கொடுத்திருக்கும் ஓர் எச்சரிக்கை உணர்வு. உடல் ரீதியிலான ஒரு தற்காப்பு உணர்வு. ஒரு ஆபத்து வரும்போது எதிர்த்துப்போராடுவதற்கு அல்லது தப்பி ஓடுவதற்குத் தயாராகிவிடும்போதுதான் அது தேவை. ஆனால் இப்போது உள்ள சூழ்நிலையில் எதுக்கு எடுத்தாலும் மனஅழுத்தத்துக்கு உள்ளாகி விடுகிறோம்.

எமக்கென்று ஒரு கௌரவத்தை எதிர்பார்க்கின்றோம். அது கௌரவத்துக்கு ஒரு குறைவு வரும்போல் இருந்தால் உடனே மனஅழுத்தம்.

அனாவசியமான உடம்பையும் மனசையும் போட்டு அலட்டிக்கொள்ளாதீர்கள். எதையும் சுலபமாக எடுத்துக் கொண்டால் எப்போதும் நல்லதையே நினைக்கப் பழகவேண்டும் -கெட்டதை நினைத்து யோசித்துக்கொண்டு இருக்காதீர்கள். வீட்டில் ஒரு பொருள் தீர்ந்து போய்விட்டது என்றால் அது இல்லை என்று நினைக்காதீர்கள், நாளைக்கு வாங்கலாம் என்று நினையுங்கள்.

எதற்கெடுத்தாலும் எனக்கு நேரம் இல்லை என்று சொல்லும் பழக்கத்தை விட்டுவிடுங்கள். எதையும் முறையான திட்டம் போட்டு செய்து கொண்டு வந்தால் அனைத்துக்கும் நேரம் கிடைக்கும். அது இல்லாமல் போகாது.

எனக்கு இன்றைக்கு நேரம் கிடைக்கவில்லை அதனால் பல்லு விளக்கவில்லை என்று யாராவது சொல்வார்களா? பொறுப்பாகக் கடமையைச் செய்யுங்கள் அதே நேரத்தில் ஆனந்தமாக இருப்பதற்குப் பழகங்கள். மன இறுக்கம் இல்லாமல் வாழும் வாழ்க்கைதான் மகத்தான வாழ்க்கை. அதிகமாக ஆசைப்படு வதும் மனஅழுத்தத்துக்கு ஒரு காரணம். ஒருவர் அவர் எப்போதும் ஒரு சின்ன மனஅழுத்தத்துக்கு கூட இடம் கொடுக்கமாட்டார். அதிகமாக ஆசைப்படமாட்டார்.

ஒருநாள் ஆண்டவனே அவனைத் தேடிக்கொண்டு வந்து நீ எவ்வளவு காலம் உயிரோடு இருக்கவேண்டும் என்று ஆசைப்படுகிறாய் என்று கேட்டார்.

அதற்கு இவன் "நான் அதிகமாக ஒன்றும் ஆசைப்படவில்லை நான் சாகும் வரைக்கும் உயிரோடு இருக்கவேண்டும் என்று ஆசைப்படுகிறேன். அதுபோதும் என்றாராம். மனஅழுத்தமே இல்லாத ஆசாமி!

கோ.சுவாமிநாதன்

யாழ். சமாதானத்துக்கும் நல்லிணக்கத்துக்குமான பணியக ஏற்பாட்டில் வடக்கு மற்றும் தெற்கு ஊக்குவிப்பாளர்களை ஒன்றிணைத்து கொழும்பில் நடைபெற்ற பயிற்சிப் பட்டறையில் கலந்து கொண்டவர்களுடன் நிறுவனப் பணியாளர் மற்றும் லக்ரிவி நிறுவன இயக்குநர். (எ-160)



கூட்டுறவு வெற்றிடங்களை நிறைவேற்றுவதற்குரிய தகுதி எம்மவரிடம் இல்லாதது வருத்தத்துக்குரியது

யாழ்ப்பாணம், ஓக.29
கூட்டுறவுத் துறையிலே அதிகளவான வெற்றிடங்கள் உள்ளன. தலைமைத்துவ வெற்றிடங்கள், அங்கத்தவர்களுக்கான வெற்றிடங்கள் என்பன பல உண்டு. வெற்றிடங்களை நிறைவேற்றுவதற்குரிய தகுதிகள் எம்மவரிடம் இல்லை என்பது வருத்தத்துக்குரியது எனத் தெரிவித்தார் யாழ். மாவட்ட கூட்டுறவுச் சபைச் செயலாளர் திருமதி வே. செல்வரத்தினம்.
யாழ். மாவட்ட சிக்கன கடன் வழங்கும் கூட்டுறவுச் சங்கங்களின் சமாசத்தின் 39 ஆவது கூட்டுறவு தினவிழா யாழ். வீரசிங்

யாழ். மாவட்ட கூட்டுறவுச் செயலாளர்

கம் மண்டபத்தில் யாழ். மாவட்ட சிக்கன கடன் வழங்கு கூட்டுறவு சங்க சமாசத்தின் தலைவர் செ. இலகுநாதன் தலைமையில் இடம்பெற்றது.
அந்த நிகழ்வில் கலந்துகொண்டு உரையாற்றும் போதே இவ்வாறு தெரிவித்தார்.
அவர் மேலும் தெரிவித்த தாவது:
கூட்டுறவுத் துறைபற்றிய விழிப்புணர்வு பற்றி மக்கள் தெரிந்து கொள்ள வேண்டும். கூட்டுறவை வளர்க்கும்பொருட்டு

ஒவ்வொரு வருடமும் கூட்டுறவு சார்ந்த போட்டிகளை கூட்டுறவு அங்கத்தவர்களுக்கும் பாடசாலை மாணவர்களுக்கும் நடத்தி வருகின்றோம். மாவட்டம், மாகாணம், தேசிய மட்டம் ஆகியவற்றில் போட்டிகளை நடத்தி பரிசில்களை வழங்கி வருகின்றோம்.
ஒரு பிரதேசம் அபிவிருத்தி அடைய வேண்டுமாயின் அவற்றில் உள்ள வளங்களை அபிவிருத்தி செய்ய வேண்டும். இவையாவும் மக்களின் கைகளிலேதான் தங்கியுள்ளன.

எதிர்காலத்தில் கூட்டுறவுத் துறையில் அதிகளவான அங்கத்தவர்களை அணி திரட்டுவதன் மூலம் வேலைவாய்ப்பு, சமத்துவம், பேச்சுச் சுதந்திரம் என்பவற்றைப் பெற்றுக் கொள்ள முடியும்.
அபிவிருத்திக்காகத் தாம் நீண்ட தூரம் செல்ல வேண்டிய தேவை இல்லை. சமூக அமைப்புக்களைப் பலப்படுத்தினாலே அபிவிருத்தியைப் பெற்றுக் கொள்ளலாம்.- என்றார். (எ-311)

தாதியர்களின் கடமை உணர்வுமிக்க செயற்பாடு ஆரோக்கியம் மிக்க சமுதாயத்தை உருவாக்கும்

யாழ்ப்பாணம், ஓக.29
தாதியர்களின் சேவை வைத்தியசாலைகளிலும் பொதுமக்களாலும் மதிக்கப்பட வேண்டும். ஏனெனில் இவர்களின் கடமையுணர்வான செயற்பாடே ஆரோக்கியமான சமுதாயத்தை உருவாக்க வாய்ப்பாக உள்ளது. யாழ்ப்பாணம் தாதியர் பயிற்சிக் கல்லூரியின் அதிபர் செல்வி ரஜீலாதேவி வல்லிபுரநாதன் இவ்வாறு தெரிவித்தார்.
யாழ்ப்பாணம் தாதியர் பயிற்சிக் கல்லூரியின் பொன்விழா நிகழ்வு அண்மையில் கல்லூரி மண்டபத்தில் நடைபெற்றது.

தாதியர் பயிற்சிக் கல்லூரி அதிபர்

இந்த நிகழ்வில் உரை நிகழ்த்தும் போதே அவர் மேற்கண்டவாறு தெரிவித்தார்.
அவர் தொடர்ந்து உரை நிகழ்த்தும்போது:
32 மாணவர்களுடன் ஆரம்பமான இந்தப் பயிற்சிக் கல்லூரி 2500 இற்கும் மேற்பட்ட தாதிய உத்தியோகத்தர்களை வெளியேற்றியுள்ளது.
இவர்கள் தற்போது யாழ். மாவட்ட வைத்தியசாலைகள் உட்படப் பிற மாவட்டங்களில்

கடமையாற்றி வருகின்றனர்.
தாதியருக்குத் தேவையான சகல பாடத்திட்டங்களுக்குரிய விளக்கங்களையும் தகுதிவாய்ந்த ஆசிரியர்கள் மூலம் கற்பிக்கப்படும் வருகின்றன. 50 வருடங்களைக் கடந்தும் இன்றும் தமது பணியைத் தளரவிடாது பலர் பங்களிப்புச் செய்துள்ளனர்.
இடம்பெயர்வுச் சூழ்நிலையின் போது பல இடங்களில்

சேவையாற்றினோம்.
இந்தப் பயிற்சிக் கல்லூரியில் பயிற்சி பெற்று வெளியேறும் மாணவர்கள் கடமையுணர்வுடன் செயற்பட வேண்டும்.
ஏனெனில் இது பொதுச் சேவை மக்களின் தேவைகளே அதிகம். இதனை அனைவரும் உணர வேண்டும். அப் பொழுது தான் வைத்தியசாலையில் பணிபுரியும் தாதியர்களின் சேவை மதிக்கப்படக் கூடியதாக இருக்கும்.- என்றார். (எ-4-313)

மின்னியல் ஊடகங்கள் வளர்ச்சி கண்டாலும் பத்திரிகைத்துறை அவசியமான ஒன்றாகும்

யாழ்ப்பாணம், ஓக.29
இன்றைய காலத்தில் மின்னியல் ஊடகங்கள் வளர்ச்சியைக் கண்டிருந்தாலும் அச்சு ஊடகங்களாகிய பத்திரிகைத்துறை அவசியமானது எனத் தெரிவித்தார் மன்னார் மறைமாவட்ட சமூகத் தொடர்பு அருட்பணி மையத்தின் இயக்குநர் அருட்திரு தமிழ்நேசன் அடிகளார்.
யாழ். ஆஸ்பத்திரி வீதியிலுள்ள விசப் சவுந்தரம் மீடியா மத்திய நிலையத்தில் அண்மையில் இடம்பெற்ற அருட்திரு ரூபன் மரியாம்பிள்ளையின் 'ஆசிரியத் தலையங்கம்' ஓர் அறிமுகம்' என்னும் நூல்

அருட்திரு தமிழ்நேசன் அடிகளார்

வெளியீட்டு நிகழ்வில் சிறப்பு விருந்தினராகக் கலந்துகொண்டு உரை நிகழ்த்தும் போதே அவர் இவ்வாறு தெரிவித்தார்.
இது தொடர்பாக அவர் தொடர்ந்து உரை நிகழ்த்தும் போது:
எழுத்து என்பது ஓர் ஆற்றல் வாய்ந்த ஆயுதம். இதன் சக்தி மிகவும் பலம் வாய்ந்தது. எதையும் சாதிக்க முடியும். என்னும் துணிவை ஒரு பேனா முனையால் நிரூபிக்க முடியும்.
விஞ்ஞான வளர்ச்சி எத்தனை வளர்ச்சிகளைக் கண்டா

லும் அதனை விட மேலாக ஊடகம் மிகவும் பிரதான சேவையை வழங்குகின்றது என்பது குறிப்பிடத்தக்கது.
இது தகவல் தொழில் நுட்பத்தின் வளர்ச்சியையும் எடுத்துக் காட்டுகின்றது.
பத்திரிகைகள் ஜனநாயகத்தின் காவலாளிகளாக உள்ளன. இதன் கடமையுணர்வு பாராட்டுக்குரியதால் சகலராலும் மதிக்கப்பட வேண்டும்.
எனினும், உள்வளர்ச்சிக்குத் துணையாக நின்று ஊக்குவிப்புக் கொடுக்கப்பட

வேண்டும்.
ஏனெனில் நூல்கள், வரலாற்று ஆவணங்கள் ஆக்கப்பட வேண்டியவை.
அத்துடன் சமுதாயத்தின் பிரதி பலிப்புக்கள், வேண்டு கோள்கள் இவற்றில் உள்ளடக்கப்படுகின்றன.
இதனை அனைவரும் உணர்ந்தால் பத்திரிகைத் துறை பரிமாணம் பெற்று மக்களின் தேவைகளை சமூகத்துக்கு எடுத்துக் காட்ட வாய்ப்பாக இருக்கும் - என்றார். (எ-313)

ஆங்கிலப் போட்டியில் இரண்டாமிடம்

2010 ஆம் ஆண்டுக்கான தேசிய மட்ட ஆங்கில தினப் போட்டியில் தரம் 6 இற்கான சொல்வெழுதல் போட்டியில் மெதடிஸ்த பெண்கள் உயர்தர பாடசாலையைச் சேர்ந்த செல்வி நிதுஷா குகனேசன் இரண்டாம் இடத்தைப் பெற்றுக் கொண்டார். (எ-160)

விண்ணப்பிக்கலாம்

யாழ்ப்பாணம், ஓக.29
இலங்கை திறந்த பல் கலைக்கழகத்தின் யாழ். பிராந்திய நிலையத்தால் முன்பள்ளி சான்றிதழ் கற்கை நெறிக்கான விண்ணப்பங்கள் கோரப்பட்டுள்ளன.
இந்தக் கற்கை நெறிக்கு ஜி.சீ.ஈ. சாதாரணதரப் பரீட்சையில் கணிதம் மற்றும் தமிழ் உட்பட ஆறு பாடங்களில் சித்தியடைந்து இருத்தல் வேண்டும்.
தகுதியுடைய விண்ணப்பதாரிகள் அடுத்த மாதம் 17 ஆம் திகதிவரை பிறவுண் வீதி, கொக்குவில், யாழ். பிராந்திய நிலையத்தில் பெற்றுக் கொள்ளலாம் என்று யாழ். பிராந்திய நிலைய இணைப்பாளர் அறிவித்துள்ளார். (ம-313)

நெடுந்தீவு சங்கத்துக்குப் புதிய முகாமையாளர்

நெடுந்தீவு, ஓக.29
நெடுந்தீவு பலநோக்குக் கூட்டுறவுச் சங்கத்தின் பொது முகாமையாளராக எஸ்.தியாகலிங்கம் யாழ்.கூட்டுறவு உதவி அபிவிருத்தி ஆணையாளரால் கடந்த வாரம் நியமிக்கப்பட்டுள்ளார்.
இதுவரை பதில் பொதுமுகாமையாளராகக் கடமையாற்றிய கே. நாகேஸ்வரி மீண்டும் கணக்காளர் பதவியைப் பொறுப்பேற்றுக் கொண்டார். (த-111)

விண்ணப்பம் கோரல்

தேசிய இளைஞர் சேவைகள் மன்றத்தின் யாழ்ப்பாண மாவட்ட அலுவலகத்தால் அமைக்கப்படவிருக்கும் சங்கீத, நடனக் குழுமத்துக்கு ஆர்வமுடைய இளைஞர், யுவதிகளிடமிருந்து விண்ணப்பங்கள் கோரப்படுகின்றன.
ஜி.சீ.ஈ. சாதாரண தரத்தில் சித்தியடைந்த 17-29 வயதுக்கு உட்பட்ட, சங்கீத, நடனத்துறையில் விசேட திறமைகளைக் கொண்டவர்கள் தமது விண்ணப்பங்களை எதிர்வரும் 5 ஆம் திகதிக்கு முன்னர் உதவி இயக்குநர், தேசிய இளைஞர் சேவைகள் மன்றம், மாவட்ட அலுவலகம், கண்டி வீதி, யாழ்ப்பாணம் என்னும் முகவரிக்கு அனுப்பிவைக்குமாறு உதவி இயக்குநர் த.எஸ்.வரராஜா தெரிவித்தார். (எ)

அழியப் போகிறது சாவகச்சேரி நகர்

குடாநாட்டின் இயற்கை வளங்கள் பல்வேறு வழிகளில் பல்வேறு நபர்களால் குறை யாடப்படுவது தொடர்பாகச் சமூக ஆர்வலர்கள், நாடாளு மன்ற உறுப்பினர் போன்ற பல் வேறு தரப்பினராலும் சுட்டிக் காட்டப்பட்டு தொடர்ந்து குரல் எழுப்பப்பட்டாலும் அது செவி டன் காதில் ஊதிய சங்குபோல சம்பந்தப்பட்டவர்களால் கவ னிக்கப்படாமலேயே இருக்கி ருது. தமிழ் மக்களுக்குப் பெற் றுக் கொடுக்கப்பட்டதாகக் கூறப் படும் சுதந்திரத்தின் இன்னொரு (அவ) லட்சணமாக இதனை நோக்கலாம். இந்த இலட்சணத் தின் தொடர்நிகழ்வாக சாவகச் சேரி நகரை அண்டிய பகுதியி லிருந்து காவலர்களின் (?) அனுசரணையுடன் இரவு பக லாக மண் அகழப்பட்டு விற் கப்படுகின்றது. தனியார் வள வொன்றினுள் கொண்டு வந்து மலைபோல் குவிக்கப்படும் இந்த மண் சுதந்திரமான முறையில்தான் வியாபாரம் செய்யப்படு கின்றது.



விழுந்து விடக் காத்திருக்கும் ரயில் நிலையம்.

பகல் இரவாகத் தொடர்ந்து நடக்கும் இந்த அநியாயத்தை கண்டு மனங் குழறும் இந்தப் பகுதி மக்கள் எங்கும் முறையிட முடியாமலும், முறையிட விரும்பாமலும் தவித்துக் கொண்டிருக்கிறார்கள். பயிரை மேய வேலியே துணைபோகும் சூழ் நிலையில், முறையிட்டுத் தமது உயிருக்கு ஆபத்தைத் தேட யார் முன்வருவார்கள்? நெய்தல் நிலமும் மருதநில மும் ஒன்றையொன்று முத்தமி டும் இடத்தில் சாவகச்சேரி நகர் அழகுற அமைந்துள்ளது. இந்த நகரைத் தாழ்வான அவ்விரு நிலங்களிலிருந்தும் பாதுகாக் கும் இயற்கை அரணாகத் தெற்கு, தென்மேற்குப் பகுதிகளில் உள்ள உயர் மண் திட்டங்கள் அமைந் துள்ளன. இந்தத் திட்டங்கள்

ஆணையிறவு தொடங்கி கிளாலி, கச்சாய், சாவகச்சேரி, அரியாலை எனத் தொடர்ந்துள்ளன. சாவகச்சேரி நகரை அண் டிய தென்மேற்குப் பகுதியில் காணப்படும் தொடர் மணல் திட்டங்கள் நகரின் பாதுகாப்பு அரண்களாக இருந்து மழைக் காலங்களில் நகரும், நகர்ப்புற மும் அழிந்து விடாமல் பாதுகாக்கின்றன. பெருமை மிகுந்த விறு மர் கோயிலும் சாவகச்சேரிப் புகையிரத நிலையத்தின் விடு திகளும் இந்தப் பகுதியிலேயே அமைந்துள்ளன. இந்தப் பிரதேசமே இன்று மண் அகழ்வால் அழிவுக்குள் ளாகி வருகின்றது. பாதுகாப்புத் தரப்பினர் தமது தேவைகள் எல் லாவற்றுக்கும் இந்தப் பகுதியி லேயே மணல் அகழ்ந்தெடுக்கின்றனர். இதற்கு மேலாக இந் தப்பகுதியிலுள்ள சிவன் கோயி

லடியில் வசிக்கும் ஒரு இளை குர் தேவையானவர்களைக் கையில் போட்டுக்கொண்டு அவர்களின் உதவியுடன் பகல் இரவாக மணலை அகழ்ந்து விற்றுவருவதுடன் நுணாவில், வனுவில் பகுதியிலுள்ள அவ ரது பெரிய வளவில் மணலை மலைபோல் குவித்து வைத்து மிகவும் சுதந்திரமான முறையில்தான் வியாபாரத்தை மேற்கொண்டு வருகின்றார். எந்தவித அனுமதியும் இன்றி இவ்வாறு மணலைக் குவித்து வைத்து ஒரு டிராக்டர் லோட் ரூபா 5,000 தொடக்கம் 7,000 வரை விற்கப் படுகிறது. அதிசயிக்கத்தக்க விடயம் என்னவென்றால் சாவகச்சேரி காவல் நிலையத்துக்கு அருகிலுள்ள வீடுகளுக்கும் பக லில் மணல் விநியோகத்தை அவர் செய்ததுதான். அத்துடன் மணல் அகழும் சில சந்தர்ப்பங்

களிலும், வீடுகளுக்கு விநியோ கம் செய்யும் சில சந்தர்ப்பங் களிலும் பயன்படுத்தப்படும் டிராக்டர் பாதுகாப்புத் தரப்பின ரின் பயன்பாட்டில் உள்ளதாக வும் சில சந்தர்ப்பங்களில் குறித்த நபரின் டிராக்டரில் பாதுகாப்புத் தரப்பினர் காணப்படுவதாகவும் அந்தப் பிரதேச மக்கள் பயந்த படி கூறுகிறார்கள். மணல் அகழ் விலும் விற்பனையிலும் எத்த னையோ திட்டங்களும் கட்டுப் பாடுகளும் நிலவும் போது, இந்த நபருக்கு மட்டும் இவ்வா றான சுதந்திரம் எவ்வாறு கிடைக் கின்றது என்பதை இதன்மூலம் நாம் இலகுவாகப் புரிந்து கொள்ள



தனியார் ஒருவரின் வீட்டில் குவிக்கப்பட்டுள்ள மணல்

முடியும். எப்படியிருப்பினும் இந்த மணல் அகழ்வால் சாவகச்சேரி நகருக்கான இயற்கைப் பாது காப்பரண் இன்று முழுமையாக அழிக்கப்படுகின்றது. அந்த அழிப்பில் புகையிரத நிலைய விடுதிகள் ஏற்கனவே விழுந்து விட்டன. இனி இந்த இடத்தில்

புகையிரத நிலையம் அமைப்ப திலும் பெரும் சிக்கல் நிலை ஏற்படும். மழைக்காலம் தொடங் கியதும் இந்தப்பகுதியில் இருப் பிடங்களும், உயர் நிலங்களும் மழையினால் அடித்துச் செல்வ தற்கான வாய்ப்புக்கள் அதிக ளாவில் காணப்படுகின்றன.

கிராம அலுவலர் தொடக்கம் பிரதேச செயலர் வரை பல அதி காரிகள் இருக்கின்றனர். மணல் அகழும் இடத்திலிருந்து 200 மீற்றர் தொலைவில்தான் சாவ கச்சேரி நகரசபை அலுவலகம் உள்ளது. அங்கும் செயலர் உட்


க.பாலன், சாவகச்சேரி. படப் பல அதிகாரிகள் உள்ள னர். என்ன செய்வது? அதிகாரி களின் கையும் வாயும் கட்டப் பட்டுள்ளன. பல்வேறு கார ணங்களுக்காக இவ்வாறான விடயங்களைக் காரணதவர்களா கவே இருக்க அவர்கள் பழகி விட்டார்கள்.

புதிதாகத் தெரிவு செய்யப்பட்ட நகரசபையாவது இந்த விடயத்தை கவனத்தில் எடுக்குமா என்று தெரிய வரவில்லை. அரசு அதிபர், பிரதேச செயலாளர், பிரதேச சபைத் தலைவர் என எல்லோ ரும் இணைந்து செயற்பட்டா லேயே இந்தப் பிரச்சினைக்குத் தீர்வு கிடைக்க முடியும்.

மரண அறிவித்தல்

ஆறுமுகம் மாணிக்கம்

(இளைப்பாறிய உத்தியோகத்தர், மின்சாரசபை, சுன்னாகம்)



நுணாவில் மத்தி, சாவகச்சேரியைப் பிறப்பிடமாகவும் 66/5, 5 ஆம் ஒழுங்கை, பிற வுண் வீதியை வசிப்பிடமாகவும் கொண்ட ஆறுமுகம் மாணிக்கம் நேற்று (28.08.2011) ஞாயிற்றுக்கிழமை காலமாகிவிட்டார்.

அன்னார் காலஞ்சென்ற சின்னத்தங்கத்தின் (சூட்டி) அன்புக் கணவரும் காலஞ் சென்ற இலங்கநாதன் மற்றும் ரகுநாதன் (உரிமையாளர், லக்ஷி மரக்காலை), பரம நாதன் (பிரான்ஸ்), இந்திரநாதன், ஜெகநாதன் (பிரான்ஸ்) ஆகியோரின் அன்புத் தந்தையும் கமலேஸ்வரி, கனகமலர், குலகுணவாணி (பிரான்ஸ்), வனஜா, புனிதவதி (பிரான்ஸ்) ஆகியோரின் மாமனும் செல்லம்மா, காலஞ்சென்ற அன்னம்மா மற்றும் குஞ்சம்மா, மார்க்கண்டு ஆகியோரின் அன்புச் சகோதரனும் பிரபாகினி, பிரதீஸ், இந்து யாகினி, புவிநிலாணி, தட்சாயினி (ஆசிரியை, கிளி/பூநகரி மகாவித்தியாலயம்), பகீரதன் (பிரான்ஸ்), டிலக்சனா, சஞ்சிகா (பிரான்ஸ்), நிஷான் (பிரான்ஸ்), நிஷானி (பிரான்ஸ்), பிராங் (பிரான்ஸ்) ஆகியோரின் பாசமிகு பேரனும் பிரசாந்தன், காவ்யா, பிரசாந்தினி ஆகியோரின் பூட்டனும் ஆவார்.

அன்னாரின் இறுதிக்கிரியைகள் இன்று (29.08.2011) திங்கட்கிழமை பிற்பகல் ஒரு மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக கொக்குவில் இந்துமயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்:

குடும்பத்தினர், மா.ரகுநாதன் (மகன் லக்ஷி மரக்காலை உரிமையாளர்)

66/5, பிறவுண் வீதி, 5 ஆம் ஒழுங்கை, யாழ்ப்பாணம்.

ஈரவிழிகளுடன்... 3 ஆம் ஆண்டு நினைவலைகள்



அன்னை மடியில்
14.02.1982

அரக்கர் பிடியில்
31.08.2008

அம்மா நித்தியானந்தன் துஷ்யந்தன்

[பாற். இந்து பழைய மாணவன்]

திதி : பிரதமை

பார்த்திருந்த தாய் விழிகள் பூத்தனவோ !
பாரிடையே எம்மைத் தவிக்கவிட்ட அந்த அவப்பொழுது... மைந்தா !
மூன்றாண்டு கரைந்தனவோ ஜயா !
ஈரமின்னும் காயவில்லை, ஏராளம் கோட்டை கட்டி
ஏங்கவிட்டு பாராது ஓடியது தான் ஏனோ அண்ணா !
விண்ணிலாக சென்ற செய்தி இன்னும் மனவுலகு
ஏற்குதில்லையே எம் குல தெய்வமே !
உற்ற துணையாய் இருப்பாய் என இறுமாந்திருந்து
உன் பிரிவு தந்த பேரிழப்பினை வாழ்க்கையாய் வாழ்கிறோம் !

120, பிறவுண் வீதி, யாழ்ப்பாணம்.

அம்மா, சகோதரி.

சமய

சந்நிதிகளில்

வட்டுச்சேட்டை, துணைவி அரசடிப் பிள்ளையார் கோயில் வருடாந்த திருவிழா எதிர்வரும் வெள்ளிக் கிழமை காலை 9 மணிக்கு ஆரம்பமாகி நடைபெறவுள்ளது. அன்றைய தினம் விநாயகப் பெருமான் வீதி உலாவருதல், மகேஸ்வர பூஜை என்பன நடைபெறவுள்ளன. மறுநாள் சனிக் கிழமை முதல் 11 ஆம் திகதி ஞாயிற்றுக் கிழமை வரை பூஜைகள் பிற்பகல் 3 மணிக்கு ஆரம்பமாகும் என்று ஆலயப் பரிபாலன சபையினர் தெரிவித்துள்ளனர். (எ)

வடமராட்சிக் 29 கற்கோவளம் ஸ்ரீ சும்பி முருகன் ஆலயத்தின் வருடாந்த திருவிழா கடந்த 23 ஆம் திகதி செவ்வாய்க் கிழமை கொடியேற்றத்துடன் ஆரம்பமாகித் திருவிழாக்கள் இடம் பெற்று வருகின்றன. நாளை மறுதினம் புதன் கிழமை தேர்த்திருவிழாவும் மறுநாள் தீர்த்தத் திருவிழாவும் இடம்பெறும். (ம-236)

பதினான்காவது ஆண்டு

கவிதாஞ்சலி



செல்வி சிவ்னையா கவிதா

மலர்வு: 16.12.1980

உதிர்வு: 02.09.1997

திதி: பிரதமை 29.08.2011

காலை மலர்ந்த மலரே எங்கள் கவலைகள் தீர்த்த மருந்தே - நீ

போன திசை எங்கே புரியவில்லை மகளே எங்கள் கண்மணியே கவிதா உன் நினைவால் நித்தம் நித்தம் உருகின்றோம் நானும் ஈரவிழிகளுடன்

'கவிதாலயா', இல.06, நொத்தாரிஸ் லேன், அரியாலை மேற்கு, யாழ்ப்பாணம். (7341)

ன்பு ம்மா, ஈ, ன்மா, ஈமா, தான்மா, ம ள்மா, ம ம ள், ஈ ம ள்.

5 ஆம் ஆண்டு நினைவஞ்சலி

“நீர் இன்று என்னோடு பேசினப் வீட்டில் இருப்பீர் என உறுதியாக உமக்குச் சொல்கின்றேன்”
லூக் 23:43



அன்னை மடியில்
26.10.1975

ஆண்டவன் அடியில்
29.08.2006

அமர் ஜேனதாசன் டேயன்

அமைதியும், நிதானமும் கொண்டதொரு வாழ்வு கம்பீரமும், கனிவும் கொண்ட பேச்சு, உங்கள் இனிய நினைவுகளுடன் வாழும் மீதி உறவுகள் நாம் - இன்று நீங்கள் இல்லாதது காலத்தின் கட்டளையோ? அல்லது கடவுள் இட்ட கட்டளையோ? உள்ளத்தின் கனம் மாறவில்லை

வாழும் உரிமை பறிக்கப்பட்டு ஐந்து ஆண்டுகள் ஆனதுவோ? உயிர்களின் பெறுமதி மானுடனுக்கு தெரிந்தும் அது மறுக்கப்பட்டதுதான் என்னவோ? படம் வைத்து அஞ்சலி செலுத்தும் பாவிகள் நாம் உங்கள் கல்லறையில் மலர் தூவி ஏங்கி அழும் நெஞ்சங்களை தேற்றிட மீண்டு வாராயோ டேமி!

அன்பு மகனாக, பாசமிகு சகோதரனாக, தந்தையாக, வாழ்வுகாட்டும் கணவனாக, நல்ல நண்பனாக, சமூக ஆர்வலனாக, பற்றுறுதி கொண்ட கடமை உணர்வாளனாக, வீதி, சமூகம், வீதிகளில் புன்னகையுடன் உலா வந்தவனே எம் அனைவரது சந்தோசமும் நீங்கள் மீண்டும் வந்திடவேண்டுமென்பதே.

மறக்கமுடியாது! இறைவனே என்ன வலி இது? எப்படி ஆறிட முடியும்? இப்படியொரு இழப்பினை நாம் காண்பதற்கா எமைப் படைத்தாய்? இயேசு கிறிஸ்து ஆண்டவர் இவ்வுலகின் மீது கொண்ட அன்பினால் பாடுகப்பட்டு, பாய்ந்தோடிய இரத்தத்தினால் உகை மீட்டார். உம்மில் அன்று பாய்ந்தோடிய இரத்தமும் எதைத் தரப்போகிறது? உனது ஆன்மா இறைவனின் நித்தியத்தில் இருப்பதாக.

நீதி வழங்கி அரவணைக்கும் நாவாந்துறை சென்.நீக்கிலஸ்



யாழ். நகரின் மேற்குப் பகுதியில் கடலலையும், காற்றலையும் இணைந்து தாலாட்ட கடல் வளமும், கலைவளமும் செழித்தோங்கி நிற்கும் அழகிய கிராமமாக நாவாந்துறை விளங்குகிறது. தற்போது நாவாந்துறை என்று அழைக்கப்பட்டாலும் முற்காலத்தில் நாவாய்துறை என்ற பெயரே வழங்கி வந்தது.

இலங்கையை ஆக்கிரமித்த போர்த்துக்கேயர் ஆட்சியைக் கைப்பற்றுவதோடு தமது வர்த்தகத்தைப் பெருக்குவதிலும் சமயத்தைப் பரப்புவதிலும் ஆர்வமாகச் செயற்பட்டனர். கடல் மார்க்கமாகப் போக்குவரத்தை மேற்கொண்டு வந்த போர்த்துக்கீசர் ஊர்காவற்றுறைக்கும் யாழ்ப்பாணத்துக்கும் இடையிலான பயணங்களைக் கடல்வழியாகவே செய்து வந்தனர்.

தமது பெரிய கப்பல்களை ஊர்காவற்றுறை கடற்பகுதியில் நிறுத்திவிட்டுச் சிறிய நாவாய்கள், மச்சவாய்கள், தோணிகளைப் பயன்படுத்தி யாழ்ப்பாணத்துக்கு வந்து வியாபார நடவடிக்கைகளை மேற்கொண்டனர். இவ்வாறு 'நாவாய்' இன கடற்கலங்களை ஏற்கனவே பாவிக்கப்பட்டு வந்த இறங்கு துறையில் பெருமளவாக நங்கூரமிட்டுப் பாவனைக்குட்படுத்தியதால் 'நாவாய்துறை' எனப் பெயர்பெற்றது. நாளடைவில் இந்தப் பெயர் மருவி இன்று நாவாந்துறை என்று அழைக்கப்படுகிறது.

இவ்வாறு பல பெருமைகள் நிறைந்த நாவாந்துறைக் கிராமத்தின் மத்தியிலே கடற்கரையை அண்மித்ததாக அமைந்துள்ள பழமை வாய்ந்த ஆலயத்தில் குடிகொண்டு அருள் பொழிந்து வருகிறார் புனித நீக்கிலஸ் என்னும் இறை அடியார். இந்த ஆலயம் பல நூற்றாண்டுகள் பழமை வாய்ந்ததாகும்.

அந்தக் காலத்தில் ஊர்காவற்றுறையில் இருந்து கடல்மார்க்கமாக யாழ்ப்பாணத்துக்கு வரும் போர்த்துக்கேயரை அழைத்துவரும் நாவாய் படகோட்டிகள் தமது அலுவல்களை முடித்து திரும்பும் வரை சிலவேளைகளில் பல நாள்கள் படகுடன் கரையில் காத்திருக்கும் நிலை காணப்பட்டது. இதனால் தற்காலிக சிறு குடிசைகளை அமைத்த படகோட்டிகள் இளைப்பாறி வந்தனர்.

இதனைக் கண்ணுற்ற போர்த்துக்கேய அதிகாரிகள் படகோட்டிகளின் குடும்பங்களைக் கொண்டு வந்து அந்தப் பகுதியில் குடியேற்றினர். இவ்வாறு போர்த்துக்கேயரின் வழித்துணையாகவும், படகோட்டிகளாகவும் கப்பல் பணியாளர்களாகவும், படையணியின் உதவியாளர்களாகவும் இருந்த இவர்கள் 'படையாட்சியினர்' என்று அழைக்கப்பட்டனர். இவர்களின் வருகை இங்கு வாழ்ந்த பூர்வீக மக்கள் கத்தோலிக்க மறையை அறியவும் அதைப் பின்பற்றவும் வழிகோலியது.

நாளடைவில் கத்தோலிக்கக் குடும்பங்களின் எண்ணிக்கை அதிகரிக்க ஆன்மிக வழிபாட்டுக்கு ஆலயம் தேவை என்பதை உணர்ந்த போர்த்துக்கேயர் கடற்கரையில் இருந்து சற்றுத் தொலைவில் ஆலயம் அமைப்பதற்கென இடத்தை ஒதுக்கிக் கொடுத்தனர்.

இந்தப் பகுதி மருதமரகூடல்களும் குளமும் உள்ள பகுதியாக அப்போது காணப்பட்டது. அங்கே கலையால் வேயப்பட்ட ஆரம்பகால ஆலயம் அமைக்கப்பட்டது.

கத்தோலிக்க திருச்சபையால் குழந்தைகள், கடலோட்டிகள், மீனவர்கள், ஏழைகள், விதவைகள், திருமணமாகாதவர்கள், பிரயாணிகள், நீதிமன்றத் தால் தண்டிக்கப்பட்டோர், பொய்க்குற்றம் சுமத்

தப்பட்டோர் ஆகியோரின் பாதுகாவலராக அறிவிக்கப்பட்ட புனித நீக்கிலாறை இந்த ஊர் மக்களும் தெரிவு செய்து கோயிலில் வைத்து வழிபட்டு வந்தனர்.

ஆசியாக் கண்டத்தில் 'பத்தார்' என்ற நகரிலே 3 ஆம் நூற்றாண்டு காலப்பகுதியில் நீண்ட காலம் பிள்ளைப்பேறு அற்ற செல்வச் செழிப்பு மிக்க குடும்பத்தில் இறைவனின் அருளால் தோன்றினார் நீக்கிலஸ். ஏழைகளுடன் சொத்தைப் பகிர்ந்து வாழ்ந்தார். இறைவிசுவாச உந்துதலால் குருவாகிப்பின் ஆயரானார். வாழும் போதே பல மனித நேய செயற்பாடுகளிலும் நீதிக்காகவும் தன்னை அர்ப்பணித்தவர்.

ஒருமுறை அரசனொருவர் மூன்று நிரபராதிகளைக் கொலை செய்ய முற்பட்டவேளை நேரில் சென்று அரசனுடன் வாதிட்டு விடுதலை செய்வித்தார். மீண்டும் அந்த மூவரையும் பொய்க்குற்றம் சுமத்திக் கொல்ல முற்பட்ட வேளை தூர இடத்தில் இருந்த போது அரசனுக்குக் கனவில் தோன்றி இவர்களை விடுதலை செய்யாவிட்டால் அரசனும் நாடும் பல துன்பங்களை எதிர்கொள்ள நேரிடும் என எச்சரித்து அவர்களை மீட்டார். நிரபராதிகளுக்கு நீதி வழங்கும் நீக்கிலார் இன்றும் தமது மக்களுக்கு நீதியைப் பெற்றுக்கொடுக்க இயேசுவிடம் மன்றாடி வருகிறார்.

ஓலைக் கொட்டிலாக இருந்த ஆலயம் மக்களின் உதவியுடன் செங்கற்களாலும், சுண்ணாம்பாலும் தியான சம்பிரதாய குருக்களின் காலத்தில் 1874 ஆம் ஆண்டு காலப்பகுதியில் கட்டப்பட்டது. அந்தக் காலத்தில் அற்புதமாகக் கிடைக்கப்பெற்ற சிம்மாசனம் போர்த்துக்கேய மரபும் கீழைத்தேய கலையும் இணைந்த வடிவமாகும். இந்தச் சிம்

எஸ். ஜேசுதாஸ்

மாசனம் இந்த ஆலயம் கட்டப்பட்ட காலத்தில் ஆலயத்தின் பெயர் பொறிக்கப்பட்ட பெரிய பெட்டகமொன்றில் ஊர்காவற்றுறை பெருங்கடற் பரப்பினூடாக நாவாந்துறையை நோக்கி மிதந்து வந்தது.

ஊர்காவற்றுறை மக்கள் அதை அடைய முற்பட்டபோது அது கைகூடவில்லை. அது நாவாந்துறை கடற்பகுதியை வந்தடைந்தது. அதனுள்ளே இருந்த சிம்மாசனத்தின் வேலைப்பாடுகள் நுட்பங்கள் கொச்சின் மாநில கலை அம்சத்தைக் கொண்டதாகும். இந்தச் சிம்மாசனம் 1990 வரை ஆலய பீடத்தில் வைத்துப் பாதுகாக்கப்பட்டது. தற்போது பழமை வாய்ந்த வழிபாட்டு உபகரணங்களைப் பாதுகாக்கும் முகமாக திருவழிபாட்டு நிலையத்தில் வைக்கப்பட்டுள்ளது.

சிறிய கட்டடமாக இருந்த ஆலயம் படிப்படியாக வளர்ச்சி கண்டது. 1892-1898 காலப்பகுதியில் பணியாற்றிய அருட்திரு லூயிஸ் பூலோசிங்கம் அடிகள் காலத்தில் பங்குப் பணிமனை கட்ட ஆரம்பிக்கப்பட்டு 1905 இல் நிறைவடைந்தது. 1900 ஆண்டளவில் இந்தப் பகுதி கத்தோலிக்க மக்களுக்கென சேமக்காலை அருட்திரு என். சந்தியாகோ அடிகளின் முயற்சியால் கிடைக்கப்பெற்றது.

பொதுச் சேவையையும் இறை விசுவாசத்தையும் வளர்க்கும் நோக்கில் அருட்திரு ஈ.பென்ஸ் காலத்தில் குருக்களான பைசியன், யூஜின் குருசோ ஆகியோர் இணைந்து 1910 ஆம் ஆண்டில் புனித வின்சென்டி போல் சபையை யாழ்ப்பாணத்தில் இரண்டாவதாக இங்கே ஆரம்பித்தனர்.



நல்லூர் கந்தன் மஹோற்சவம் [திருக்கல்யாணம் பூங்காவணம்]

நல்லை வேல் முருகனிடம் ஒரு வேண்டுகோள்
நல்லையில் உறைகின்ற நற்றயிழ் நாயகா! சூழிக் குமரா!
நம்பினத்தோர் துயர் தீர்க்க வேலெடுத்து வராமல்
இன்னும் உனக்கங்கு வேறென்ன வேலை?
சுற்பனையில் கூட நினைத்துப் பார்க்க முடியா
முள்ளீவாய்க்கால் பெருந்துயரம் மாறாத ரணங்களாகி
இன்னும் எம்மனைகளில் அழியாமல் பதிந்திருக்க,
மர்ம மனிதனென்னும் பூதம் இப்போது எம் மனைகளை
மலை போல வந்து ஆட்டுவிக்கிறது

அன்று அசுரர் கூட்டத்தை அடியோடு அழித்து
தேவர்களைக் காக்க தேவசேனாதிபதியான நீ
இன்று அல்லல்படும் தமிழினத்தின் அவல நிலையை
கண்டும் காணாதது போல் கல்லாய் வீற்றிருப்பது முறையோ?
கடைசி வரை அவலம் தான் தமிழரின் எழுதப்படாத விதியோ?
வையமதில் இது வரை எம்மினம் அனுபவித்த
வலிகொண்ட வாழ்வின் துயர் படிந்த
அத்தியாயங்கள் போதும்! வளமான தீர்வு தந்து
மண்ணில் மகிழ்ச்சியோடு நாம் வாழ;
வண்ண மயிலேறி வரமருள்வாய் நல்லை வாழ் வேல் முருகா!
குறிஞ்சிக் கவி, குப்பிளான்.

பரம்பொருளின் திருவினை யாடலே-நல்லைக்கந்தா
நாதன் கொடுத்த மாங்கனையைப் பெற்றிட முருகா-நீ
பச்சை மயில் மீதேறி உலகை வலம் வந்தாய்
ஐங்கரன் அம்மை அப்பன் தான் உலகம் என
அவர்களைச் சுற்றி மாங்கனி பெற்றிட்டான்
எமாற்றப்பட்டேன் என கோபம் கொண்டாய் நீ
ஆண்டிக் கோலம் பூண்டு பழனிமலை சென்றமர்ந்தாய்
உலகமனைத்தும் ஆதிசீவன் பர்வதி அடக்கம் என
உலகறிய பரம் பொருளின் திருவினையாடலே இது- நல்லைக்கந்தா!
சொக்கலிங்கம் தர்மகுலசிங்கம், நாயன்மார்கட்டு.

காட்சி தந்தாய்

பல்லவி
முருகா என்றதும் ஓடி நீ வந்திருவாய்
முத்தியைக் கொண்டு வந்து இனிதே தந்திருவாய்
அனுபல்லவி
ஆண்டுகள் பல கோடி தவயிருப்பேன்-உன்
அருள் வேண்டி எந்நாளும் பணிந்திருப்பேன்
சரணம்
என்னுள்ளம் நீயேற்று காட்சி தந்தாய்- அப்பா
எனக்கினியது வேண்டும் நீயன்றி
நல்லூரே பாதுமையா அடிமை உனதாகி வீட்டேன்
நான் செய்த பெரும் பேரோ நானுனைக் காண்பதற்கு

பாடல்கள் கோடி கோடி நான் பாட வேண்டுமெய்யா-உன்
பக்தனாய் எனையேற்று உனை பாட வையுமெய்யா
இசையில் வசமாகி இன்பத்தில் திளைப்பவனே- என்
இசை கேட்டு மகிழ நீ வீரைத்தோடி வருவாயோ?
மலர் சின்னையா

நல்லவர் நெஞ்சு குடிகொள்வான்
நல்ல ஊரென நல்லூரில்
நல்லவர் நெஞ்சு குடிகொள்வான்
தொல்லினை தீர்க்கும் தோகையினான்
நல்லினையால் கையெடுக்க நல்லமுதாவான்,
சிவ.சண்முகவடிவேல், ஏழாலை.

குமரேசனை தினம் துதிப்போம்
தினம் துதிப்பேன் அருள்வாய்- குமரா
தொழுதுணைப்பாடி தோளினிலே சுமந்து
தினந்துதிப்பேன் முருகா
அருளோங்கும் சுத்த சக்தி ஆறுமுகனின் தூய
நித்ய சக்தி நிர்மலனின் புத்ர நல்லூரானே
தினம் துதிப்பேன் அருள்வாய்

அழகன் முருகனெனும் ஆதிசீவன் மகன்
சுப்ரமணியன் நல்லூர் கந்தசுவாயி நாதன்
குரமாதைப் புணர்ந்த எங்கள் குகனே குமரேன
அவன் தானைப் பணிகின்றோம் அன்பிற்கு நிலைக்க
சுபாஷினி பிரணவன், அச்சுவேலி.

திருவிழாச் சிறப்புப் பிரார்த்திப்போம்:

ஹரன் ஜீவலிளி
205, மின்சார நிலைய வீதி, யாழ்ப்பாணம்
தொ.கூ. 021 222 6083, 07 14 182480

வேட்புமனுவில் குமாரசுவாமிநாதன் பிள்ளைகளின் பெயர்கள்

மனநோயாளியின் வேலையாம்

கொழும்பு, ஓக.29
குருநாகல் மாநகரசபைத் தேர்தலில் போட்டியிடவிருக்கும் வேட்பாளர்கள் பட்டியலில் முன்னாள் ஜனாதிபதி சந்திரிகா குமாரசுவாமிநாதன் பிள்ளைகள் யசோதரா மற்றும் விமலகந்தி ஆகியவர்களின் பெயர்களையும் குறிப்பிட்டு வேட்புமனுத் தாக்கல் செய்துள்ளது ஒரு அரசியல் கட்சி.

“இது மனநிலை சரியில்லாத ஒருவரின் வேலை” என்று முன்னாள் ஜனாதிபதியின் செயலகம் நிராகரித்துவிட்டது. குறித்த நபர் கடந்த இரண்டு ஆண்டுகாலமாக திருமதி குமாரசுவாமிநாதன் கடிதங்களும் பார்சல்களும் அனுப்பி வந்துள்ளார் என்று செயலகம் கூறியது.

இந்த வேட்புமனு ஜனதா பலவேகய பக்ஷய என்ற கட்சியினால் சமர்ப்பிக்கப்பட்டிருந்த போதிலும் அது பதிவு செய்யப்பட்ட ஒரு கட்சியல்ல என்பதனால் குருநாகல் உதவித் தேர்தல் அதிகாரியினால் நிராகரிக்கப்பட்டுவிட்டது.

இந்தக் கட்சியின் தலைவராக அசந்த ருவான் வீரசிங்க என்பவர் குறிப்பிடப்பட்டிருந்தார். முன்னாள் ஜனாதிபதிக்கு இந்த நபர் கடந்த காலத்தில் கடிதங்களும் பார்சல்களும் பதிவுத் தபாலில் அனுப்பி வந்தவர் என்றும் மனநோயாளரான இவர் காவல் பணி புரிந்த ஒருவர் என்றும் தெரிவிக்கப்பட்டது. (ப)

போலி நாணயத்தாள்களைக் கொடுத்து நகை வாங்க முயன்ற இளைஞர் கைது

கொழும்பு, ஓக.29
அநுராதபுரம் - எப்பாவலப் பிரதேசத்தில் போலி நாணயத்தாள்களைக் கொடுத்து நகை வாங்க முயன்ற இரு இளைஞர்களில் ஒருவர் கைது செய்யப்பட்டுள்ளார் மற்றவர் தப்பியோடிவிட்டார் என்று எப்பாவலப் பொலிஸார் தெரிவித்தனர்.

கைதுசெய்யப்பட்ட இளைஞரிடமிருந்து 88 ஐயாயிரம் ரூபா நாணயத்தாள்கள் மீட்கப்பட்டுள்ளன என்று பொலிஸார் தெரிவித்தனர்.

கடந்த புதன்கிழமை இரவு இடம்பெற்ற இந்தச் சம்பவம் குறித்து பொலிஸ் தரப்பில் தெரிவிக்கப்பட்டதாவது:

சம்பவதினமிரவு இந்த நகைக்கடைக்கு வந்த சந்தேக நபர்களான இரு இளைஞர்களும் சுமார் இரண்டு லட்சம் ரூபாவுக்கு நகைகளை வாங்கிவிட்டு 44 ஐயாயிரம் ரூபா நாணயத்தாள்களைக் கொடுத்துள்ளனர்.

எனினும், நாணயத்தாள்களில் சந்தேகம் கொண்ட நகைக்கடைக்காரர் பொலிஸாருக்கு தகவல் வழங்கிவிட்டு அந்த இளைஞர்களிடம் அடையாள அட்டையைக் காண்பிக்குமாறு கேட்டுள்ளார்.

அடையாள அட்டையைக் கேட்டதும் தாம் பிடிபடப் போவதை அறிந்துகொண்ட அவ்விருவரும் தப்பியோடியுள்ளனர்.

எனார்.

தப்பியோடிய இரு இளைஞர்களில் ஒருவர் எப்பாவல வாவிக்கு அருகிலுள்ள வீடொன்றின் கழிவறைக்குள் மறைந்திருந்தபோது கைதுசெய்யப்பட்டார். அவரைச் சோதனையிட்டதில் மேலும் 44 ஐயாயிரம் ரூபா நாணயத்தாள்கள் மீட்கப்பட்டுள்ளன.

கைதுசெய்யப்பட்ட இளைஞர் ஏற்கனவே போலி நாணயத்தாள்கள் விவகாரத்தில் கைது செய்யப்பட்டவர் என்று தெரிவிக்கப்படுகிறது. இம்முறை ஆறு லட்சம் ரூபா போலி நாணயத்தாள்களை அச்சடித்துள்ளார் என்றும் பொலிஸ் தரப்பில் தெரிவிக்கப்பட்டுள்ளது. (ச)

அப்பிள் விற்கும் போர்வையில் ஹெரோயின் ஹொாரணை குருகொட பிரதேசத்தில் மூவர் கைது

கொழும்பு, ஓக.29

ஹொாரணை, குருகொட பிரதேசத்தில் அப்பிள் வியாபாரிகள் போல் தம்மை இனங்காட்டிக் கொண்டு ஹெரோயின் போதைப் பொருள் விற்பனையில் ஈடுபட்டிருந்த மூவர் கைது செய்யப்பட்டுள்ளனர்.

மேல்மாகாண குற்றத்தடுப்புப் பிரிவுப் பொலிஸார் மேற்கொண்ட திடீர் முற்றுகையொன்றின்போதே இவர்கள் கைதுசெய்யப்பட்டுள்ளனர்.

கைதுசெய்யப்பட்ட சந்தேகநபர்கள் மூவரும் கொழும்பைச் சேர்ந்தவர்கள். இவர்களிடமிருந்து சுமார் இரண்டு லட்சம் ரூபா பெறுமதியான ஹெரோயின் கைப்பற்றப்பட்டுள்ளது என்று பொலிஸார் தெரிவித்தனர்.

இந்தச் சம்பவம் தொடர்பில் பிரதேசத்தில் சோதனை நடவடிக்கைகளை மேற்கொண்டுள்ள பொலிஸார் சந்தேகநபர்களை நீதிமன்றத்தில் ஆஜர்படுத்துவதற்கு நடவடிக்கை மேற்கொண்டு வருகின்றனர். (ச)

மெனிக்பாமில் நிர்மாணிக்கப்பட்ட 500 வீடுகள் அடுத்த மாதம் கையளிப்பு

கொழும்பு, ஓக.29

வவுனியா மெனிக்பாம் கிராமத்தில் மீள்குடியமர்த்தப்பட்ட மக்களுக்கு ஐரோப்பிய ஒன்றியத்தால் நிர்மாணிக்கப்பட்ட 500 வீடுகள் அடுத்த மாதம் கையளிக்கப்படவுள்ளன.

ஒவ்வொரு வீடும் சுமார் மூன்றரை லட்சம் ரூபாய் செலவில் - பயனாளிகளுடைய பங்களிப்புடன் நிர்மாணிக்கப்பட்டுள்ளன எனத் தெரிவிக்கப்படுகின்றது.

அத்துடன் யுத்தம் காரணமாகச் சேதமடைந்து புனரமைக்கப்பட்டுள்ள செட்டிக்குளம் பலநோக்குக் கூட்டுறவுச்சங்க அப்பளத் தொழிற்சாலையும், அரிசி ஆலையும் அடுத்தவாரம் திறந்து வைக்கப்படவுள்ளன.

இந்த நிகழ்வுகளில் பொருளாதார அபிவிருத்தி அமைச்சர் பசில் ராஜபக்ஷ உள்ளிட்ட முக்கிய அமைச்சர்களும், அதிகாரிகளும் கலந்துகொள்வர் என்று தெரிவிக்கப்படுகின்றது. (ச)



கொடகாமம்
அருள்மிகு கேசர்பீடம் பெரிய தம்பிரான் பிள்ளையார்
உடனுறை
காளி அம்பாள் தேவஸ்தான

**மண்டலாபிஷேகப் பூர்த்தியும்
சங்காபிஷேகமும்**

19.08.2011 அன்று நடைபெற்ற கும்பாபிஷேகத்தைத் தொடர்ந்து இன்று (29.08.2011) திங்கட்கிழமை காலை 8 மணியளவில் 1008 சங்காபிஷேகம் நடைபெறுவது. இந்த நிகழ்வில் பிரதமகுரு “பத்ததி வித்தக சிரோம்மணி” அ.திருஞான சம்பந்தக்குருக்கள் (துவாளிப் பிள்ளையார் துவாளி கண்ணகை அம்பாள் ஆதினகுரு) மற்றும் நித்திய பூசகர் சிவபூர்.சி.நீலகண்டக்குருக்கள் தலைமையில் பூசைகள் நடைபெற்று சங்காபிஷேகம் நிறைவடையும் அதனைத் தொடர்ந்து மகேஸ்வர பூசையும் இடம்பெறும்.

மாலை பூசைகள் இடம்பெற்று திருவஞ்சல் நடை பெற்று விநாயக பெருமானுடன் பெரியதம்பிரான் காளியம்பாள் சமேதராக வீதியுலா வரும் காட்சியும் இடம்பெறும்.

பத்த அடியார்கள் அனைவரையும் சங்காபிஷேகத்தில் கலந்து கொண்டும் மகேஸ்வர பூசையில் பங்குபற்றியும் காளியம்பாள் வீதியுலா வரும் காட்சியைக் கண்டுகளித்து சகல செளபாக்கியங்களையும் பெற்றும்புமாறு வேண்டுகின்றோம்.

(சி/3335) ஆலய திருப்பணிச்சபை.

வாகைக்கு உயர்கல்வி தொடர்பான செயற்பாடுகளுக்கு யாழ்ப்பிரதான வீதியில் இடம் தேவைப்படின தொடர்பு கொள்ளவும். T.P:0789136926
கார் விற்பனைக்கு நல்ல நிலையில் உள்ள நீல நிற PEUGEOT கார் 300-XXXX விற்பனைக்கு உண்டு. தொடர்பு: 0773126374
விற்பனைக்கு வைத்தியரின் பாவனையிலுள்ள நிரான்சனி (NISSAN SUNNY) FB 14, மனுவல் கியர் திருகோணமலையில் விற்பனைக்கு உண்டு. (7328) தொடர்பு:0777570165
தவறிவிட்டது ஆவரங்கால், வன்னியசிங்கம் வீதியிலிருந்து கோப்பாய்ச் சந்தி வரை பயணித்த மோட்டார் சைக்கிளின் திறப்பு (ஓர்டர் மாதா வட்ட சீட்டுக்குடன்) தவறிவிட்டது. கண்டெடுத்தவர்கள் கீழ்க்காணும் தொ.பே.இலக்கத்துடன் தொடர்பு கொண்டு ஒப்படைக்குமாறு தாழ்மையுடன் கேட்டுக் கொள்கிறோம். T.P:0777506801, 0776689379, 0779091965.

31 ஆம் நாள் நினைவஞ்சலி
கந்தையா குழந்தைநாச்சி



பிறப்பு
1933.07.23

இறப்பு
2011.07.30

கடந்த 30.07.2011 சனிக்கிழமை சிவபுறமடைந்த எமது அன்புத் தாயார் கந்தையா குழந்தைநாச்சி அவர்களின் நினைவு சரலும் மதிய போசனமும் இன்று (29.08.2011) திங்கட்கிழமை எமது சீலலத்தில் நடைபெறும்புதால் அனைவரையும் அன்புடன் அழைக்கின்றோம்.

தகவல்:
குடும்பத்தினர்,
ச.மயூகரன் (பேரன்)
0014169539813

கரம்பைக்குறிச்சி கீழக்கு, வரணி.

புதிய கட்டடத் திறப்பு விழா

பெஷன் ஹவுஸ்
203 (65), கே.கே.எஸ்.வீதி, யாழ்ப்பாணம்.
தொ.பே 222 8713

காலம்:
31.08.2011 புதன்கிழமை
நேரம் : மு.ப. 9.00 - 10.00

இந்த நிகழ்வில் நண்பர்கள், வாடிக்கையாளர்கள், நல்ல விரும்பிகள் அனைவரையும் கலந்துகொள்ளுமாறு அன்புடன் அழைக்கின்றோம்.

பெஷன் ஹவுஸ்
ஸ்தாபனத்தினர்

ஹஸாரேயின் கோரிக்கைகள் நிறைவேற்றம் உண்ணாவிரதமும் நேற்று முடிவுக்கு வந்தது

டில்லி, ஓக.29
டில்லி ராமலீலா மைதானத்தில் கடந்த 13 நாட்களாக உண்ணாவிரதத்தில் ஈடுபட்ட அன்னா ஹஸாரேயின் மூன்று முக்கிய கோரிக்கைகள் ஏற்கப்பட்டு அது தொடர்பாக நாடாளுமன்றத்தில் தீர்மானம் நிறைவேற்றப்பட்டதால் நேற்று தனது உண்ணாவிரதத்தை முடித்துக் கொண்டார்.

முன்னதாக நேற்று முன்தினம் நாடாளுமன்றத்தில் கொண்டு வரப்பட்ட தீர்மானம் ஒரு மனதாக நிறைவேற்றப்பட்டது. லோக்சபாவிலும், ராஜ்யசபாவிலும் கொண்டு வரப்பட்ட இந்தத் தீர்மானம் உறுப்பினர்களால் மேசைகளைத் தட்டி வரவேற்று நிறைவேற்றப்பட்டது.

தீர்மானம் நிறைவேற்றப்பட்டவுடன் அதன் நகலை எடுத்துக் கொண்டு அன்னா சார்ந்த மகாராஷ்டிராவைச் சேர்ந்தவரும், மத்திய அமைச்சருமான விலாஸ் ராவ் தேஷ் முக் ராமலீலா மைதானத்திற்கு விரைந்து தீர்மான நகலை அவரிடம் காட்டினார்.

இதையடுத்து அந்த நகலை கூட்டத்தினரிடம் காட்டி இந்



திய மக்களுக்கு வெற்றி கிடைத்துள்ளது என்று கூறி தனது போராட்டம் வெற்றி பெற்றதை அறிவித்தார் அன்னா ஹஸாரே. ஐந்து வயதுடைய சிறுமிகள் இருவர் ஹஸாரேவுக்கு இளநீரும், தேனும் வழங்கி அவரது உண்ணாவிரதத்தை முடித்து வைத்தனர்.

இந்தப் போராட்டத்தின் வெற்றி மக்கள் சக்திக்குக் கிடைத்த வெற்றியாக அவரது ஆதரவாளர்கள் நாடுமுழுதும் கொண்டாடி வருகின்றனர். உண்ணாவிரதத்தை முடித்த அன்னா ஹஸாரே, பொதுமக்கள் அளித்த ஆதரவுக்காக அவர்

களுக்கு நன்றி தெரிவித்துக் கொண்டார். மேலும் அவர் கூறுகையில்:

இந்தப் போராட்டம் ஒரு தொடக்கம்தான். தேர்தல் சீர்திருத்தம், கல்வி முறையில் மாற்றங்கள் உட்பட பல துறைகளை நாம் சீர்திருத்த வேண்டியுள்ளது.

தவறிழைக்கும் நாடாளுமன்ற உறுப்பினர்கள் உள்ளிட்ட மக்கள் பிரதிநிதிகளை திரும்பப் பெறவும், மக்கள் நிராகரிக்கவும் மக்களுக்கு உரிமை தரப்பட வேண்டும். அதற்காக நாம் போராட வேண்டும் - என்றார் அன்னா.

இந்தியச் செய்திகள் 21 இலங்கைத் தமிழருக்கு நீதி கிடைக்க இந்தியா வலியுறுத்தக் கோரி

செப். 7 இல் ஆர்ப்பாட்டம்

திருவண்ணாமலை, ஓக.29
இலங்கையில் தமிழர்களுக்கு நீதி கிடைக்க இந்தியாவைத் தலையிடுமாறு வலியுறுத்தி டில்லியில் எதிர்வரும் 7ஆம் திகதி மார்க்சிஸ்ட் கம்யூனிஸ்ட் கட்சி ஆர்ப்பாட்டம் நடத்தவுள்ளது.

மார்க்சிஸ்ட் கம்யூனிஸ்ட் கட்சியின் திருவண்ணாமலை மாவட்டக் குழு புதிய அலுவலகத்தை பொதுச் செயலாளர் பிரகாஷ் காரத் நேற்று முன்தினம் திறந்து வைத்தார். அதன் போது உரையாற்றும் போது ஆர்ப்பாட்டம் குறித்துத் தெரிவித்தார். அவர் மேலும் உரையாற்றுகையில்:

இலங்கைத் தமிழர்களுக்கு

நீதி கிடைக்க வேண்டும். இறுதிக் கட்டப் போரில் சித்திரவதை செய்யப்படும் கொல்லப்படும் உள்ளனர்.

இதில் உரிய விசாரணை நடத்தப்பட வேண்டும். வடக்கு, கிழக்குப் பகுதிகளில் தமிழர்களை மீள் குடியமர்வு செய்து மறுவாழ்வு அளிக்க வேண்டும். தமிழர்களுக்கு சுயாட்சி அளிக்க அர்த்தமுள்ள நடவடிக்கையும், அரசியல் தீர்வும் தேவை. எனவே இலங்கையை இந்தியா நிர்பந்திக்க வேண்டும்.

இதனை வலியுறுத்தி டில்லியில் எதிர்வரும் 7ஆம் திகதி ஆர்ப்பாட்டம் நடத்த மார்க்சிஸ்ட் கம்யூனிஸ்ட் கட்சி முடிவு செய்துள்ளது - என்றார்.

தனித்தனி அறையில் அடைத்து தீவிர கண்காணிப்பில் கைதிகள்

மரண தண்டனையை எதிர்நோக்கியிருக்கும் பேரறிவாளன், முருகன், சாந்தன் ஆகிய மூவரையும் தனித்தனி அறையில் அடைத்துள்ளனர். 24 மணி நேரமும் அவர்களை பொலிஸார் கண்காணித்து வருகின்றனர்.

முன்னாள் பிரதமர் ராஜீவ் காந்தி கொலை வழக்கில் பேரறிவாளன், முருகன், சாந்தன் ஆகியோருக்கு எதிர்வரும் 9 ஆம் திகதி மரண தண்டனை நிறைவேற்றப்படவுள்ளது. இதனைக் கேட்ட அந்த மூவரும் அதிர்ச்சியில் உறைந்தனர். தூக்குத் திகதி அறிவிக்கப்பட்டதை அடுத்து வேலூர் சிறையில் உள்ள அவர்களை தனித் தனி அறையில் அடைத்துள்ளனர்.

அவர்களுக்கு அறையை விட்டு வெளியே வர அனுமதி மறுக்கப்பட்டுள்ளது. அவர்களின் அறைகளை 24 மணி நேரமும் பொலிஸார் கண்காணித்து வருகின்றனர். வெளியில் இருந்து வரும் உணவுகள் கொடுக்க அனுமதியில்லை. அவர்களுக்கு 3 வேளையும் சிறை உணவுதான் கொடுக்கப்படுகிறது. அந்த உணவும் தீவிர சோதனைக்குப் பின்னர்தான் கொடுக்கப்படுகிறது. தூக்குத் தண்டனை உறுதியான பின்னர் அவர்கள் 3 பேரும் கலக்கத்துடன் காணப்படுவதாக சிறைத் துறை வட்டாரங்கள் தெரிவித்தன.

முவரின் தண்டனையைக் குறைக்க

ஐனாநாயக வழியில் நடவடிக்கை - சீமான்

பேரறிவாளன், சாந்தன், முருகன் ஆகியோருக்கு விதிக்கப்பட்டுள்ள மரண தண்டனையைக் குறைக்க ஐனாநாயக வழியை எதிர் கொண்டு வருகிறோம் என்று நாம் தமிழர் கட்சித் தலைவர் சீமான் தெரிவித்துள்ளார்.

இதுதொடர்பாக அவர் திருச்சியில் செய்தியாளர்களிடம் கூறுகையில்:

இன்று திங்கட்கிழமை சட்டத்தரணி சந்திரசேகரன் தலைமையில் மூத்த சட்டத்தரணிகள் ராம ஜெத்மலானி, மோகித் சவுத்ரி, காலின்ஸ் கன்சால் வேட்ஸ் ஆகியோர் ஆயிரக் கணக்கான பொது மக்களைத் திரட்டி சென்னை உயர் நீதிமன்றத்தில் மனுத் தாக்கல் செய்யப்பட உள்ளது.

மரண தண்டனை விதிக்கப்பட்ட முவரின் தண்டனையை

நிராகரிக்குமாறு தமிழகம் முழுவதும் போராட்டங்கள் நடைபெறுகின்றன. தமிழர்கள், மரண தண்டனைக்கு எதிரானவர்கள், மனித நேயம் மிக்கவர்கள் என்பதை இது காட்டுகிறது.

மூன்று பேரின் உயிரையும் சட்டம் காப்பாற்றும் என்ற அசைக்க முடியாத நம்பிக்கை உள்ளது. உலகின் 138 நாடுகளில் மரண தண்டனையை சட்ட முறையிலும், செயல் முறையிலும் ஒழிக்கப்பட்டு விட்டது. பெரிய ஐனாநாயக நாடு என்று போற்றப்படும் இந்தியாவில் கொலைக்குத் தண்டனை கொலை என்பது தீர்வாகாது. மூன்று பேரும் 21 ஆண்டுகள் வரை சிறையில் இருந்துள்ளனர். இப்போது தூக்குத் தண்டனை என்பது ஒரு குற்றத்துக்கு 2 தண்டனையாகும். இவ்வாறு அவர் கூறினார்.

உலகில் அதிகமானோரால்

விருப்பப்படும் நாடு இந்தியா

உலகில் அதிகமானவர்களால் விரும்பப்படும் நாடு இந்தியா என்ற அங்கீகாரத்தை இந்தியாவுக்கு வழங்க பாகிஸ்தான் ஒப்புதல் தெரிவித்துள்ளது. இந்த அங்கீகாரம் இந்த ஆண்டு இந்தியாவுக்கு வழங்கப்பட உள்ளதாக வர்த்தகத்துறை அமைச்சு மூத்த அதிகாரி தெரிவித்துள்ளார். இதற்கு எதிர்ப்புத் தெரிவிக்கும் விதமாக இந்தியா மீது ஏற்றுமதி அல்லாத கட்டணக் கட்டுப்பாடுகளை பாகிஸ்தான் விதித்திருந்தது.

தற்போது பாகிஸ்தானில் இருந்து இறக்குமதி ஆகும் பொருள்களின் மீதான ஏற்றுமதி அல்லாத கட்டணக் கட்டுப்பாடுகளை பாகிஸ்தான் தளர்த்திக் கொண்டுள்ளதுடன், இந்தியாவுக்கு ிறந்த நாடு என்ற அங்கீகாரத்தை வழங்கவும் ஒப்புதல் தெரிவித்துள்ளது.



தமிழக ஆளுநராக நியமனம் செய்யப்பட்டுள்ள ஆந்திரா மாநில முன்னாள் முதல்வர் ரோசய்யாவை, தற்போதைய முதல்வர் கிரண் ரெட்டி, ஐதராபாத்தில் உள்ள ரோசையாவின் இல்லத்தில் சந்தித்து வாழ்த்துத் தெரிவித்தார்.

ஹஸாரே போராட்டம்

நிறைவுற்றது காங். வரவேற்பு

டில்லி, ஓக.29
அன்னா ஹசாரே உண்ணாவிரதப் போராட்டத்தை நிறைவு செய்ததை காங்கிரஸ் கட்சி வரவேற்றுள்ளது. இது அனைவருக்குமான வெற்றி என்று அந்தக் கட்சி தெரிவித்துள்ளது.

இந்திய ஜனநாயகத்துக்கும், அனைத்து பங்குதாரர்களுக்கும்மான வெற்றி என்பதால் இது ஒரு வரலாற்று நிகழ்வு என்று காங்கிரஸ் கட்சியின் செய்தித் தொடர்பாளர் அபிஷேக் சிங் தெரிவித்தார்.

அணுக்கதிர் வீச்சைத்

தடுப்பதற்கு புதிய கருவி

சென்னை, ஓக.29
நிலநடுக்கத்தின் போது ஏற்படும் அணுக்கதிர்வீச்சை தடுப்பதற்கான புதிய கருவியை இந்திய அணு சக்தி விஞ்ஞானிகள் உருவாக்கி சாதனை படைத்துள்ளனர்.

சென்னை தரமணியில் உள்ள பொறியியல் கட்டமைப்பு ஆராய்ச்சி மையத்தில் நேற்று முன்தினம் சனிக்கிழமை இந்தக் கருவி வெற்றிகரமாக சோதனை செய்து பார்க்கப்பட்டது.

இதுகுறித்து இந்திரா காந்தி அணுசக்தி ஆராய்ச்சி மையத்தின் இயக்குநர் எஸ்.சி.சேட்டால் கூறுகையில்:

கடுமையான நிலநடுக்கம் ஏற்படும் போது மக்களை அச்சுறுத்துவது அணுமின் நிலையத்தில் இருந்து வெளியேறும் கதிர் வீச்சுகளே.

இந்தியாவில் நிலநடுக்கத்தால் இத்தகைய பாதிப்புகள் இதுவரை இல்லாத போதும், எதிர்காலத்தில் இத்தகைய பாதிப்புகள் ஏற்படும் வகையில் கருவி கண்டுபிடிக்கப்பட்டுள்ளது - என்றார்.

உள்ளூராட்சித் தேர்தலில் களமிறங்குகிறது விஜயின் மக்கள் இயக்கம்

சென்னை, ஓக.29
உள்ளூராட்சித் தேர்தலில் விஜயின் மக்கள் இயக்கம் போட்டியிட உள்ளது. கடந்த நாடாளுமன்றத் தேர்தலில் மேற்படி இயக்கம் அ.தி.மு.க. கூட்டணிக்கு ஆதரவு வழங்கி விஜயின் தந்தையான எஸ்.ஏ.சந்திரசேகரன் அ.தி.மு.கவை ஆதரித்து பிரசாரம் செய்தார்.

இந்த நிலையில் இது தொடர்பாக அவரது தந்தை எஸ்.ஏ. சந்திரசேகரன் கூறுகையில்:

மக்கள் இயக்கத்தின் தொண்டர்கள் உள்ளாட்சித் தேர்தலில் போட்டியிட வேண்டும் என்று விஜய்யிடம் வேண்டு கோள் விடுத்தனர். சில அங்கீகாரம் கிடைக்க வேண்டும் என்று அவர்கள் விரும்பினார்கள். இதை விஜய் ஏற்றுக் கொண்டார்.

அ.தி.மு.க.வுடன் எமது கூழ்கமான உறவு உள்ளது. எனவே உள்ளூர் அ.தி.மு.க. நிர்வாகிக



ளுடன் கலந்து ஆலோசித்து உள்ளூராட்சித் தேர்தலில் போட்டியிடுமாறு ரசிகர்களிடம் தெரிவிக்கப்பட்டுள்ளது.

தாழ்ந்த மக்களுக்கு சேவை செய்வதற்காக மக்கள் இயக்கம் உள்ளூராட்சித் தேர்தலில் போட்டியிடுகிறது.

டில்லியில் நடந்த அன்னா ஹசாரே உண்ணாவிரதத்தில் மக்கள் இயக்கம் சார்பில் விஜய் சென்று தனது ஆதரவை தெரிவித்தார். இவ்வாறு அவர் கூறினார்.

அவசரகாலச் சட்டத்தைப் போன்று பயங்கரவாதத் தடைச்சட்டத்தை நீக்கவும்

நாடாளுமன்ற உறுப்பினர் விஜயகலா மகேஸ்வரன் கோரிக்கை

அவசரகாலச் சட்டம் நீக்கப்பட்டது போல் பயங்கரவாதத் தடைச்சட்டமும் உடனடியாக நீக்கப்பட வேண்டும். அத்துடன் தடுத்து வைக்கப்பட்டுள்ள தமிழ் அரசியல் கைதிகள் விடுவிக்கப்பட வேண்டும்.

ஐ.தே.கவின் யாழ்.மாவட்ட நாடாளுமன்ற உறுப்பினர் திருமதி விஜயகலா மகேஸ்வரன் இவ்வாறு கோரிக்கை விடுத்துள்ளார்.

இது குறித்து அவர் விடுத்துள்ள அறிக்கையில் தெரிவிக்கப்பட்டுள்ள தாவது:

நாட்டில் பல வருடங்களாக நடைமுறையில் இருந்த அவசரகாலச் சட்டம் நீக்கப்பட்டமை வரவேற்கத்தக்கதாகும்.

யுத்தத்தைக் காரணம் காட்டி நடைமுறைப்படுத்தப்பட்ட இந்தச் சட்டம் யுத்தம் முடிவடைந்து இரண்டரை வருடங்களுக்குப் பின்னராவது நீக்கப்பட்டமை தமிழ் பேசும் மக்களுக்கு ஆறுதல் அளிக்கும் விடயமாகும்.

அவசரகாலச் சட்டத்தின் கீழ் தமிழ் மக்கள் இதுவரை காலமும் துன்பங்களையும் துயரங்களையும் அனுபவித்தனர். தமிழ் மக்கள் வகைதொகையின்றிகைத்து செய்யப்பட்டதுடன் தடுத்து வைக்கப்பட்டதற்கும் இந்தச் சட்டம் பிரதான காரணமாக அமைந்தது.

அவசரகாலச் சட்டம் நீக்கப்பட்டதைப் போன்று பயங்கரவாதத் தடைச் சட்டமும் உடனடியாக நீக்கப்படுதல் அவசியமாகும். ஏனெனில் நாட்டில் யுத்தம் முடிவடைந்துள்ளமையால்

அந்தச் சட்டமும் தேவையற்றதாகும். அவசரகாலச் சட்டத்தின் கீழ் கைது செய்யப்பட்டு, தடுத்து வைக்கப்பட்டுள்ள தமிழ் அரசியல் கைதிகளின் விடுதலை குறித்தும் அரசு இந்தச் சந்தர்ப்பத்தில் சிந்திக்க வேண்டும்.

விசாரணையின்றித் தடுத்து வைக்கப்பட்டுள்ளவர்கள் விடுவிக்கப்பட வேண்டும். இதற்கான செயற்றிட்டத்தை சட்டமா அதிபர் திணைக்களமும் நீதியமைச்சும் மேற்கொள்ள வேண்டியது அவசியமாகும்.

குடாநாட்டைப் பொறுத்தவரையில் அதிபாதுகாப்பு வலயங்கள் இன்னமும் உள்ளன. எனவே இவற்றையும் நீக்கி மக்களை இந்தப் பகுதிகளில் குடியமர்த்த நடவடிக்கை எடுக்க வேண்டும்.

இதேபோல் புனர்வாழ்வு பெற்று வரும் இளைஞர், யுவதிகளையும் உடனடியாக விடுவிக்க வேண்டியது அவசியமாகும்.

அவசரகாலச் சட்டத்தை நீக்குமாறு கடந்த வருட காலத்துக்குள் நிலையாக எமது கட்சி கோரிக்கை விடுத்து வந்தது. காலம் கடத்தாது தற்போது இந்தச் சட்டம் நீக்கப்பட்டுள்ளது.

அவசரகாலச் சட்டம் நீக்கப்பட்டமை மட்டும் போதுமானதல்ல. இந்த நாட்டில் ஜனநாயகமும் நிலை நிறுத்தப்பட வேண்டும். தேசிய இனப் பிரச்சினைக்குத் தீர்வு காணப்படுதல் முக்கியமான விடயமாகும் - என்றுள்ளது. (ம)



புங்குடுதீவு ஜே/ 31 கிராம சேவகர் பிரிவால் புனித அந்தோனியார் ஆலய தெய்வக் குழந்தைகள் இல்லத்தில் வயோதிபர் சங்கம் ஒன்று அண்மையில் அங்குரார்ப்பணம் செய்துவைக்கப்பட்டுள்ளது. (ம)

இலங்கை விமானப் படையின் விமானம் அவசர தரையிறக்கம்

கொழும்பு, ஓக.29 இலங்கை விமானப் படையின் விமானம் ஒன்று வானில் ஏற்பட்ட தொழில் நுட்பக் கோளாறு காரணமாக சென்னையில் அவசரமாகத் தரையிறப்பட்டது. சென்னை அண்ணா விமான நிலையத்திலிருந்து இது தரையிறக்கப்பட்ட நிலையில் அதில் பயணித்த படையினர் வெளியேறத் தடை விதிக்கப்பட்டது. கொழும்பில் இருந்து ஆந்திர மாநிலத்தின் விசாகப்பட்டினம் விமான நிலையம் நோக்கிப் பறந்து கொண்டிருந்த போதே விமானத்தில் தொழில்நுட்பக் கோளாறு ஏற்பட்டது.

இந்த விமானத்தில் ஏழு அதிகாரிகள் பயணம் மேற்கொண்டிருந்தனர். விமானத்தின்

நான்கு இயந்திரங்களில் இரண்டு செயலிழந்து போயுள்ளதாக விமானி சென்னை விமான நிலைய அதிகாரிகளுக்கு அவசரத் தகவல் அனுப்பித் தரையிறங்க அனுமதி கோரியிருந்தார். விமானத்தில் இலங்கை இராணுவ அதிகாரிகள் இருந்ததால் சென்னை விமான நிலையக் கட்டுப்பாட்டு அதிகாரிகள் புதுடில்லியில் உள்ள தலைமையகத்துடன் தொடர்பு கொண்டு அனுமதி பெற்ற பின்னரே சென்னையில் தரையிறங்க அனுமதி அளித்தனர். பாதுகாப்பாக விமானம் தரையிறக்கப்பட்ட பின்னர் பெங்களூரில் இருந்து உதிரிப்பாகங்கள் கொண்டு வரப்பட்டுள்ளன. இலங்கை இராணுவ அதிகாரிகள் ஏழுபேரையும் விமானத்தைவிட்டு வெளியேற சென்னை விமான நிலைய அதிகாரிகள் அனுமதிக்கவில்லை. (ம)

கண்ணீர் அஞ்சலி

யாழ்.போதனா வைத்தியசாலையில் தாதிய பரிபாலகியாகக் கடமையாற்றி ஓய்வுபெற்ற

திருமதி வபுஸ்டாதேவி மயில்வாகனம்

அவர்கள் காலமானையிட்டு துயருற்றிருக்கும் அவரது குடும்பத்தினருக்கு எமது ஆழ்ந்த அனுதாபத்தைத் தெரிவிப்பதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

தாதியர் நலன்புரிக்கூட்டுவது சங்கம்

கண்ணீர் அஞ்சலி

புளியங்கூடல் இத்தன் முத்து விநாயகர் ஆலய பிரதமகுரு சிவமூர்

சோமசுந்தரக் குருக்கள்

சண்முகநாதக்குருக்கள்

(வரதராஜக்குருக்கள்)

அவர்கள் 27.08.2011 சனிக் கிழமை இறையடி எய்தியமையையிட்டு அவர் தம் குடும்பத்தினருக்கு எமது அனுதாபத்தையும் அஞ்சலியையும் தெரிவித்துக் கொள்கிறோம்.

புளியங்கூடல் இத்தன் முத்து விநாயகர் ஆலய பரிபாலன சபையினர் (சி/3339)

டிப்ளோமா வகுப்புக்கள் அடுத்த மாதம் ஆரம்பம்

தேசியக் கல்வி நிறுவகக் கல்வி டிப்ளோமா முதலாம், இரண்டாம் வருட ஆசிரிய மாணவர்களுக்கான வகுப்புக்கள் அடுத்த மாதம் 17 ஆம் திகதி ஆரம்பிக்கப்படவுள்ளன.

இந்தப் பிரிவுகளைச் சேர்ந்த உரிய ஆசிரிய மாணவர்களைத் தவறாது கலந்து கொள்ளுமாறும் அன்றைய தினம் ஒப்படைகளையும் ஒப்படைக்குமாறும் தேசிய கல்வி நிறுவக யாழ்.பிராந்திய இணைப்பாளர் திருமதி த.விஸ்வநாதன் அறிவித்துள்ளார். (எ-313)

கிரீஸ் பூதம் குறித்த விழிப்புணர்வுக் கூட்டம்

நாட்டின் பல பாகங்களிலும் கலக்கி வரும் மர்ம மனிதர்கள் பற்றிய விழிப்புணர்வுக் கூட்டம் கடந்த செவ்வாய்க்கிழமை கெற்பேலி கிராம அபிவிருத்திச் சங்க மண்டபத்தில் நடைபெற்றது.

தென்மராட்சி கிழக்கைச் சேர்ந்த பொது அமைப்புகளின் பிரதிநிதிகள் கலந்து கொண்ட இந்தக் கூட்டத்தில் பிரி கேடியர் சில்வா கலந்து கொண்டு 'கிரீஸ் பூதம்' என்பது வெறும் கட்டுக்கதை எனவும் அவ்வாறான வதந்திகளை மக்கள் நம்ப வேண்டாமென உரையாற்றினார்.

தென்மராட்சி கிழக்கைச் சேர்ந்த கச்சாய், பாலாவி, கெற்பேலி, உசன், மிருகவில், விடத்தற்பளை, சொடிகாமம், தவசிகுளம், போக்கடி உட்பட அந்தப் பகுதிப்பொது அமைப்புகளின் பிரதிநிதிகளும் கலந்து கொண்டனர். (ம-207)

12 ஆவது ஆண்டு நினைவலைகள்

செல்வன் குணசிங்கம் ஞானேந்திரன்

(குட்டி - கண்ணா)

[உரிமையாளர் - கோயிலா ஆடை அகம்]

மகிழ்ச்சிப் பூங்காவாய் புத்துக்குலாங்க வேண்டிய நீ கவர்ச்சிப் பூங்காவான நாளிலே கண்மூடி மெளனமானாய் கந்தன் கால் பதிந்த மண் மீது உந்தன் மேல் பதிந்ததா - கண்ணா மண்ணிலே நீயில்லை மனம் பதைத்ததா நல்லூரில் மணமகனாய் முருகன் நின்றான் கரம் குவித்து வணங்குகின்றோம். ஆறாத துன்பமடா அழுகின்றோம் - கண்ணா அவனோடு நீயிருந்து அருள்புரிவாய் ஓயாது ஓடும் எங்கள் மனதில் உன் உயிரின் அலை

என்றும் உன் நினைவில் வாழும்:
பெற்றோர், சகோதரிகள், மச்சான், மருமகள், மருமகன்மாள், உறவினர்கள், ஆழியர்கள் (கோயிலா ஆடை அகம்).

40/6, புகையிரத கிழக்கு ஓடங்கை, கந்தர்மடல், யாழ்ப்பாணம்.

24.08.2011 பிரசுரிக்கப்பட்ட கௌரவக்கான அனுபந்தம்

இலங்கை ஜனநாயக சோஷலிச குடியரசு பொருளாதார அபிவிருத்தி அமைச்சு வடமாகாண சபை

இல.	ஒப்பந்த இல.	மாவட்டம்	வேலையின் பெயர்
1.	CAREP/NPC/ID/NCB/W/9-18	கிளிநொச்சி	புதுமுறிப்பு குளம் புனரமைப்பு
2.	CAREP/NPC/ID/NCB/W/9-19	முல்லைத்தீவு	தண்ணிமுறிப்பு குளக்கட்டு புனரமைப்பு

மேற்படி வேலைகளுக்கான 24.08.2011 உதயனில் பிரசுரிக்கப்பட்ட கேள்வி அறிவித்தலில் பின்வரும் திருத்தங்கள் மட்டும் மேற்கொள்ளப்பட்டுள்ளது என்பதை அறிவிக்கப்படுகின்றது.

1) கேள்வி சமர்ப்பிக்கும் திகதி : **கிறித் திகதி 26.08.2011 : ப.ப 2.00 மணி**

2) கேள்விகள் தொடர்பான மேலதிக விபரங்களை கேள்வியாளர்கள் 25.08.2011 ஆம் திகதியில் "Daily News" பத்திரிகையில் பிரசுரிக்கப்பட்டுள்ள கேள்வியாளர்களுக்கான கோரலை பார்வையிடுவதன்மூலம் அறிந்தகொள்ளலாம். அல்லது பின்வரும் முகவரியுடன் தொடர்பு கொள்வதன் மூலமும் அறிந்தகொள்ளலாம். மற்றய விடயங்களில் மாற்றம் இல்லை.

எந்திரி.க.சோ.சிவபாதம்.
கிட்டப் பணியாளர்
முரண்பாடுகளால் பாதிக்கப்பட்ட பிரதேசங்களுக்கான அவசரகால கருத்திட்டம்
நிப்பாயத்தை திணைக்களம், வ.மா.
கச்சேரி ஒழுங்கமை, கிளிநொச்சி

தொலை பேசி 0212285472
தொலை நகல் 0212285440

அமெரிக்காவில் புயல் அபாயம் 10 லட்சம் மக்கள் வெளியேற்றம்

நியூயோர்க், ஓக. 29
அமெரிக்காவின் கிழக்குக் கடலோரத்தை நெருங்கிய புயல் மிகப்பெரிய பேரழிவை ஏற்படுத்துமென்று எதிர்பார்க்கப்படுகிறது. இதனால் நியூயோர்க், நியூஜர்சி ஆகிய நகரங்களிலிருந்து பத்து இலட்சம் பேர் வெளியேற்றப்பட்டனர்.

நேற்று பெய்த கடும் மற்றும் புயல் காரணமாக 11பேர் வரை இறந்திருக்கலாம் எனத் தெரிவிக்கப்பட்டுள்ளது. அத்துடன் குடியிருப்புக்கள், மாடிக் கட்டடங்கள் என்பனவும் பெரும் சேதத்துக்குள்ளானதாகவும் பல இடங்களில் மின்சாரம் மற்றும் தொலைபேசி இணைப்புகள் துண்டிக்கப்பட்டுள்ளதாகவும் தெரிவிக்கப்படுகிறது.

600 மைல் அகலத்துக்கு அமெரிக்காவுக்கு தென்மேற்கேயுள்ள அட்லாண்டிக் கடலில் பஹாமாஸ் பகுதியில் புயல் சின்னம் உருவாகியுள்ளது. அதற்கு 'ஐரீன் புயல்' என்று

பெயர் சூட்டப்பட்டுள்ளது.

இந்தப் புயல் அமெரிக்காவின் கிழக்குக் கடலோரப்பகுதியை நெருங்கிவிட்டது. அந்நாறு மைல் அகலத்துக்கு இந்தப் புயல் நியூயோர்க், வாஷிங்டன் நகரங்களை நோக்கி நெருங்கியது.

நேற்று (ஞாயிற்றுக்கிழமை) அது அந்த நகரங்களைத் தாக்கக் கூடும் என்று எதிர்பார்க்கப்பட்டது. இதன் காரணமாக வாஷிங்டன் முதல் பாஸ்டன் வரையுள்ள பகுதிகளில் பலத்தக் காற்றுடன் மழை கொட்டியது.

அவசரகால நிலை பிரகடனம் இந்த மழை காரணமாக வெள்ளப்பெருக்கு ஏற்படுமென்று எதிர்பார்க்கப்பட்டதால் நியூயோர்க், வாஷிங்டன், வேர்ஜீனியா மேரிலாண்ட் உள்ளிட்ட நகரங்களில் அவசரநிலை பிரகடனப்படுத்தப்பட்டுள்ளது.

புயல் பலவீனமாகிவிட்ட போதிலும் அதன் தாக்கம் குறையவில்லை. மணிக்கு நூறு மைல் வேகத்தில் காற்று வீசி வருகிறது.

நேற்றுக் கடும் மழைக்கு 11 பேர் சாவு

இந்தப் புயல் கரீபியன் நாடுகளில் ஏற்கனவே பலத்த சேதத்தை ஏற்படுத்திவிட்டது. அங்கு ஆயிரத்து 100 கோடி டொலர் மதிப்புக்குச் சேதம் ஏற்பட்டுள்ளது.

10 இலட்சம் பேர் அகற்றம் தாழ்வான பகுதிகளில் வசிக்கும் மக்கள் அப்புறப்படுத்தப்பட்டு வருகிறார்கள். நியூயோர்க்கில் 2 இலட்சத்து 50 ஆயிரம் பேரும், அதன் அருகிலுள்ள நியூஜர்சியிலிருந்து 7 இலட்சத்து 50 ஆயிரம் பேரும் அப்புறப்படுத்தப்பட்டிருக்கிறார்கள்.

நியூயோர்க்கில் புயல் பாதிப்புப் பகுதிகளிலுள்ள வைத்தியசாலைகள் தங்கள் நோயாளிகளை ஏற்கனவே பாதுகாப்பான இடங்களுக்கு மாற்றி விட்டன.

7 ஆயிரம் விமான சேவைகள் இரத்து
நியூயோர்க்கிலுள்ள


அனைத்து போக்குவரத்து வசதிகளும் மூடப்பட்டுள்ளன. 468 சுரங்க ரயில் பாதை நிலையங்கள், 840 மைல் நீளத்துக்குள்ளரையில் பாதைகள் ஆகியன மூடப்பட்டுள்ளன. 'பஸ்போக்குவரத்து இரத்துச் செய்யப்பட்டுள்ளது.

நியூயோர்க், வாஷிங்டன் ஆகிய நகரங்களில் நேற்று 24 மணிநேரத்துக்கு விமானப் போக்குவரத்துக்கள் இரத்துச் செய்யப்பட்டுள்ளன. இந்த நகரங்களில் கடந்த வெள்ளிக்கிழமை மட்டும் 430 விமான சேவைகள் இரத்துச் செய்யப்பட்டன. சனிக்



*All times in EDT, 5 hours behind BST
Source: NOAA 29 August 2011

கிழமை 2ஆயிரத்து 400 விமான சேவைகளும், நேற்று ஞாயிற்றுக் கிழமை 4ஆயிரத்து 400 விமானங்களும் இரத்துச் செய்யப்பட்டன. இராணுவம் தயாராக நிறுத்தப்பட்டுள்ளது. மக்களுக்கு ஏற்படும் பாதிப்புகளிலிருந்து மீட்பதற்கான பணியில் அவர்கள் ஈடுபடுத்தப்படுவார்கள். (எ)



கடாபியும் புதல்வர்களும் அல்கேரியாவுக்கு கவச வாகனங்களுடன் தப்பிவிட்டனர்

திரிபோலி, ஓக. 29
லிபியா, கிளர்ச்சியாளர்கள் கையில் வீழ்ந்துவிடும் என்பதை அறிந்து கடாபியும், அவரது புதல்வர்களும் 6 கவச வாகனங்களில் அல்கேரியாவை நோக்கிச் சென்றனர் என எகிப்து செய்தி நிறுவனம் தகவல் வெளியிட்டுள்ளது.

கடாபியும், அவரது புதல்வர்களும் சென்ற வாகனங்களை அரசு ஆதரவுப்படையினர் பாதுகாப்பாக அழைத்துச் சென்றது என்றும் கிளர்ச்சியாளர்கள் இந்தத் தகவலைத் தெரிவித்தனர் என்றும் அந்தச் செய்தி நிறுவனம் சுட்டிக்காட்டியுள்ளது.

ஆனால், இதை அல்கேரியா உறுதி செய்யவில்லை.

இதுகுறித்து அல்கேரிய அதிகாரிகள் கூறுகையில், "லிபியாவில் உள்ளாட்டுப் போர் ஆரம்பத்திலிருந்து அந்த நாட்டு விவகாரத்தில் நாங்கள் தலையிடவில்லை. நடுநிலை வகித்து வருகிறோம்" எனத் தெரிவித்துள்ளனர்.

லிபிய தலைநகர் திரிபோலியை கிளர்ச்சியாளர்கள் கைப்பற்றிய பின்னர் அல்கேரியாவிலிருந்து இப்போதுதான் முதன்முதலாகக் கருத்துத் தெரிவிக்கப்பட்டுள்ளமை குறிப்பிடத் தக்கது.

அல்கேரியாவுக்கு கடாபி தப்பி வந்தாரா என்பதை அந்நாடும் உறுதி செய்யவில்லை. அதுபோல் அவர் தப்பியமை குறித்த தகவலை அரசு ஆதரவுப்படையும் அதிகாரபூர்வமாக அறிவிக்கவில்லை.

ஆனால், கடாபிக்கு எதிராகக் கிளர்ச்சி வலுக்க ஆரம்பித்தது முதலே தப்பிக்க கடாபி ஓடிக்கொண்டே இருக்கிறார். கடாபியை சிறைப்பிடிக்க வேண்டும், அதுதான் உண்மையான வெற்றி என்று கிளர்ச்சியாளர்கள் தெரிவித்தனர்.

லிபிய ஜனாதிபதி மவும்மர் கடாபிக்கு எதிராகக் கிளர்ச்சி

யாளர்கள் கடந்த ஆறு மாத காலமாகப் போரிட்டு வருகிறார்கள். இந்தப் போரில் கிளர்ச்சியாளர்கள் கை ஓங்கியுள்ளது.

கடந்த வாரம் லிபிய தலைநகர் திரிபோலியை கிளர்ச்சியாளர்கள் கைப்பற்றினர். இதையடுத்து கடாபியும் அவரது புதல்வர்களும் மிகவும் இரகசியமான இடத்தில் பதுங்கியிருந்து வந்தனர்.

லிபியா - டுனீஷியா எல்லையில் ரஸ்ஸூலீர் என்ற இடத்திலுள்ள காவல் சாவடியை தாங்கள் கைப்பற்றிவிட்டனர் என கிளர்ச்சியாளர்கள் வெள்ளிக்கிழமை இரவு அறிவித்துள்ளனர்.

துர்நாற்றத்தில் திரிபோலி

திரிபோலியில் சண்டை ஓங்கிவிட்டதால், பென்காசியில் இயங்கிவரும், லிபியாவின் தேசிய ஆட்சிமாற்றக் குழு, தனது நிர்வாகத்தை திரிபோலிக்கு மாற்ற முயற்சிகள் மேற்கொள்ளப்படுகிறது.

ஆனால், திரிபோலியின் பெரும்பாலான பகுதிகளில், நிலைவரம் மிக மோசமாக உள்ளது. டாக்டர்களும், தாதிகளும் பல வைத்தியசாலைகளைக் கைவிட்டு விட்டுப் போய் விட்டதால், அவற்றிலுள்ள பிணங்கள் அழுகி, துர்நாற்றம் வீச ஆரம்பித்துள்ளது.

அதேபோல், நகரில் இரு தரப்பினருக்கும் சண்டை நடந்த பகுதிகளில், பல பிணங்கள் கிடக்கின்றன. அவை இன்னும் அகற்றப்படாததால், நகரில் சுகாதாரம் மோசமாகியுள்ளது.

காந்தார புராதனச் சின்னம் மீண்டும் கண்டுபிடிப்பு

இஸ்லாமாபாத், ஓக. 29
பாகிஸ்தானின் வடமேற்குப் பகுதியில் பெஷாவர் நகருக்குள்ளேயே 100 ஆண்டுகளுக்கு முன்னர் அடையாளம் காணப்பட்ட பெளத்த தொல்லியல் அகழ்வாய்வுகள் மீண்டும் கண்டுபிடிக்கப்பட்டன.

பிரிட்டிஷ் ஆட்சிக்காலத்தில் தோண்டி எடுக்கப்பட்டு - பிரதிகள் எடுக்கப்பட்டு, ஆவணங்களில் சேர்க்கப்பட்ட இந்த இடத்தைப் பற்றிய குறிப்புகள் வரலாற்றில் மிகவும் முக்கியத்துவம் பெற்றிருந்தாலும் காலப்போக்கில் எல்லாம் மறக்கப்பட்டுவிட்டன.

இந்த இடத்திலிருந்து அகழப்

பட்ட பல அரிய பொருள்கள் பாகிஸ்தானிலும் பிற நாடுகளிலும் அருங்காட்சியகங்களுக்கு அனுப்பப்பட்டன.

'ஷாஜிகி - தேரி காந்தார' பெளத்தத் தலம் என்று இந்த இடம் அழைக்கப்படுகிறது. இது பெளத்தத் தலம் என்பதால் உள்ளூர் மக்களும் ஆட்சியாளர்களும் அக்கறை காட்டவில்லை. எனவே, பராமரிப்பின்றி புதர்மணடி இந்த இடமே பாழ்மணையாகி விட்டது.

சமீபத்தில் தொல்லியல் துறையும், சுற்றுலாத்துறையும் இணைந்து பழைய குறிப்புகளைக்கொண்டு இந்த இடத்தைச் சுத்தம் செய்தபோது பெளத்த

தொல்லியல் இடம் மீண்டும் கிடைத்தது. காந்தாரக் கலை வடிவை அழகுற எடுத்துக் காட்டும் இந்த இடத்தை சீன யாத்திரிகர் யுவான் சுவாங் பார்த்து இரசித்திருக்கிறார். அதுபற்றி தனது வரலாற்றுக் குறிப்பிலும் எழுதியிருக்கிறார்.

குஷான வம்சத்தைச் சேர்ந்த கனிஷ்கரால் இந்தப் பகுதி ஆளப்பட்டபோது மிக உயரமான ஸ்தூபியை இங்கே நிறுவினார். இந்த இடத்துக்கே அதுதான் அடையாளம். ஆசியாவிலேயே மிக உயரமான ஸ்தூபியாக அது இருந்ததை யுவான் சுவாங் புதிவ செய்திருக்கிறார். இந்த ஸ்தூபியின் உயரத்தை

எளிதாகப் புரிந்து கொள்ள வேண்டும் என்றால் 13 மாடிகளைக் கொண்ட மிகப்பெரிய கட்டடத்துடன் இதை ஒப்பிடலாம். இங்கே பெளத்த மடாலயமும் இருந்தது.

புத்த மதம் தனது வலிமையை இழந்ததும் இங்கிருந்த பெளத்தர்கள் வேறு இடத்துக்குச் சென்றுவிட்டனர். அதன் பின்னர் அவர்கள் வசித்த மடங்களும் ஸ்தூபியும் பராமரிப்பு இல்லாமல் பாழடைந்தன. சமூகவிரோதிகள் அவற்றை உடைத்து சக்கு நூறாக்கி விட்டனர். இப்போது ஸ்தூபி இருந்த இடத்தைக்கூட அடையாளம் காணமுடியவில்லை. (சீனத்திலிருந்து ஆசியக்

கண்டம் வழியாக மத்திய கிழக்கு, ஐரோப்பிய நாடுகளுக்கு பெளத்தர்கள் யாத்திரை சென்றனர். அப்போதுதான் பாமியான் மலைக் குன்றிலும் மிகப்பெரிய புத்தர் சிலை வடிக்கப்பட்டது. ஆப்கானிஸ்தானில் ஆட்சியைக் கைப்பற்றிய தலிபான்கள் ஏராளமான பிரங்கிகளை வைத்து இரவுபகலாக இந்தச் சிலைகளை சுட்டுச் சேதப்படுத்தியமை சமீபத்திய வரலாறு.)

பெஷாவரில் மீண்டும் கண்டுபிடிக்கப்பட்ட இந்தத் தொல்லியல் சின்னம் நன்கு பராமரிக்கப்படுமா, பழையபடி புறக்கணிக்கப்படுமா என்று தெரியவில்லை. (எ)

ஹொக்கி சுற்றுப் போட்டியில்

சென்.ஜோன்ஸ், யூனியன் கல்லூரி அணிகள் வெற்றிபெற்றுள்ளன

யாழ்ப்பாணம், ஓக. 29
யாழ்ப்பகலைக்கழக விளையாட்டு அவை, யாழ்ப. மாவட்ட ரீதியில் பாடசாலைகள் விளையாட்டுக் கழகங்களுக்கு இடையே நடத்தும் ஹொக்கி சுற்றுப்போட்டித் தொடர் ஆட்டங்களில் சென். ஜோன்ஸ் கல்லூரி அணி, யூனியன் கல்லூரி அணி ஆகியவை வெற்றி பெற்றன.
11 பேர் பங்குபெறும் வில்

கல் முறையான இப்போட்டியில் கடந்த செவ்வாய்க் கிழமை இடம்பெற்ற ஆட்டத்தில் சென். ஜோன்ஸ் கல்லூரி அணியை எதிர்த்து வின்னர் விளையாட்டுக்கழக அணி மோத இருந்தது. இதில் வின்னர் விளையாட்டுக்கழக அணி மைதானத்தில் குச்சுமுகம் தராததினால் சென். ஜோன்ஸ் கல்லூரி அணிக்கு வெற்றி வழங்கப்பட்டது.

தொடர்ந்து கடந்த வெள்ளிக்கிழமை இடம்பெற்ற ஆட்டத்தில் ஜோனியன்ஸ் விளையாட்டுக்கழக அணியை எதிர்த்து யூனியன் கல்லூரி அணி மோதிக்கொண்டது. இதில் யூனியன் கல்லூரி அணி 3:0 என்ற கோல் கணக்கில் ஜோனியன்ஸ் விளையாட்டுக்கழக அணியை வெற்றி கொண்டது. (எ-23)

மின் ஒளிபிலான கரப்பந்தாட்டத் தொடரில்

ஆவரங்கால் இந்து இளைஞர் வி.க. வெற்றி


யாழ்ப்பாணம், ஓக. 29
புத்தூர் கிழக்கு சரஸ்வதி விளையாட்டுக் கழகத்தின் சின்னத்தம்பி ஞாபகார்த்த வெற்றிக் கிண்ணத்துக்கான மின் ஒளிபிலான கரப்பந்தாட்டச் சுற்றுப்போட்டித் தொடரின் இறுதியாட்டத்தில் ஆவரங்கால் இந்து இளைஞர் விளையாட்டுக் கழகம் வெற்றிபெற்றுச் சம்பியனானது.
கடந்த சனிக்கிழமை சரஸ்வதி விளையாட்டுக்கழக மைதானத்தில் மின் ஒளியில் இடம்பெற்ற இறுதியாட்டத்தில் ஆவ

ரங்கால் மத்திய விளையாட்டுக் கழக அணியை எதிர்த்து ஆவரங்கால் இந்து இளைஞர் விளையாட்டுக்கழக அணிமோதியது.
5 செற்களைக் கொண்ட ஆட்டத்தில் ஆவரங்கால் இந்து இளைஞர் விளையாட்டுக்கழக அணி 4:1 என்ற செற்கணக்கில் ஆவரங்கால் மத்திய விளையாட்டுக்கழக அணியை வெற்றி கொண்டது. இறுதியாட்டத்தில் சிறந்த வீரனாக ஆவரங்கால் மத்திய விளையாட்டுக் கழகத்தைச் சேர்ந்த கமலகுமரன் தெரிவு செய்யப்பட்டார். (எ-23)

ஓல்ட் கோள்டை எதிர்த்து இன்று ஸ்ரார் மோதுகிறது

யாழ்ப்பாணம், ஓக. 29
யாழ்ப்பகலைக்கழக விளையாட்டு அவை யாழ்ப. மாவட்ட ரீதியில் பாடசாலைகள், விளையாட்டுக்கழகங்களுக்கு இடையே நடத்தும் 11 பேர் பங்குபற்றும் விலகல் முறையிலான ஹொக்கி சுற்றுப் போட்டித் தொடரின்

காலிறுதியாட்டம் ஒன்று இன்று திங்கட்கிழமை யாழ்ப. பல் கலைக் கழக விளையாட்டு மைதானத்தில் இடம்பெறவுள்ளது. இதில் ஓல்ட் கோள்டை விளையாட்டுக்கழக அணியை எதிர்த்து யாழ்ப. ஸ்ரார் விளையாட்டுக் கழக அணி மோதுவது. (எ-23)



ஜொலிஸ்ரார் விளையாட்டுக்கழகம் நடத்தும் பி.எஸ் குமாரசாமி ஞாபகார்த்த 20-20 கிரிக்கெட் சுற்றுப்போட்டித் தொடரில் நேற்று ஞாயிற்றுக்கிழமை யாழ்ப. இந்துக் கல்லூரி மைதானத்தில் இடம்பெற்ற ஜொலிஸ்ரார் விளையாட்டுக்கழக அணிக்கும் யூனியன் விளையாட்டுக்கழக அணிக்கும் இடையிலான ஆட்டத்தின்போது.

விளையாட்டு உபகரணங்கள் வழங்கல்

யாழ்ப்பாணம், ஓக. 29
வடமாகாண கல்வித் திணைக்களத்தால் தென்மராட்சி, கொடிகாமம் திருநாவுக்கரசு மகாவித்தியாலயத்துக்கு உயரம் பாய்தலுக்கான மெத்தை உட்பட ஏனைய உபகரணங்களும் வழங்கப்பட்டுள்ளன.
வடமாகாணப் பாடசாலைகளின் விளையாட்டின் தரத்தை மேம்படுத்தும் முகமாக பாடசாலைகளுக்கு வடமாகாண ஆளுநரின் பணிப்புரைக்கு அமைவாக விளையாட்டு உபகரணங்கள் வழங்கப்பட்டு வருகின்றன.
தற்போது வடமாகாணக் கல்வி அமைச்சின் செயலாளரும் உடற்கல்வி உதவிக்கல்விப் பணிப்பாளரும் பாடசாலைக்கு உயரம் பாய்தலுக்கான உபகரணங்களை வழங்கியுள்ளனர். (எ-86)

கர பந்தாட்டச் சுற்றுப்போட்டி; இன்று மோதும் அணிகள்

யாழ்ப்பாணம், ஓக. 29
அலெக்சா ஞாபகார்த்த வெற்றிக் கிண்ணத்துக்காக கைதடி வடக்கு நவ சனசமூக நிலையமும், நவசக்தி விளையாட்டுக் கழகமும் இணைந்து நடத்தும் கர பந்தாட்டச் சுற்றுப்போட்டித் தொடரில் இன்று திங்கட்கிழமை இடம்பெறவுள்ள ஆட்டங்களில் மோதுவது அணிகளின் விவரங்கள் வருமாறு:
முதலாவது போட்டியில்

தென்மராட்சி ரீதியிலான போட்டியில் கைதடி மின்ஒளி விளையாட்டுக் கழகத்தை எதிர்த்து கைதடி சரஸ்வதி விளையாட்டுக் கழகம் மோதுவது.
தொடர்ந்து இடம்பெறும் யாழ்ப. மாவட்ட ரீதியிலான போட்டியில் நீர்வேலி ஐக்கிய விளையாட்டுக் கழகத்தை எதிர்த்து அச்சவேலி விக்னேஸ்வரா விளையாட்டுக்கழக அணி மோதுவது. (எ-23-288)

பாடசாலைகளிடையே தடகளப்போட்டி; பங்குபற்றுவோர் விவரம்

வடமாகாண கல்வித் திணைக்களத்தால் மாவட்டப் பாடசாலை அணிகளுக்கிடையே நடைபெற்ற 21 வயதுப் பிரிவு பெண்களுக்கான தடகளப் போட்டிகளில் கலந்துகொண்டு முதல் நான்கு இடங்களைப் பெற்று அகில இலங்கைப் பாடசாலைகளுக்கு இடையே நடைபெற்றுள்ள போட்டிகளில் கலந்து கொள்ளவுள்ள வீராங்கனைகளின் விவரம் வருமாறு.
100 மீற்றர்
ஆர்.காவேரி-அளவெட்டி அருணோதயாக் கல்லூரி, ரி.சுதர்மினா-வவுனியா வடக்கு சின்னடம்பன் பாரதி வித்தியாலயம், எஸ்.நேகலா-மன்னார் சென்சேவியர் மகளிர் கல்லூரி, கே.நிதர்சனா-வவுனியா வடக்கு சைவப் பிரகாச மகளிர் கல்லூரி.

200 மீற்றர்
ரி.சுதர்மினா-வவுனியாவடக்கு சைவப்பிரகாச மகளிர் கல்லூரி, எஸ்.தனுசா-அளவெட்டி அருணோதயாக் கல்லூரி, கே.உஷாயினி-மானிப்பாய் மெமோறியல் ஆங்கிலப்பாடசாலை, கே.நிதர்சனா-வவுனியாவடக்கு சைவப்பிரகாச மகளிர் கல்லூரி.
400 மீற்றர்
கே.நிதர்சனா-வவுனியாவடக்கு சைவப்பிரகாச மகளிர் கல்லூரி, எம்.சுகந்தி-முல்லைத்தீவு பாண்டியன் குளம் மகாவித்தியாலயம், பி.திருமகள்-முல்லைத்தீவு விசுவமடு மகாவித்தியாலயம், எஸ்.நிலாணி-வவுனியா தெற்கு சைவப்பிரகாச மகளிர் கல்லூரி.
800 மீற்றர்
எம்.சுகந்தி-முல்லைத்தீவு பாண்டியன் குளம் மகாவித்தியாலயம், ஆர்.காவேரி-அளவெட்டி அருணோதயாக் கல்லூரி, எஸ்.நிலாணி-வவுனியா தெற்கு சைவப்பிரகாச மகளிர் கல்லூரி, எஸ்.நிலாணி-வவுனியா தெற்கு சைவப்பிரகாச மகளிர் கல்லூரி, எஸ். அனுசுயா-பண்டத்தரிப்பு பெண்கள் உயர்தரப் பாடசாலை.
1500 மீற்றர்
எம்.சுகந்தி-முல்லைத்தீவு பாண்டியன் குளம் மகாவித்தியாலயம், எஸ்.நிலாணி-வவுனியா தெற்கு சைவப்பிரகாச மகளிர் கல்லூரி, என். பிரியா-வவுனியாவடக்கு புதுக்குளம் மகாவித்தியாலயம், ஆர்.சங்கீதா-தென்மராட்சி வரணி மகாவித்தியாலயம்
5000 மீற்றர்
எம்.வினோஜினி-வவுனியா

தெற்கு கிறிஸ்தவ மத்திய தமிழ் மகாவித்தியாலயம், பி.கபினா-மருதனாரம்மடம் இராமநாதன் கல்லூரி, ஆர்.சங்கீதா-தென்மராட்சி வரணி மகாவித்தியாலயம், எம். குமுதினி-முல்லைத்தீவு மகாவித்தியாலயம்,
110 மீற்றர் தடைதாண்டல்
கே.உஷாநிதினி-மன்னார்சித்திவிநாயகர் இந்துக்கல்லூரி, என். ஜெனனி-அளவெட்டி அருணோதயாக் கல்லூரி, பி.ரூபிகா-சாவகச்சேரி ரிபேக் கல்லூரி, கே.ரஜித்தா-முல்லைத்தீவு மல்லாவி மத்தியகல்லூரி,
400மீற்றர் தடை தாண்டல்
என்.ஜெனனி-அளவெட்டி அருணோதயாக் கல்லூரி, எம்.ஸ்ரீசுபாஜினி-மன்னார் நானாட்டான் மகாவித்தியாலயம், எஸ். நிலக்ஷணா-வவுனியா தெற்கு

தமிழ் மத்தியமகாவித்தியாலயம், யூ.ஜெனியா-தென்மராட்சி கொடிகாமம் திருநாவுக்கரசு மகாவித்தியாலயம்,
4x100 மீற்றர் அஞ்சல் ஓட்டம்
அளவெட்டி அருணோதயாக் கல்லூரி, வவுனியா தெற்கு சைவப்பிரகாச மகளிர் கல்லூரி, மன்னார் அடம்பன் மகாவித்தியாலயம், வவுனியாவடக்கு புதுக்குளம் மகாவித்தியாலயம்.
4x400 மீற்றர் அஞ்சல் ஓட்டம்
அளவெட்டி அருணோதயாக் கல்லூரி, வவுனியா தெற்கு சைவப்பிரகாச மகளிர் கல்லூரி பண்டத்தரிப்பு மகளிர் உயர்தரப் பாடசாலை, வவுனியாவடக்கு புதுக்குளம் மகாவித்தியாலயம். (எ-86)

15, 17 வயதுப் பிரிவினருக்கான கிரிக்கெட் சுற்றுப் போட்டி நாளை

யாழ்ப்பாணம், ஓக. 29
இலங்கைப் பாடசாலை துடுப்பாட்ட சங்கம் அகில இலங்கை ரீதியாக பிரிவு III இற்கான 15, 17 வயது பிரிவினருக்கான இரண்டாம் சுற்றுப்போட்டித் தொடர் நாளை செவ்வாய்க் கிழமை இடம்பெறவுள்ளது. ஆட்டங்களில் 17 வயதுப் பிரிவினருக்கான ஆட்டத்தில் யாழ்ப. இந்துக் கல்லூரியை எதிர்த்து நிந்தவூர் ஆஷா கல்லூரி மோதுவது. (எ-23)

15 வயது பிரிவினருக்கான ஆட்டத்தில் யாழ்ப. இந்துக் கல்லூரியை எதிர்த்து கிளிநொச்சி மத்திய கல்லூரி மோதுவது. இந்த ஆட்டம் யாழ்ப. இந்துக் கல்லூரி மைதானத்தில் இடம்பெறவுள்ளது.

உதைபந்தாட்ட சுற்றுப்போட்டி

யாழ்ப்பாணம், ஓக. 29
யாழ்ப. உதைபந்தாட்ட லீக் அங்கத்துவ கழகங்களுக்கு இடையே 7பேர் பங்கு பற்றும் விலகல் முறையிலான உதைபந்தாட்டச் சுற்றுப்போட்டியை நடத்தவுள்ளது. மேற்படி போட்டி எதிர்பவரும் செப்டெம்பர் மாதம் 2ஆம் திகதி ஆரம்பமாகவுள்ளது. யாழ்ப. உதைபந்தாட்ட லீக்கின் செயலாளர் தெரிவித்துள்ளார். (எ-23)

தேசிய பயிற்சியில் அருணோதயா

ஆசிய அணிகளுக்கிடையே நடைபெறவுள்ள கனிஷ்ட பிரிவினருக்கான தடகளப் போட்டிகளில் கலந்து கொள்வதற்காக தேசிய பயிற்சி நிலையத்தில் அளவெட்டி அருணோதயாக் கல்லூரி நிலையத்தில் வீர, வீராங்கனைகள் இருவர் இணைக்கப்பட்டுள்ளார்கள். அடுத்த மாதமளவில் நடைபெறவுள்ள கனிஷ்ட பிரிவினருக்கான ஆசியா நாடுகளுக்கு இடையே நடைபெறும் போட்டிகளுக்கான வீர, வீராங்கனைகளைத் தெரிவு

செய்வதற்கான தேசிய மட்டத்திலான பயிற்சிகள் வழங்கப்பட்டு வருகின்றன. தேசிய மட்டத்திலான பயிற்சிகளைப் பெறுவதற்குப் பாடசாலைகளுக்கு இடையே நடைபெற்ற போட்டிகளில் மாகாண, தேசிய மட்டப்போட்டிகளில் கோலூன்றிப் பாய்தலில் வெற்றி பெற்ற வீரன் பி.லவணன் வீராங்கனை எ.பெளத்திரா ஆகியோர்களே தெரிவு செய்யப்பட்டவர்களாவர். (எ-86)

அரையிறுதியில் உசைன் போல்ட்

டெகு, ஓக. 29 தென்கொரியாவின் டேகு வில் நடைபெற்றுவரும் உலக சம்பியன்ஷிப் தடகளப்போட்டிகளின் 100 மீற்றர் ஓட்டப் போட்டியில் ஜமைக்காவின் 'வேகமனிதன்' உசைன் போல்ட், 10.10 விநாடிகளில் இலக்கை எட்டி அரையிறுதிச் சுற்றுக்கு முன்னேறினார்.

நேற்றுமுன்தினம் நடந்த ஆண்களுக்கான 100 மீற்றர் ஓட்டப் பந்தயத்தின் காலிறுதியில் ஜமைக்காவின் உசைன் போல்ட் 10.10 விநாடிகளில் இலக்கை அடைந்து அரையிறுதிக்கு முன்னேறினார்.

10 விநாடிகளுக்குள் தொடர்ந்து ஓடிவரும் ஜமைக்கா வீரரான அசபா பவேல், காயம் காரணமாக கடந்த வியாழனன்று விலகினார். மற்றொரு வீரர் டைசன் கேயும் இதில் பங்கேற்கவில்லை.

2004ஆம் ஆண்டு ஒலிம்பிக் சம்பியனான ஜஸ்டின் கேட்லின் 10.31 விநாடிகளுடன்

அரையிறுதிக்குத் தகுதி பெற்றார்.

இவர் ஊக்க மருந்து விவகாரத்தில் 4 ஆண்டுகள் தடை விதிக்கப்பட்டவர் என்பது குறிப்பிடத்தக்கது.

பிரிட்டன் வீரர் டிவைன் சம்பர்ஸ் 10.28 விநாடிகளில் அரையிறுதிக்குத் தகுதி பெற்றுள்ளார். இவர் ஊக்க மருந்திற்காக 2 ஆண்டுகள் தடை செய்யப்பட்டு மீண்டும் வந்துள்ளார்.

ஜமைக்கா வீரர்களான யோஹன் பிளேக், மைக்கல் பிரேட்டர், நெஸ்டா கார்ட்டர், மற்றும் அமெரிக்க வீரர்களான வால்டர் டிக்கஸ், டிரெல் கிமன்ஸ், பிரான்ஸின் கிறிஸ்டோப லெமாய் ட்டர் ஆகியோரும் அரையிறுதிக்குத் தகுதிபெற்றனர்.

பிளேக் முதன் முறையாக உலக சம்பியன்ஷிப் போட்டிகளில் அரையிறுதிக்குத் தகுதி பெற்றுள்ளார் என்பது குறிப்பிடத்தக்கது.

டெகு, ஓக. 29 தென்கொரியாவில் நடைபெற்றுவரும் உலக தடகள போட்டிகளின் முதல் தங்கப்பதக்கத்தை மரதன் ஓட்டப்போட்டியில் கென்ய வீராங்கனை வென்றார்.

13ஆவது உலக தடகள சம்பியன்ஷிப் போட்டிகள் தென்கொரியாவின் டேகு நகரில் நேற்றுமுன்தினம் ஆரம்பமாகின. இப்போட்டிகள் அடுத்த எதிர்பாரும் 4ஆம் திகதிவரை நடைபெறவுள்ளன. இந்தப் போட்டிகளில் 202 நாடுகளைச் சேர்ந்த 1975 வீரர்-வீராங்கனைகள் பங்கேற்கிறார்கள்.

இதில், முதல் நாளை நேற்றுமுன்தினம் நடந்த பெண்களுக்கான மரதன் ஓட்டப் போட்டியில், கென்ய வீராங்கனையான என்னா கிப்லாகாட் 2 மணி 28 நிமிடங்கள் 43 விநாடியில் ஓட்டம் தூரத்தைக் கடந்து முதல் தங்கப்பதக்கத்தை கென்யாவுக்கு வென்று கொடுத்தார்.

இந்தப் போட்டியில் வெள்ளி மற்றும் வெண்கலப்பதக்கங்களும் கென்யாவுக்கே கிடைத்தன. அந்நாட்டு வீராங்கனை பரிஸ்கா ஜெப் 2 மணி 29 நிமிடங்களில் இலக்கை எட்டி வெள்ளிப்பதக்கத்தைப் பெற்றார்.

மற்றொரு சகநாட்டு வீராங்கனையான ஷரோன் லெரோப் 2 மணி 29 நிமிடங்கள் 14 விநாடியில் இலக்கை எட்டி வெண்கலப்பதக்கத்தைப் பெற்றார்.

வெற்றிக்குப் பின்னர் கிப்லாகாட் கூறுகையில், "இதுதான் நான் பங்கேற்ற முதல் உலக தடகள சம்பியன்ஷிப் போட்டியாகும். இதில் வெற்றிகண்டது மிகுந்த மகிழ்ச்சியளிக்கிறது. இந்தப் போட்டிக்காக நான் சிறப்புத் திட்டம் எதையும் கடைப்பிடிக்கவில்லை - என்றார்.



'யூபா' சூப்பர் கிண்ண உதைபந்தாட்ட இறுதிப் போட்டியில் போர்ட்டோ எவ்.சி. அணியை 2-0 என்ற கோல் கணக்கில் வீழ்த்தி பார்சிலோனா சம்பியன் பட்டம் வென்றது. பிரான்ஸின் மோனாக்கோ நகரில் நேற்றுமுன்தினம் 'யூபா' சூப்பர் கிண்ண உதைபந்தாட்ட இறுதிப்போட்டி நடந்தது. இதில், பார்சிலோனா - எவ்.சி. போர்ட்டோ அணிகள் மோதின. முதல் பாதியில் 39ஆவது நிமிடத்தில் பார்சிலோனா வீரர் லயனல் மெஸ்கி முதல் கோல் அடித்தார். பிற்பாதியில் 88ஆவது நிமிடத்தில் ஆர்சனாலிலிருந்து பார்சிலோனாவுக்கு ஒப்பந்தம் செய்யப்பட்ட செஸ்க் பெப்ரிகாஸ் 2ஆவது கோலை அடித்தார். ஆட்ட நேர இறுதியில் பார்சிலோனா 2-0 என்ற கோல் கணக்கில் வெற்றி பெற்று கிண்ணத்தைக் கைப்பற்றியது.

வோட்சனூக்கு டிராவிட் ஆலோசனை

டெஸ்ட் போட்டிகளில் எப்படி நீண்ட நேரம் ஆடுவது என்பது குறித்து டிராவிட் வழங்கிய ஆலோசனைகள் எனக்கு உதவி கரமாக உள்ளது என ஆஸ்திரேலியக் கிரிக்கெட் அணியின் ஆரம்பத் துடுப்பாட்ட வீரரான ஷேன் வோட்சன் கூறியுள்ளார்.

இதுகுறித்து அவர் மேலும் கூறுகையில்,

டெஸ்டில் மிகப்பெரியளவில் ஓட்டங்களைக் குவிக்கவேண்டும் என்பது எனது இலட்சியம். என்னுடைய டெஸ்ட் வாழ்க்கை முடிவதற்குள் இந்த இலக்கை எட்டிவிட வேண்டும்.

நீண்ட நேரம் களத்தில் நிற்க என்ன வழி, அதில் முன்னேற்றம் காண என்ன செய்யவேண்டும் என்பது தொடர்பாக நான் பலருடன் பேசியிருக்கிறேன்.

இதுகுறித்து ரிக்கிபொண்டிங் கிடமும் ஓரளவு பேசினேன். இதேபோல் ஐ.பி.எல். தொடரில் ராஜஸ்தான் அணிக்காக விளையாடியபோது, இந்திய வீரர் ராகுல் டிராவிட்டிடம் நிறைவு விடயங்களைப் பேசினேன்.

நீண்டநேரம் துடுப்பெடுத்தாடுவதற்கு என்ன செய்ய வேண்டும் என்று அவரிடமும் கேட்டேன்.

அதற்கு அவர் கவனம் சிதறும் வேளைகளில் மனரீதியாக உறுதியுடன் விளையாடவேண்டும் என்று கூறினார். அவரது சில அறிவுரைகள் பயனுள்ளதாக இருக்கின்றன" - என்றார்.

நான்காவது முறையாகவும் சம்பியன்

நியூஹேவன் ஓப்பின் டென்னிஸ் தொடரின் இறுதிப் போட்டியில் டென்மார்க்கின் வொஸ்னியாக்கி வெற்றிகொண்டார். இதன்மூலம் அவர் நியூவேன் பட்டத்தை நான்காவது தடவையாகக் கைப்பற்றியுள்ளார். நியூஹேவன் ஓப்பின் டென்னிஸ் தொடர் அமெரிக்காவின் நியூஹேவன் நகரில் நடந்துவருகிறது. இதில் பெண்களுக்கான ஒற்றையர் இறுதியாட்டத்தில் டென்மார்க்கின் வொஸ்னியாக்கி, செக் குடியரசின் பெட்ரா செட்கோவ்ஸ்காவுடன் மோதினார். இந்தப் போட்டியில் ஆரம்பம் முதல் ஆதிக்கம் செலுத்திய உலகின் முதல் நிலை வீராங்கனையான வொஸ்னியாக்கி, 6-4, 6-1 என்ற கணக்கில் வெற்றிகொண்டு, நியூஹேவன் பட்டத்தை நான்காவது தடவையாகக் கைப்பற்றினார்.




ரசிகர் மனம் கவர் வீரர்

2011ஆம் ஆண்டுக்கான ஐ.சி.சி. விருதுகளில், ரசிகர்களின் மனங்கவர்ந்த வீரருக்கான விருது இலங்கை அணியின் முன்னாள் தலைவரான சங்ககாரவுக்குக் கிடைத்துள்ளது. அதேவேளை, ஒருநாள் கிரிக்கெட் போட்டிகளில் சிறந்த வீரருக்கான விருதும் அவருக்குக் கிடைத்துள்ளது. இந்திய வீரர்களான சச்சின், கௌதம் கம்பீர் மற்றும் அணித் தலைவர் டோனி ஆகியோருக்கும் விருதுகள் கிடைத்துள்ளன. சர்வதேச கிரிக்கெட் சபை (ஐ.சி.சி.) சார்பில், சிறந்த கிரிக்கெட் வீரர்கள், சிறந்த டெஸ்ட் மற்றும் ஒரு நாள் வீரர்கள் உள்ளிட்ட பல்வேறு விருதுகள் அடுத்த மாதம் 12 ஆம் திகதி லண்டனில் நடைபெறவுள்ள நிகழ்ச்சியில் வழங்கப்படவுள்ளன. விருதுக்கான வீரர்கள் பட்டியலை மேற்கிந்தியத் தீவுகளின் முன்னாள் வீரர் கிளைவ் லொயிட் தலைமையிலான குழு இறுதி செய்துள்ளது. இந்தப் பட்டியலில் இடம்பெற்றுள்ள ஒவ்வொரு பிரிவிருந்தும் ஒருவரை 25 பேர் கொண்ட குழு தெரிவு செய்துள்ளது. இக்குழுவில் முன்னாள் வீரர்கள், உட்கவியலாளர்கள், ஐ.சி.சி. நடுவர்கள், ஐ.சி.சி. கள நடுவர்கள் ஆகியோர் இடம்பெற்றிருந்தனர். 2010 ஓகஸ்ட் 14 முதல் 2011

ஓகஸ்ட் 3 வரையிலான காலத்தில் வீரர்களின் பங்களிப்பை வைத்து இந்தப் பட்டியல் தயாரிக்கப்பட்டுள்ளது. ஒவ்வொரு பிரிவிலும் விருது பெறும் வீரர்கள் விவரம் வருமாறு:- ஆண்டின் சிறந்த வீரர் விருது ஹாசிம் அம்லா (தென்னாபிரிக்கா), அலிஸ்டர் குக் (இங்கிலாந்து), ஜொனாதன் டிராட் (இங்கிலாந்து), சச்சின் டெண்டுல்கர் (இந்தியா). டெஸ்ட் வீரர் விருது ஜேம்ஸ் அன்டர்சன் (இங்கிலாந்து) அலைஸ்டர் குக் (இங்கிலாந்து), ஜக் கலிஸ் (தென்னாபிரிக்கா), ஜொனாதன் டிராட் (இங்கிலாந்து). ஒருநாள் வீரர் விருது ஹாசிம் அம்லா (தென்னாபிரிக்கா), கௌதம் கம்பீர் (இந்தியா), குமார் சங்ககார (இலங்கை), ஷேன் வோட்சன் (ஆஸ்திரேலியா). 'இருபது-20' போட்டி வீரர் விருது டிம் பிரெஸ்னன் (இங்கிலாந்து), டிம் செளதி (நியூஸிலாந்து), ஷேன் வோட்சன் (ஆஸ்திரேலியா). நல்லெண்ண விருது டோனி (இந்தியா), ஜக் கலிஸ் (தென்னாபிரிக்கா). ஐ.சி.சி. மக்கள் விருது ஹாசிம் அம்லா (தென்னாபிரிக்கா), டோனி (இந்தியா), குமார் சங்ககார (இலங்கை), கிறிஸ் செபல் (மேற்கிந்தியத் தீவுகள்), ஜொனாதன் டிராட் (இங்கிலாந்து). மக்கள் விருதுக்கூறிய வீரர்களை ரசிகர்கள் தெரிவு செய்துள்ளனர். ஆகவே, இந்த விருதுக்குத் தெரிவான வீரர்கள் ரசிகர்கள் மனங்களைக் கவர்ந்து வீரர்களாகக் கொண்டுவரப்படும்.

ஐ.சி.சியின் இரு விருதுகளைத் தட்டிச் சென்றார் சங்ககார



மரண அறிவித்தல்

துரைராசா குணசேகரம்



நாவாந்துறையைப் பிறப்பிடமாகவும் கந்தர்மத்தை வசிப்பிடமாகவும் கொண்ட துரைராசா குணசேகரம் நேற்று (28.08.2011) ஞாயிற்றுக்கிழமை காலமானார்.

அன்னார் காலஞ்சென்றவர்களான துரைராசா-ராசாத்தி தம்பதியின் அன்பு மகனும் காலஞ்சென்றவர்களான பெரிய தம்பி-புவனேஸ்வரி தம்பதியின் அன்பு மருமகனும் செல்வராணியின் (ஜேர் மணி) அன்புக் கணவரும் ஜெயராணி, ஞானசேகரம், டெய் சிராணி, கல்யாணி, சந்திரசேகர், மலர்ராணி, விஜயராணி, சிறி கந்தராணி ஆகியோரின் அன்புச் சகோதரரும் சேகர், றமேஸ், பாஸ்கர், சுரேஸ், வேந்தா ஆகியோரின் மைத்துனரும் ருசாந்தி (டென்மார்க்), சுதர்சன், சுஜீவன் (ஜேர்மனி), நிகேதன் (ஜேர் மனி) ஆகியோரின் அன்புத் தந்தையும் சபேசனின் (டென்மார்க்) அன்பு மாமனும் அக்ஷயாவின் (டென்மார்க்) அன்புப் பேரனு மாவார்.

அன்னாரின் இறுதிக்கிரியைகள் இன்று (29.08.2011) திங்கட்கிழமை அவரின் இல்லத்தில் நடைபெற்று பூதவுடல் தகனக் கிரியைக்காக கோம்பயன்மணல் இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

76/2, பலாலி வீதி, கந்தர்மடம், யாழ்ப்பாணம். (9/3341)(34) தகவல்: சுதர்சன் (மகன்) குடும்பத்தினர்.

25 ஆம் ஆண்டு நினைவுஞ்சலி

தோற்றம்	மறைவு
26	05
★	★
10	09
★	★
1913	1986



அமர் கணபதிப்பிள்ளை நடேசர்

(இளைப்பாறிய முகாமையாளர், பெற்றோலியக் கூட்டுத்தயனம், யாழ். பிராந்தியம்) வார்த்தைகள் வருகுதில்லை அன்பு அப்பாவே பண்புக்கும் பாசத்துக்கும் பணிந்தவனே உண்மைக்கும் உழைப்புக்கும் உதாரணமே உறவுக்களைக் கை கொடுத்து உயர்த்தி விட்டாய் நீங்கள் வழி நடத்திய பாதையிலே நாமும் நடந்து செல்கின்றோம் நீங்கள் என்றும் அணையாத தீபம்தான்.

கதுமலை வடக்கு, பிள்ளைகள், மருமக்கள், மாண்புமயம். (7366)(34) பேரப்பிள்ளைகள்.

மரண அறிவித்தல்

சிவபூர் சோமசுந்தரக்குருக்கள் சண்முகநாதக் குருக்கள்

(வரதராஜக் குருக்கள்)



ஊர்காவற்றுறை, புளியங்கூடலைப் பிறப்பிடமாகவும், தலங்காவல் பிள்ளையார் வீதி, திருநெல்வேலியை வசிப்பிடமாகவும் கொண்ட புளியங்கூடல் இந்தன்முத்து விநாயகர் ஆலய பிரதம குருவும் ஆகிய சிவபூர் சோமசுந்தரக் குருக்கள் சண்முகநாதக்குருக்கள் (வரதராஜக் குருக்கள்) 27.08.2011 சனிக் கிழமை காலமானார்.

அன்னார் காலஞ்சென்றவர்களான சோமசுந்தரக்குருக்கள்- கும் புலட்சுமி தம்பதியின் புதல்வனும், இந்திராதேவியின் அன்புக் கணவரும், காலஞ்சென்றவர்களான அருளானந்த ஐயர்- இராஜேஸ்வரி தம்பதியின் மருமகனும், ருக்மணி அம்மா, ஏகாம்பாளர், சகுந்தலாதேவி, பாலச்சந்திரசர்மா, காலஞ்சென்ற சத்தியபாமா ஆகியோரின் அன்புச் சகோதரரும், யசோதா, லோகேந்திரசர்மா, கௌசல்யா, கஜேந்திரசர்மா ஆகியோரின் அன்புத் தந்தையும், வித்தியானந்தசர்மா, ஞானச்சந்திரசர்மா ஆகியோரின் அன்பு மாமனும், ஜெகதீசுவரின் அன்புத் தந்தாவும், சற்குணராஜா, இராசலட்சுமி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (29.08.2011) திங்கட்கிழமை பி.ப 1 மணியளவில் அவரின் இல்லத்தில் நடைபெற்று தகனக்கிரியைக்காக பூதவுடல் திருநெல்வேலி பாற்பண்ணை வீதி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தலங்காவல் பிள்ளையார் வீதி, திருநெல்வேலி. தகவல்: குடும்பத்தினர்.

அவசரகாலம்...

(5ஆம் பக்கத் தொடர்ச்சி) வழங்குவதானது சட்ட மா அதிபரின் முடிவை பொறுத்த விடயம். தடுப்புக்காவல் என்பது பொலிஸ்மா அதிபரால் அதிகாரமளிக்கப்படும் “காவலுக்குரிய இடமாகும்”. இது பெரும்பாலும் பொலிஸ் நிலையங்கள் அல்லது வெளியிடப்படாத தடுப்புக் காவல் நிலையங்களாக இருக்கலாம். சுயாதீன உதவியை நாடுவதோடுமருத்துவபரிசீலனைகளை இடமில்லை. உதவி பொலிஸ் சுப்பிரண்டன் டுக்கு மேல் தரத்திலுள்ள அதிகாரியிடம் அளிக்கப்படும் வாக்குமூலமானது சமீப சமீப சமீப அளிக்கப்படவில்லை என்பதை நிரூபிப்பது குற்றஞ் சாட்டப்பட்டவரின் பொறுப்பாக வகுக்கப்பட்டுள்ளது.

திருத்தப்பட்ட விதிகள்
பேருக்குப் பின்னர் 2010 மே மாதம் மேற்கொள்ளப்பட்ட திருத்த விதிகளின்படி சட்டத்தின் வியாக்கியானத்தில் சிறிது மாற்றம் காணப்பட்டது. தடுப்புக்காவலானது ஒரு வருடகால மல்ல இப்போது மூன்று மாத காலம் வரையே இருக்க முடியும் அவ்வாறான ஒரு நபர் 30 நாட்களுக்குள் நீதிவான் முன் முன்னலைப்படுத்தப்பட வேண்டும். அவ்வாறு கைது செய்யப்படுவார் பற்றிய விவரம் 72 மணிநேரத்துக்குள் நீதிவானின் கவனத்துக்கு கொண்டு வரப்பட வேண்டும். ஒப்புதல் வாக்கு மூலத்தை அனுமதிக்கும் அவசரகால விதிகள் இல்லாமல் செய்யப்பட்டுள்ளன.

இருந்த போதிலும் பயங்கரவாதத்தைச் சட்டத்தின் கீழ் உள்ள சட்ட விதிகளின்படி பார்க்கையில் அவசரகால சட்டத்தில் எது விதமாற்றமும் இருப்பதாகத் தெரியவில்லை. மேலும், ஏ.எஸ்.பி. தரத்துக்கு மேலான ஒரு பொலிஸ் அதிகாரியிடம் அளிக்கப்படும் ஒப்புதல் வாக்கு மூலமானது சமீப சமீப சமீப வழங்கப்படவில்லை யென்பதை நிரூபிக்கும் பொறுப்பு குற்றஞ்சாட்டப்பட்டவரின் பொறுப்பு பாகவே இருந்துவருகிறது.

ஜெனீவாவில் ஐ.நா.மனித உரிமைகள் பேரவை ஆரம்பமாவதற்கு இரண்டு வார காலமிருக்கையில் அவசரகால சட்ட அமுலை வாபஸ் பெறும் அறிவித்தலை ஜனாதிபதி நாடாளுமன்றத்தில் அறிவித்துள்ளார். பேரவையின் 18 வது மாநாடு செப்டெம்பர் 13 ஆம் திகதி கூடுகின்றது. ஜனாதிபதியின் பேச்சை சற்று கவனமாக அவதானித்தால் சர்வதேச சமூகம் இலங்கையின் அவசரகால நிலைமை குறித்தும் மனிதாபிமான நடவடிக்கைகள் மற்றும் புலிகளைத் தோற்கடித்த நடவடிக்கைகள் பற்றியெல்லாம் வெளியிட்டிருந்த கவலைகளுக்கு குறுகிய அளவிலாகுதல் பதில் தருவதற்கு முயன்றிருக்கிறார் என்பதைப் புரிந்து கொள்ளலாம்.

ஜெனீவாமனித உரிமைகள் பேரவையின் இலங்கை விவகாரம் கிளப்பப்படுவதைத் தடுப்பதற்கு இலங்கை முழு வீச்சில் தன் முயற்சிகளை மேற்கொண்டிருந்தது. இலங்கைக்கான ராஜதந்திரக் குழுவினர் அறிவுறுத்தப்பட்டுள்ளன. ஜெனீவாவுக்கான இலங்கையின் புதிய தூதுவர் தமாரா குணநாயகம் குறிப்பாக லத்தின் அமெரிக்க நாடுகளின் குழுக்களுடன் தொடர்பு கொள்ளும் படி கேட்கப்பட்டுள்ளார். அவர் ஸ்பெயின் மொழியில் சரளமாக உரையாடவல்லவர் என்பதால் மனித உரிமைப் பேரவை உறுப்பு நாடுகளாக இருக்கும் தென் அமெரிக்க நாடுகளுக்கு பிரதிவெளியுறவு அமைச்சர் நியுமால் பெரோ பயணம் மேற்கொள்ளவிருக்கிறார். இலங்கைக்கு ஆதரவு தேடுவதற்காக. கொழும்பிலுள்ள ராஜதந்திர வட்டாரங்களைச் சேர்ந்தவர்களுக்கு இலங்கையின் நிலைப்பாடு குறித்த கடந்த வாரம் செவ்வாய்க்கிழமை வெளிநாட்டமைச்சர் ஜி.எஸ்.பீரிஸ் சுருக்கமாக விளக்கமொன்றை வழங்கினார்.

முன்னர் ஐ.நா.நிபுணர் குழுவின இலங்கை தொடர்பான அறிக்கை சட்டத்துக்கு மாறானது எனவே மனித உரிமைப் பேரவையில் அது விவாதிக்கப்படக்கூடாது என்று கூறிவந்துள்ள அமைச்சர் பீரிஸ் இந்த முறை அதிக அவகாசமும், கால இடைவெளியும் தரப்படவேண்டும் என்று கோரிக்கை விடுத்தார். அமெரிக்க தெற்கு மற்றும் மத்திய ஆஸிய விவகாரங்களுக்கான ராஜாங்க உதவி செயலாளர் ரெபேர்ட் பிளேக் இன்று கொழும்பு வருகிறார். முன்பு அவர் இலங்கையில் அமெரிக்காவின் தூதுவராக இருந்தவர். (ப)

பருத்தித்துறை நகர சபை ஆரம்பித்தது பணிகளை

வடமராட்சி, ஓகஸ்ட் 29
பருத்தித்துறை நகரசபைக்குத் தெரிவான தமிழ்த் தேசியக் கூட்டமைப்பைச் சேர்ந்த உறுப்பினர்கள் தலைவர் சபா. ரவீந்திரன் தலைமையில் சபையின் ஆவணங்களில் கையெழுத்திட்டு தமது பதவிகளை சமீபயன்று பொறுப்பேற்றுக்கொண்டனர்.

தலைவர் உட்பட சபையின் 7 உறுப்பினர்களும் நகரில் உள்ள கொட்டடிப் பிள்ளையார் கோயில், கோட்டுவாசல் சண்டியர் பரமேஸ்வரி அம்மன் கோயில் ஆகியவற்றில் முறையே நடைபெற்ற விசேட பூசை வழிபாடுகளில் கலந்துகொண்டனர்.

நகரசபை அலுவலகத்துக்கு அருகிலுள்ள ஆத்தியடிப் பிள்ளையார் கோயிலில் நடைபெற்ற விசேட பூசை வழிபாடுகளிலும் கலந்துகொண்ட பின்னர் மங்கள வாத்தியங்கள் முழங்க ஊர்வலமாக சபை அலுவலகத்துக்கு அழைத்துச் செல்லப்பட்டனர்.

இந்த நிகழ்வில் ஐக்கிய மக்கள் சுதந்திரக் கூட்டமைப்பின் சார்பில் தெரிவான இரு உறுப்பினர்களில் ஒருவரான எஸ்.மகேந்திரன் கலந்துகொண்டார். மற்றைய உறுப்பினரான சிவமுருந்தன் கலந்துகொள்ளவில்லை.

தலைவர், துணைத் தலைவர், உறுப்பினர்களை நகரசபைச் செயலாளர் எஸ். செவ்வேள் மலர் மாலைசூடி வரவேற்றார். தொடர்ந்து தமிழ்த் தேசியக் கூட்டமைப்பைச் சேர்ந்த தலைவர், துணைத் தலைவர், உறுப்பினர்கள் உள்ளிட்ட 7 பேரும் ஆவணங்களில் கையெழுத்திட்டு பதவிகளை ஏற்றுக் கொண்டனர்.

பருத்தித்துறை நகரசபைக்குத் தெரிவான 9 உறுப்பினர்களில் 7 பேர் தமிழ்த் தேசியக் கூட்டமைப்பைச் சேர்ந்தவர்களாவர். ஏனைய இருவரும் ஐக்கிய மக்கள் சுதந்திரக் கூட்டமைப்பைச் சேர்ந்தவர்களாவர். ஐக்கிய மக்கள் சுதந்திரக் கூட்டமைப்பைச் சேர்ந்த இரு உறுப்பினர்கள் பதவிப் பிரமாணம் செய்யாமையினால் அன்றையதினம் பதவியேற்கவில்லை.

மோட்டர் சைக்கிள் விற்பனைக்கு
Hero Honda Hunk சில்வர் கலர் (UM 8604)
விற்பனைக்குண்டு.
இராச வீதி, கோப்பாய். (பொலிஸ் ஸ்டேசன் அருகில்)
தொடர்பு: 0778689293

மரண அறிவித்தல்

திருமதி யோகரட்ணம் மீனலோசனி

(திருநெல்வேலி இந்து தமிழ் கல்வன் பாடசாலை)
சண்டிலிப்பாயைப் பிறப்பிடமாகவும், கௌடிவேள், திருநெல்வேலி கிழக்கை வசிப்பிடமாகவும் கொண்ட திருமதி யோகரட்ணம் மீனலோசனி நேற்று (28.08.2011) ஞாயிற்றுக்கிழமை காலமாகிவிட்டார். அன்னார் யோகரட்ணத்தின் அன்பு மனைவியும், சொர்ணவடிவேல்- அன்னப்பிள்ளை தம்பதியின் பாசமிகு மகளும், மதுரங்கள், சாயிரங்கள் ஆகியோரின் பாசமிகு தாயும், காலஞ்சென்றவர்களான தம்பிப்பிள்ளை- இராசம்மா தம்பதியின் பாசமிகு மருமகளும், மங்கயற்கரசி (R.D.A), விக்னேஸ்வரி (லண்டன்), மதிவதனி (லண்டன்) ஆகியோரின் பாசமிகு சகோரியும், நாகேஸ்வரி, கோபாலகிருஷ்ணன், இராசலட்சுமி, கமலாதேவி ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (29.08.2011) திங்கட்கிழமை அவரது இல்லத்தில் பி.ப 2 மணியளவில் நடைபெற்று பூதவுடல் தகனக்கிரியைக்காக திருநெல்வேலி செம்பாடு இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: கௌடிவேள், யோகரட்ணம் (குஞ்சன்)- கணவர், திருநெல்வேலி கிழக்கு. கோயால் (நல்லூர்)- மைத்துனர்.

31ஆம் நாள் நினைவுஞ்சலியும் வீட்டுக்கிருத்திய அழைப்பும்

மலர்வு	உதிர்வு
30	30
*	*
05	07
*	*
1938	2011

யாழ்.புங்குநிதிவு 4ஆம் வட்டாரம்
திருமதி யோகி கந்தசாமி
இன்று 29.08.2011 திங்கட்கிழமை மு.ப 11 மணியளவில் எமது இல்லத்தில் நடைபெறும் அன்னாரின் வீட்டுக்கிருத்திய கிரியைகளிலும் ஆதம் சாந்திப் பிரார்த்தனைகளிலும் மதிய போசன நிகழ்விலும் கலந்து கொள்ளுமாறு அன்புடன் அழைக்கின்றோம்.
சி.உத்தரதாசன், 108/9, இராசாவின் தோட்டம், யாழ்ப்பாணம். குடும்பத்தினர்.

முதல்வரே என் அப்பா உயிரை காப்பாற்ற உதவி செய்யுங்கள்

கொழும்பு, ஓக. 29
எனது தந்தையை தூக்கில் போடப் போகிறார்கள் என்ற செய்தி வந்தது முதல் நான் தூக்கமின்றித் தவித்து வருகிறேன். எனது தந்தையைக் காப்பாற்ற முதல்வர் ஜெயலலிதா நடவடிக்கை எடுத்து உதவ வேண்டும். எனது தந்தையைக் காப்பாற்றக் கோரி தமிழகம் வந்து அங்கு போராடி வருவோருடன் இணைந்து போராட்டம் நடத்த விரும்புகிறேன்.
- இவ்வாறு கதறியழுகிறார் முருகன் - நளினி தம்பதியின் மகள் அரித்ரா.

தூக்குத் தண்டனையை எதிர் நோக்கியுள்ள முருகன் மற்றும் இந்த வழக்கில் தூக்குத் தண்டனை பெற்று பின்னர் தண்டனைக் குறைப்பினால் ஆயுட் தண்டனை பெற்ற நளினி தம்பதிகளுக்குச் சிறையில் பிறந்த மகள் அரித்ரா முருகன்.
இப்போது அரித்ராவுக்கு 20 வயதாகிறது. தற்போது அவர்

முருகன் - நளினியின் மகள் கதறியழுகிறார்

லண்டனில் தங்கியுள்ளார். இந்த நிலையில் தனது தந்தை முருகனை தூக்கில் போடப் போகிறார்கள் என்ற தகவல் அறிந்தது முதல் நிம்மதியில்லாமல் பெரும் சோகத்தில் மூழ்கியிருக்கிறார் அரித்ரா.
இதுகுறித்து தமிழ் தொலைக்காட்சி ஒன்றுக்கு அவர் அளித்துள்ள பேட்டியில் -
நான் பிறந்தது முதலே பல்வேறு சிரமத்தைச் சந்தித்து வளர்ந்து வந்துள்ளேன். ஆரம்பத்தில் பெற்றோரைப் பிரிந்து பாட்டியின் ஆரவணப்பில் வாழ்ந்தேன். பெற்றோரைப் பிரிந்து வாழ்ந்து வரும் நான் 12 வயதாக இருந்தபோதுதான் கடைசியாக அவர்களைப் பார்த்தேன். அதன் பின்னர் என்னால் அவர்களை சந்திக்க முடிய

வில்லை. பெற்றோரைப் பார்க்க முடியவில்லை. அவர்களுடன் இருக்க முடியவில்லை. கூட இருந்து வாழக் கொடுத்து வைக்கவில்லையே என்று கவலையாக இருக்கிறது. இத்தனை நாட்களாக அவர்கள் சிறையில் இருக்கிறார்கள் என்ற நிம்மதியில் இருந்து வந்தேன். இப்போது அதையும் கூட பறிக்கப் பார்க்கிறார்களே. இது கொஞ்சமும் நியாயமில்லை.
இதை விட ஒருவருக்கு கொடுமையான விடயம் எதுவும் இல்லை. யாருக்கும் இப்படி ஒரு நிலை வரக் கூடாது என்று கடவுளை வேண்டுகிறேன். வேறு என்ன சொல்வது என்று எனக்குத் தெரியவில்லை - இப்படி அவர் தெரிவித்தார்.

மூவர் உயிர் காக்க தீக்குளித்து தன்னுயிரை ஈந்த இளம்பெண்

சென்னை, ஓக. 29
ராஜீவ் கொலைக் கைதிகளான முருகன், பேரறிவாளன், சாந்தன் ஆகியோரின் மரண தண்டனையை இரத்துச் செய்யக் கோரி காஞ்சிபுரத்தில் இளம்பெண் செங்கொடி தீக்குளித்துப் பலியானார்.
27 வயதுடைய செங்கொடி என்ற இளம்பெண்ணை தீக்குளித்து தனது உயிரை மாய்த்திருக்கின்றார். இந்தச் சம்பவம் காஞ்சிபுரம் தாசிந்தார் அலுவலகத்தின் முன்பாக இடம்பெற்றுள்ளது.
இதுகுறித்து மேலும் தெரிய வருவதாவது -
காஞ்சிபுரம் ஓரிகையைச் சேர்ந்தவர் செங்கொடி (வயது - 27). இவர் மக்கள் மன்றம் இயக்கத்தில் உள்ளார். நேற்று மாலை இவர், காஞ்சிபுரம் வட்டாட்சியர் அலுவலகம் முன்பாக பேரறிவாளன், முருகன், சாந்தன் தூக்கை எதிர்த்து முழக்கமிட்டபடி தீக்குளித்தார். மருத்துவமனைக்குக் கொண்டு செல்லும் வழியில் செங்கொடி உயிரிழந்தார்.



உயிரிழந்த செங்கொடி, பேரறிவாளன், முருகன், சாந்தன் ஆகியோரின் உயிரைக் காப்பாற்ற அரசுக்கு உருக்கமான கடிதம் ஒன்றை எழுதி உள்ளார். இந்தக் கடிதமும் கிடைத்துள்ளது.
21 ஆண்டுகளாக சிறையில் வாடும் மூவரின் தூக்குத்தண்டனையை இரத்துச் செய்ய வேண்டும் என்று கடிதத்தில் உருக்கமான வேண்டுகோள் விடுத்துள்ளார்.
முதல்வர் ஜெயலலிதா இந்த விடயத்தில் தலையிட்டு தூக்கை இரத்துச் செய்ய நடவடிக்கை எடுக்க வேண்டும் - என்றும் இந்தக் கடிதத்தில் அவர் கோரிக்கை விடுத்துள்ளார். (சி)

போர்க் குற்ற....

(முதலாம் பக்கத் தொடர்ச்சி)
அவ்வாறான ஒரு சூழலை எதிர்கொள்வதற்கான தயார்ப்படுத்தல்களில் இலங்கை அரசு இப்போதே தயாராகி விட்டது.
ஐ.நா. பொதுச்செயலாளர் பான் கீ-மூனின் சொந்த நாடான தென் கொரியாவுக்கு நேற்றுப் புறப்பட்ட அமைச்சர் பீரிஸ், அந்த நாட்டுப் பிரதமர் கிம் ஹவான்ஸ்கியைச் சந்தித்துப் பேசுவார் என்று வெளிவிவகார அமைச்சு நேற்று விடுத்த செய்திக் குறிப்பில் தெரிவிக்கப்பட்டுள்ளது.
தென்கொரிய நாடாளுமன்ற சபாநாயகர் மற்றும் வெளிவிவகார அமைச்சு அதிகாரிகளுடனும் அவர் கலந்துரையாடல்களை நடத்துவார்.
தென்கொரியப் பயணத்தைத் துதிக்கக் கொண்டு, ஜெனீவா நகர்ப்போவதற்கு இடையில் சிங்கப்பூருக்கும் பின்னர் சேப்பியாவுக்கும் பின்னர் ஜோர்தானாவுக்கும் செல்லவுள்ளார்.
இந்த நாடுகளுக்கான அமைச்சரின் பயணப் பின்னணி, இரு தரப்பு வர்த்தகம் மற்றும் கலாசார உறவுப் பலப்படுத்துகைகள் என அறிவிக்கப்பட்டபோதும் ஐ.நா. மனித உரிமைகள் சபையில் இலங்கைக்கு ஆதரவளிக்கும்படி இந்த நாடுகளிடம் கோருவதே பீரிஸின் பயணத்தின்

உள்நோக்கம் என்று இராஜதந்திரவட்டாரங்கள் தெரிவிக்கின்றன. இந்த நாடுகளுக்கான பயணங்களை முடித்துக்கொண்டு அமைச்சர் பீரிஸ் ஜெனீவா செல்வார். அதேசமயத்தில் ஐ.நா. மனித உரிமைகள் சபையின் 18ஆவது கூட்டத் தொடரில் கலந்துகொள்வதற்காக இலங்கையின் பெருந்தோட்டத் தொழிற் துறை அமைச்சர் மஹிந்த சமரசிங்க தலைமையிலான குழு கொழும்பிலிருந்து செல்லும். இதில் வடகாலமைப்பு நீரியல்வளத்துறை அமைச்சர் நிமல் சிறிபால டி சில்வா, சுற்றுச்சூழல்துறை அமைச்சர் அனூர பிரியதர்சன யாப்பா, நாடாளுமன்ற உறுப்பினர் சஜித் டி வாஸ் ஆகியோர் அடங்கியிருப்பர். இவர்களுடன் ஐ.நாவுக்கான இலங்கைத் தூதுவர் தாமர குணநாயகமும் இணைந்து கொள்வார். இவரைத் தமிழர் என்று இலங்கை அரசு முன்னிறுத்துகிறது.
மனித உரிமைகள் பேரவையில் அங்கம் வகிக்கும் லத்தீன் அமெரிக்க நாடுகளின் குழுவை தனிப்பட்ட கவனித்துக் கொள்ளுமாறு ஜெனீவாவுக்கான சிறிலங்காவின் புதிய தூதுவர் தாமர குணநாயகம் கேட்கப்பட்டுள்ளார். இவர் ஸ்பானிய மொழியை நன்று பேசக் கூடியவராவார்.
இதேவேளை, ஐ.நா. மனித உரிமைகள் கூட்டத் தொடரில் இலங்கைக்கு எதிராக எடுக்கப்

படக்கூடிய அனைத்து விதமான முயற்சிகளையும் முறியடிப்பதற்கு வெளிநாடுகளில் உள்ள இலங்கையின் இராஜதந்திரக் குழுக்கள் உசார்படுத்தப்பட்டுள்ளன.
பிரதி வெளிவிவகார அமைச்சர் நியோமல் பெரேரா நான்கு தென் அமெரிக்க நாடுகளுக்கான பயணம் ஒன்றை மேற்கொள்ளவுள்ளார்.
கௌதமாலா, மெக்சிக்கோ, உருகுவே மற்றும் பெரு ஆகிய இந்த நாடுகள் மனித உரிமைகள் பேரவையில் அங்கம் வகிக்கின்றன. இந்த நாடுகளுக்கே அவர் செல்லவுள்ளார்.
இதற்கிடையே, ஐ.நா மனித உரிமைகள் சபைக் கூட்டத்தில் விடுதலைப் புலிகள் ஆதரவாளர்களின் செயற்பாடுகளை முறியடிக்க இலங்கை அரசு முழு அளவில் தயாராக இருப்பதாக அமைச்சர் மஹிந்த சமரசிங்க தெரிவித்துள்ளார்.
விடுதலைப் புலிகள் ஆதரவுச் சக்திகளின் பரப்புரைகளை முறியடிக்க போருக்குப் பிந்திய அபிவிருத்தி மற்றும் மீள்குடியமர்வுத் திட்டங்கள் ஆகியவற்றைப் பயன்படுத்தப் போவதாகவும் அவர் கூறியுள்ளார். (உ)

படையினர்...

(முதலாம் பக்கத் தொடர்ச்சி)
காப்புக்கு அச்சுறுத்தலான நடவடிக்கைகளில் சில சக்திகள் ஈடுபடுகின்றன வடக்கு, கிழக்கு மாகாணங்களிலுள்ள சட்ட அமுலாக்கல் அமைப்புகளின் முகாம்களை அகற்ற வேண்டுமென சிலர் விரும்புகின்றனர். நாட்டின் எதிர்காலத்தை இருண்டதாக்குவதற்காக அரசுக்கு எதிராக உளவியல் நடவடிக்கையில் சிலர் ஈடுபட்டுள்ளனர். ஆதாரமற்ற வதந்திகளைப் பரப்புவோருக்கு தெளிவான பதில் அளிக்கப்படும் என்றார். (உ)

யொலிஸில் இனி...

(முதலாம் பக்கத் தொடர்ச்சி)
முகம் செய்துள்ளதாக அவர் கூறினார்.
"கடந்த காலத்தில் பொதுமக்கள் தமது முறைப்பாடுகளைச் செய்வதற்கு சிங்களம் தெரிந்த தரகர்களைப் பொலிஸ் நிலையங்களுக்குக் கொண்டு செல்ல வேண்டிய நிலமை காணப்பட்டது. தற்போது பொது மக்கள் தமது பிரச்சினைகளைத் தமிழ் மொழியில் தாமே எழுதித் கொடுத்து தீர்வு காணமுடியும். இடைத்தரகர்கள் இன்மையால் லஞ்சம் போன்ற குற்றச் செயல்கள் தவிர்க்கப்படுவதுடன் பொது மக்கள் நல்ல சேவையையும் பெற்றுக் கொள்ள வழி ஏற்பட்டும். மக்கள் இதனை நல்ல முறையில் பயன்படுத்திக்கொள்ளவேண்டும்" என்றார் நீல்தளவத்த. (உ-86)

இரு வாரங்களில்...

(முதலாம் பக்கத் தொடர்ச்சி)
தெரிவித்தார் பிரதிப் பொலிஸ் மா அதிபர்.
சிறுவர் துஷ்பிரயோகம் தொடர்பான விழிப்புணர்வைச் சிறுவர்களிடமே அதிகம் ஏற்படுத்த வேண்டும் என்று வலியுறுத்தி அவர், அவற்றில் இருந்து தப்புவதற்கும் சிறுவர்களுக்குச் சொல்லிக் கொடுக்கப்பட வேண்டும் என்றார். (உ-86)

கோரிக்கைகளை....

(முதலாம் பக்கத் தொடர்ச்சி)
கூட்டமைப்பு மறுத்த போது மூன்று அம்சக் கோரிக்கைகளை முன்வைத்தது.
ஆட்சிக்கட்டமைப்பு, மத்திய மற்றும் அதிகாரப்பகிர்வுக்குரிய அலகுக்கும் இடையே பங்கிடப்படும் அதிகார விடயங்கள் செயற்படும் விதம் மற்றும் நிதி, வரி அறவீட்டு அதிகாரங்கள் ஆகிய மூன்று விடயங்களை விளக்

நாம் முன்வைத்த கோரிக்கைகளுக்கு அரசு எழுத்துமூலம் பதிலளிக்க வேண்டும். இல்லையேல் பேச்சுகளை மீண்டும் தொடர்வதில் எவ்வித பயனுமில்லை. அரசு அவ்வாறு பதிலளிக்கும் பட்சத்தில் தமிழ்த் தேசியக் கூட்டமைப்பும் பேச்சுகளைத் தொடரத் தயாராகவே உள்ளது - என்றார். (உ-சி)

இலங்கை அரசு...

(முதலாம் பக்கத் தொடர்ச்சி)
இறுதிக்கட்டப் போரின் போது பொதுமக்கள் கொல்லப்பட்டமை குறித்தும், வைத்தியசாலைகள் மீது வெடிக் குண்டுகள் வீசப்பட்டமை குறித்தும் வெளிநாட்டு ஊடகங்களுக்கு வன்னியில் கடமையாற்றிய மருத்துவர்கள் தெரிவித்திருந்தனர். பின்னர் இந்த மருத்துவர்கள் அரசு படையினரால் கொன்று செய்யப்பட்டு தடுத்து வைக்கப்பட்டனர்.
இலங்கை அரசின் அறிவுறுத்தலின்படி, மருத்துவர்களான ரி. சத்தியமூர்த்தி, வரதராஜ், சண்முகராஜா ஆகியோர் தாம் போரின் போது வெளிநாட்டு ஊடகங்களுக்கு வெளியிட்ட தகவல்கள் பொய்யானவை

என்று குறிப்பிட்டனர். தமிழீழ விடுதலைப்புலிகளின் அழுத்தம் காரணமாகவே அவ்வாறு தாம் கூறினர் என அவர்கள் செய்தியாளர்களிடம் தெரிவித்தனர்.
இந்த விவரங்கள் குறித்து அமெரிக்கத் தூதரகத்தின் அதிகாரியான ஆர். மூர் என்பவர் அமெரிக்க இராஜாங்க திணைக்களத்துக்கு கேபிள் மூலம் அறிவித்துள்ளார்.
எனினும், அந்த மருத்துவர்கள் இலங்கை அரசினால் பயிற்றுவிக்கப்பட்டு பொம் கூறியதை அடுத்தே அவர்கள் பிணையில் செல்ல அனுமதிக்கப்பட்டனர் என்றும் அவர்கள் தொடர்ந்தும் தமது பணிகளில் தொடர் அனுமதிக்கப்பட்டுள்ளனர் என்றும் அந்தக் கேபிள் தகவலில் தெரிவிக்கப்பட்டுள்ளது. (உ-சி)

கும்படி நாம் கேட்டிருந்தோம். ஆனால் அரசு இதுவரை பதிலளிக்கவில்லை.
இவ்வாறானதொரு நிலையில், முடிவடைந்துள்ள இனப் பிரச்சினை தொடர்பான பேச்சுகளைக் கூட்டமைப்புடன் தொடர அரசு தயாராகவே உள்ளது என இலங்கை வெளிவிவகார அமைச்சர் பேராசிரியர் ஜி.எஸ்.பீரிஸ் வெளிநாட்டு இராஜதந்திரிகளிடம் தெரிவித்துள்ளார் என ஊடகங்கள் வாயிலாக அறிந்தோம்.
அரசுக்கு உண்மையாகவே என்மையாகவே இருக்க வேண்டும் என்று ஆர்வம் இருந்தால்

மாபெரும் விலைத் தள்ளுபடி

(கூலிப்பயிற்சி சந்திக்கும் ஆணைப்பந்திச் சந்திக்கும் கூடையில்)

இரும்புக் கட்டில்	6660	4250
மரக் கட்டில்	7250	6000
ஸ்டீல் அலுவலர்	13500	11250
செற்ற செ	27000	22000

(மெத்தை (Arpico), கணினி மேசை, கணினி கரிசை, பிறச்செரீரின், சேக்கேல், அபன்ரேரின், பிளாஸ்டிக் கதிரைகள், T.V. ஸ்பாஸ்ட், அலுவலக் மேசை, பற்கு மெத்தை)

தொடர்புகளுக்கு - 0773583879, 0212227892

வேலையற்ற பட்டதாரிகள் அரசுக்கு 21 நாள் காலக்கெடு! நியமனம் இன்றேல் அஹிம்சை வழியில் போராட்டம்

அம்பாறை, ஓக.29
வேலையற்ற பட்டதாரிகளுக்கு நியமனம் வழங்குவதற்கான ஆக்கபூர்வ நடவடிக்கைகளை அரசு துரித கதியில் மேற்கொள்ள வேண்டும் என்றும் இதற்குத் தாம் 21 நாள் காலக்கெடு விதிப்பதாகவும் தவறும் பட்சத்தில் அஹிம்சை வழிப் போராட்டங்களில் குதிக்கப் போவதாகவும் அம்பாறை மாவட்ட வேலையற்ற பட்டதாரிகள் அறிவித்துள்ளனர்.

தொழில் ரீதியான தகுதி வாய்ந்த இலங்கை உயர் தேசிய கணக்கியல் டிப்ளோமா பட்டதாரிகளின் தொழிற்சங்கம் அகில இலங்கை அரசு பொது ஊழியர் சங்கத்தின் அனுசரணையுடன் ஊடகவியலாளர் மாநாடு ஒன்றை கடந்த சனிக்கிழமை நடத்தியது. சாய்ந்த மருதில் நடைபெற்ற இந்த ஊடகவியலாளர் மாநாட்டின் போது தொழில் ரீதியான தகுதிவாய்ந்த இலங்கை உயர் தேசிய கணக்கியல் டிப்ளோமா பட்டதாரிகளின் தொழிற்சங்க செயலாளர் எம்.ஹரிசென் முபாறக் மேற்படி அஹிம்சை வழிப்போராட்டத்தில் குதிக்கப் போகும் அறிவிப்பையும் அரசுக்கான காலக்கெடுவையும் விடுத்தார்.

15 ஆயிரம் பட்டதாரிகளுக்கு நியமனம் வழங்குவதென கடந்த மே மாதம் அமைச்சரவையில் தீர்மானம் நிறை

வேற்றப்பட்ட போதிலும் இதுவரை நியமனம் வழங்குவதற்கான எந்தவித விண்ணப்பங்களும் கோரப்படவில்லை எனச்சுட்டிக்காட்டிய செயலாளர் ஹரிசென் முபாறக் நியமனம் தொடர்பில் வேலையற்ற பட்டதாரிகள் தொடர்ந்தும் ஏமாற்றப்பட்டு வருவதாக எடுத்துரைத்தார்.

வேலையற்ற பட்டதாரிகளுக்கு குறிப்பாக வடக்கு, கிழக்கில் உள்ள பட்டதாரிகளை விசேட கவனத்தில் கொண்டு நியமனம் வழங்கப்பட அரசு உன் ஆவன செய்ய வேண்டும் என்றும் இதற்குத் தாம் 21 நாள் அரசுக்கு காலக்கெடு விதிப்பதாகவும் உரிய நடவடிக்கை மேற்கொள்ளப்படாத பட்சத்தில் அஹிம்சை வழிப் போராட்டங்களில் குதிக்க முடிவுசெய்துள்ளதாகவும் செயலாளர் ஹரிசென் முபாறக் தெரிவித்தார்.

பட்டதாரிகள் தொழிற்சங்கம் பின்வரும் கோரிக்கைகளை முன்வைத்துள்ளது.

* நாடு முழுவதும் வேலையற்று இருக்கும் பட்டதாரிகளுக்கு அவர்களது கஷ்ட நிலையைக் கருத்தில் கொண்டு துரிதமாக நியமனம் வழங்க நடவடிக்கை மேற்கொள்ளப்பட வேண்டும் என்றும், அதிலும் வடக்கு, கிழக்கில் உள்ள பட்டதாரிகள் விசேட கவனத்தில் கொள்ளப்

படவேண்டும்.
* 2005 ஆம் ஆண்டு மேற்கொள்ளப் பட்ட பட்டதாரிகளுக்கான நியமனத்தைப் போன்று இதற்கான நடவடிக்கைகள் மேற்கொள்ளப்பட வேண்டும்.

* வேலை அற்று இருக்கும் பட்டதாரிகள் தொடர்பாக ஏனைய மாகாணங்களில் நியமன நடவடிக்கைகள் மேற்கொள்ளப்படுவதைப் போன்று கிழக்கு மாகாணசபையினாலும் வடக்கு அரசு நிர்வாகத்தினாலும் விரைந்து நடவடிக்கைகள் மேற்கொள்ள பணிப்புரை செய்ய வேண்டும்.

* மக்கள் சபைக்கான விண்ணப்பங்கள் கோரப்பட்டு இரு வருடங்கள் எட்டப்பட்ட நிலையில் இதற்கான நேர்முகப் பரீட்சைகள் இரு முறை கடிதம் மூலம் அறிவிக்கப்பட்ட பின்னர் இடைநிறுத்தப்பட்டுள்ளமை வேதனைக்குரியது. இது விடயத்தில் உரிய நடவடிக்கை மேற்கொள்ளப்பட வேண்டும்.

* பட்டதாரிகளுக்கு நியமன விண்ணப்பங்கள் கோரப்படும் பொழுது அரசு வயதெல்லையான 45 வயதை கட்டாயமாக கருத்தில் கொள்ள வேண்டும்.

* ஒழுங்கமைக்கப்பட்ட அடிப்படையில் நியமனங்கள் வழங்குவதற்கு அதாவது பட்டம் பெற்ற ஆண்டு அடிப்படையில் நியமனம் வழங்க பரிந்துரை செய்யப்பட வேண்டும்.

* 2005 ஆம் ஆண்டு கௌரவ ஜனாதிபதி பிரதமராக இருக்கும் போது நேர்முகப் பரீட்சை மூலமே பட்டதாரிகளுக்கு நியமனங்கள் வழங்கப்பட்டது. அதே வழிமுறை தொடர்ந்தும் பின்பற்றப்பட வேண்டும். பட்டதாரிகளுக்கு பரீட்சைகளை நடத்திக் காலம் கடத்துவதை நிறுத்த வேண்டும்.

* அகதிமுகாம்களில் மட்டுமன்றி விசாரணைக்காக தடுத்து வைக்கப்பட்டுள்ள வட, கிழக்கு பட்டதாரிகளுக்கு உரிய நடவடிக்கைகள் மூலம் நிவாரணம் வழங்குதல் வேண்டும்.

* துறைசார்ந்த தொழில் நுட்பவியல் பட்டங்களைப் பெற்ற பட்டதாரிகளுக்கு நியமனங்களை வழங்கும் துரித முறை ஒன்று பின்பற்றப்படல் வேண்டும்.

* திட்டமிட்டவாறு 15 ஆயிரம் பட்டதாரிகளுக்கு நியமனம் வழங்குவதற்கான விண்ணப்பத்தைத் தாமதமின்றிக் கோர வேண்டும்.

* நியமனம் வழங்கப்பட்ட பட்டதாரிகளுக்கு சேவைக் குறிப்பை துரிதமாக வெளியிடுவதுடன் பட்டதாரிகளுக்கு தனியான சேவைகள் வடிவமைக்கப்பட வேண்டும்.

* ஜனாதிபதியால் கோரப்பட்டுள்ள பட்டதாரிகள் விபரக் கோவை கோட்டாக் களாக மாறாது தடுக்கப்பட வேண்டும்.

(உ-2)

க.பிர. தராதர உயர்தர பரீட்சைக்கு தோற்றிய மாணவர்களின் நலன் கருதி பொறியியல் துறையில் பட்டதாரியாவதற்கு அமைவாக இலவச தொழில் வழிகாட்டல் கருத்தரங்கு

இடம்: தொழில்நுட்பக்கல்லூரி, பிறவுண் வீதி, யாழ்ப்பாணம்.
காலம்: 29/08/2011 நேரம்: மு.ப. 10 மணி முதல் 1 மணி வரை

பயிற்சி நெறிகள்
-Telecommunication Engineering
-Electrical & Electronic Engineering
-Civil engineering / Quantity surveying

இப்பயிற்சி நெறியை கற்க விரும்பும் மாணவர்களுக்கு அன்றைய தினம் Discount Voucher வழங்கப்படும்

APSS ENGINEERING (Pvt) Limited
242, Dr Subramaniam Road Chunnakam. T.P: 021-2241731
077-2306642, 077-3867695

குடாநாட்டின் சில இடங்களில் நேற்றிரவு மக்களிடையே பதற்றம்

யாழ்ப்பாணம், ஓக.29
நேற்று இரவு யாழ்ப்பாணத்தின் சில பகுதிகளில் பதற்றம் ஏற்பட்டதாக அந்தந்தப் பகுதி மக்கள் தொலைபேசிகளில் தகவல் தெரிவித்தனர். மக்கள் வீதிகளில் திரண்டதை அடுத்து படையினரும் வீதிகளுக்கு வந்தனர். எனினும் அசம்பாவிதங்கள் ஏதும் நிகழவில்லை.

இரவு 9 மணிக்கும் 11 மணிக்கும் இடையில் அச்சவேலி, மீசாலை, குப்பிளான், கோண்டாவில், இருபாலை, கொக்குவில் பகுதிகளில் ஏற்பட்டதாகக் கூறப்படும் விஷயிகள் சிலரின் நடவடிக்கைகளால் இந்தப் பதற்றம் ஏற்பட்டது.

இந்த இடங்களில் விஷயிகள் சிலர் மரத்திலிருந்து குதித்து வீட்டிலிருந்தவர்களைப் பயமுறுத்தினர் என்று கூறப்பட்டது. குப்பிளான், கேணியடிப் பகுதியில் 3 பேர் வாகனத்தில் வந்திறங்கியதில் சந்தேகம் கொண்ட ஊரவர்கள் அவர்களை விசாரிக்க முற்பட்டபோது ஓடிவிட்டனர் என்று தெரிவிக்கப்பட்டது.

வேலை ஆள்கள் தேவை
இளவரசன் மருந்தகத்துக்கு மருந்து விற்பனை அனுபவமுள்ள இருபாலாரும் தேவை.
No. 462 D, Hospital Road, Jaffna
T.P: 021 222 8083

தேவை
சாவகச்சேரியில் இயங்கும் கல்காரமன்ஸ்க்கு தையல் தெரிந்த பெண்கள் தேவை.
தொடர்பு: 0774440349

A/L சகல துறையினருக்கும்
3 ஆம் திகதி நடைபெற இருக்கும்
பொதுச் சாதாரணப் பரீட்சை
வழிகாட்டல் கருத்தரங்கு
நாளை (செவ்வாய்) 2 மணி தொடக்கம் 5 மணி வரை
அழகி கல்லூரி, ஆவந்தாழார்,
கிழக்கு

சி.ரேஷ்ட உதவி ஆசிரியர்கள் (3 வருட அனுபவம்)

உதவி ஆசிரியர்கள் (ஒரு வருட அனுபவம்)

செய்தியாளர்கள் (ஒரு வருட அனுபவம்)

ஒப்புநோக்குநர்கள் (அனுபவம் உள்ளோர்)

விண்ணப்பிக்க வேண்டிய முகவரி:
361, கஸ்தூரியார் வீதி, யாழ்ப்பாணம்.
uvacancies@gmail.com

சி.ரேஷ்ட உதவி ஆசிரியர்கள் (3 வருட அனுபவம்)

கணினி வரைகலைஞர் Graphic Designer

கணினி தட்டெழுத்தாளர் Typesetter

அனுபவமுள்ளவர்
விரும்பத்தக்கது

விண்ணப்பிக்க வேண்டிய முகவரி:
361, கஸ்தூரியார் வீதி, யாழ்ப்பாணம்.
uvacancies@gmail.com

சி.ரேஷ்ட உதவி ஆசிரியர்கள் (3 வருட அனுபவம்)

கணினி வரைகலைஞர் Graphic Designer

கணினி தட்டெழுத்தாளர் Typesetter

அனுபவமுள்ளவர்
விரும்பத்தக்கது

விண்ணப்பிக்க வேண்டிய முகவரி:
361, கஸ்தூரியார் வீதி, யாழ்ப்பாணம்.
uvacancies@gmail.com